

LUK

Luk siya wînkika ta yokwowa mi yio siya paowai udikin. Mi siya Pol saîkar nwowikin mi siya Judan inkam tani, siya Grik inkamkin. Mi ti niiwiyyin siya wînkikan Grik hîran iikamim simiiram, yio Jisis siirgin. Grik hîran iikamim sima minam naingpowi, sima siyiu miiyik iirar nwoki idwowim. Luk siya ti niiwiyyin Jisis siir boïnkin, siya inkam wadiekîwadie ieyairgin. Mi siya iikamim simiirsi naingwoyimiyokin mi simiir dimin biyeyim ini siyar mi iinakiyim. Iriig.

¹ Biya iikam whiekakim sima simiir yapa yapa kwoin imiirar wînkînankiugjugikim inkam komii Tiofilas siiramin, dimin taeminim krîmiir tîriir nimbiniyim.

² Yim sima dimin taeminim yipiki aposel kamim sima kigim mi iikam nhirkim, sima mi boinmimauuim simiir mi wakaeyokna apikim. Mi ti niiwiyyim. Yim tariinanin ini krîmar nonkwowim.

³ Kara Lukgin, niiwii whiekakim biiyanim mi tariinanen ikim simiirin kara bidi sibgu hidgiyim. Mi kara ti niiwiyyim biigi biiyanim mi tariinanen ikim, simiirin kara kiriiram bidi wînkiyin inkam komii Tiofilas kiriiram.

⁴ Mi kira wi hinina ninokninkinim, ta yaiya sima nowomwarkaiyuwa kiriir, saeya kaimwo kiinga.

*Adi Komii siir paekwosimin Sekaraia siir boïnki
Jonin wi sipi nimbini*

5 Mi iiya Herot siya nu kigriraowan inkam komii nwowin, nu Judia hirin pris inkamin nwira nwokin, siir inigin Sekaraiaakin. Siya Abaisani pris isidin siirgin. Mi siir wiga, ya Eroni isidin siirga, sair inigin Ilisabetka.

6 Mi sowawaiyin Adi Komii siir whwonkam idan dimin whirki bi kimbugo ini wadiek i wadieyar ywowo. Mi sowa Biiyan Inkam Komiiyin siir siyupai siyupai whiekakim simiirar napiko. Mi siir yaiyim simiirin ha mi wakaeyoknaekim.

7 Mi sowawaiyin yiinie bi niyio miminko. Dimusi rani, Ilisabet saeya wig pioa niingaka. Mi sowawaiyin wai bidi ywowo.

8 Ya Sekaraia siir isidin siya miriiya iiya saeya. Mi Sekaraia siya pris inkamin krimiir kaoprigi okwowiyin siir miiya Adi Komii siir whwonkam ida miriigin.

9 Mi siirin sima yimbingi maeyauwa hiuyokiyokaiya dimin whirki kimbu karamae nwowa Biiyan Inkam Komii siira dimin taemin min ninkin imiiyaeiya siirin hiriir yokmwin apninopkaigi.

10 Mi ta ii aiirin iikam isid komiiyin sima idowiya hirar ywo. Mi yio siya dimin taemin imiirar niki inkin imiiyaeiyin mi yim sima ini idowiya hirar kwisboinim.

11 Mi Biiyan Inkam Komii siir paekwosimin ina yimbiyamin siir hiriir. Mi ini hiya dimin taemin haigin ninkin imiiyaeiya ini sair kingiin hirar yamikwoniyin.

12 Mi iiya siya Biiyan Inkam Komii siir paekwosimin siir kigiiyin mi siya ini hindara yanaakiyin mi siya ini nididkakar ywowin.

13 Mi Adi Komii siir paekwosim̄in, siya siir bōnki, Sekaraia, kira kipi n̄idid. Adi Komii krimiir Wanin̄ siiram kira kw̄is bōna, siya b̄idi wakaewin̄in. Mi kiriir wiga Ilisabet saeya yin̄isim yinkamiyin̄in w̄i nw̄ira naokainaei. Mi siir iniḡin w̄i Jon dokdap haigin̄iu.

14 Mi kira w̄i mārgimārga taokitaoka siirim̄ nw̄owi. Mi iikam whiekakim̄ īriipi hiriinan, w̄i mārgimārga taokitaoka siiramar mi owi.

15 Mi siya Adi Komii siir whwonkam idan w̄i iniḡ komiigak nw̄owi. Mi siya w̄i op wain mi īki op bibiyie nhirim̄, kwiyaе whaowaeiyim̄, w̄i simiir wara kwiyaе rani. Mi siya siir naokainaei, Adi Komii siir naeyiun̄ w̄i siirar naninkin̄iuuwi.

16 Mi Isrel simiir iikam nhirim̄, w̄i siya n̄ikunami Biyyan Inkam Komiiyin, simiir Adi Komii krimiir Wanin̄ siirim̄.

17 Mi siya Adi Komii siir naeyiuw̄in mi siir kiriyea biyya Ilaijani nwowa w̄i saiir hiriinankak nw̄owi. Mi siya w̄i Biyyan Inkam Komii siir biyya namkwokini. Mi adim simiir kwoinim̄ w̄i siya kisina haigii mi sima w̄i simiir yin̄ imiiram nwoki aingwowim̄. Mi iikamim nantamyiriyirim̄, simiir kwoinim̄ w̄i siya kisina haigii. Mi sima w̄i iikamim dimin whirk̄i kimbu karamae nwowim̄, ninokninkin komiigakim w̄i simiir kwoinim̄ hiriinan kinar nw̄owi. Mi iikamim simiir kwoinim̄ w̄i siya kisisop haigiwini Biyyan Inkam Komii siiram. Adi Komii siir paekwosim̄in hiniina bōnkin.

18 Mi Sekaraia siya paekwosim̄in siir yai aka hiniina yowarkii bōn mi ta yaiya saeya kaimwoki niuwi mi kara w̄i paniina ninokninkini, kara waibiyie b̄idi ywowin mi kariir wiga ya

iriipi hiriinan waibiyę bidi mi owa. Siya hiniiна boinkikin.

¹⁹ Mi Adi Komii krimiir Wanin siir paekwosimin siir yai aka hiniiна yowarkii boin, kara Gabrielkin, kara Adi Komii siir whwonkam ida nok-wowikin. Kariirin siya nikropkikin kiriir nauuni boinmauuniyam. Kara ta yaiwin kibya kiriir boinmauuniyam hainanikin.

²⁰ Kira wakae! Dimusi rani, kira kariir yai aiir naingwo tibmii rani. Mi panao kiriir yaiya pi kara tırbugii mi kira pi waeyaimikrim nwowi. Mi wi iiya ti digworaekwo whiekakim sima nimbiniyana wi sairrar nadigiuwi mi ta kariir yaiya wi kaimwowa nwowi. Adi Komii siir paekwosimin hiniiна boinkikin.

²¹ Mi iikamim Sekaraia siiram nwowim sima ina yinaingwoyimiyok boinim, siya dimu dimin minkimimini, maeyaua hiuyokiyokaiya dimin whirki kimbu karamae nwow a saiir hirin?

²² Mi iiya siya idowiya ha napnaniniyin mi siya yai simaka bi nani boinikin. Mi sima ina yinokninkinkiyim mi tari siya yaeya dimin win bidi kignaniyin maeyaua dimin whirki kimbu karamae nwow a saiir hirin. Mi siya simiirin ini inarar yani kinmimauuiuin mi siya ini waeyaimikrimar ywokripkaiyin.

²³ Mi siir miini iiyim dig nwokiyim mi siya ina swoki amin siir omaka hiriir.

²⁴ Mi taka ii aiararin siir wiga Ilisabet saeya in yinpıugakar ywokiya. Mi idowiya napririr karamae saeya nwowim bwaniм iriiyar. Saeya hiniiна boinka,

²⁵ mi Biyan Inkam Komiiyin siya kariirsi naingwobumbugin mi siya kara

nididnanaekaigya iikam whiekakim simiir whwonkam ida, siya bidi yitkiigya. Iriig.

Paekwosim min siya Maria saiir boinkin, Jisis siirin wi saeya naokainaei

²⁶ Mi bwan iriiyar whir aka, paekwosim Gabriel siirin Adi Komii siya yikropki nu Galili hiran omisim whirin Nasaret siirim.

²⁷ Mi kopaksim ira, saiir yopiigar whausokninkin prapraskiya, saeya hii min bi nanaeka, sima saiirin whran nwirin siiram boiritmaiga siya nonkwonaim siir inigin Josepkin, siya Devidni isidin siir hirankin. Mi ta kopaka saiir inigin Mariaka.

²⁸ Mi paekwosim sairam ha namin mi siya saiir ini boiniu, Akam, Adi Komii siya kiriirsi naingwobumbugin. Mi siya ini kinakar nwowin.

²⁹ Mi Maria saeya ta yai aiir wakaeya saeya ini hindara yanaakiya. Taka yaiya saeya panin, panin yaiga.

³⁰ Mi paekwosim siya saiir boinki, Maria, kira kipi ntidid. Adi Komii siya kiriirsi naingwobumbugin.

³¹ Wakae! Kira wi yinpiugak kipi nwowi. Mi kira yinisim yinkamiyinin wi nwira naokainaei mi kira siir inigin wi Jisis nokdap haiginiu.

³² Mi siya wi inig komiigak nwowi. Mi siirin wi hiniina boini, Adi Komii ninomor kouanin siir yinisimkin. Mi Biyan Inkam Komii Adi Komii siirin wi siir brougaeyin Devid nu kigriraowiyin wi siir hiriinan nokmwini okwo haiginiuwi.

³³ Mi siya inokinokin wi Judami inkam komii nwowi. Miya inkam komii nu kigriraowiyin wi siir hiriayar nwoyokiyokiikaeyami. Ningaka.

34 Mi Maria saeya paekwosim siir yai aka hiniina yowarkii boin, tiriiginin wi paniina nimbiyami? Kara kamkak rani. Kara inkam nwir aka bi nwoka mi kara wi yinkak ha nwo rani.

35 Mi paekwosim siya saiir yai aka hiniina yowarkii boin, Adi Komii krimiir Wanin siir naeyiuin wi kiriir naninkiniuni mi siir kireya kiriirin wi saeya kinsiis haiginiawi. Mi mhoiyya kira wi ti yinisiimin siir naokainaesi. Mi sima wi ha boini siirin dimin whirki bi kimbugin. Siya Adi Komii siir yinisiimkin.

36 Wakae! Biyya kiriir yopiiya Ilisabet saeya wai bidiyar ywowa mi saeya ini yinkakar swoki owa. Saeya bwanim iriiyar whira ywo Biyya sima ha boinkim saeya wi yinpiugak nwo rani.

37 Dimin whirkin Adi Komii siya tir karamae bi nwokin. Niingaka.

38 Mi Maria saeya siir yai aka hiniina yowarkii boin, wakae! Kara Biyyan Inkam Komiyyin siir miyyan wiga. Wa kira boina siya kariirin wi hiriayar mi tiri. Mi paekwosimin siya saiir haiburgigin mi siya ina yamin. Iriig.

Maria saeya Ilisabet saiir ini kigiu

39 Mi ii nhirim bidi yamkiyim mi Maria saeya bi kimiminka, ina nhiinama, mhieu nhirim om whirin nu Judia hir nwowim simiir hiriir.

40 Mi saeya Sekaraia siir omaka aiir napninopkainama mi saeya kimidiniya Ilisabet saiir ini boiniu, akam.

41 Mi iiya Ilisabet saeya ta akam Maria saeya boina saiir wakaeya mi ti yinisiimin ina

kakninaokaigiyin. Mi Adi Komii siir paekwosim'in ini saiilar yaninkin iuwim.

42 Mi saeya ha kauiyikiya mi ina boinkiya, kira ini kina wigar ywowa. Mi iki wig nhirim simiir kouwin ina kiar ywowa. Mi war iynisim'in kiriir mhiinau nwokaiyin, yio ini sakasar mi owin.

43 Kara panuin wiga, ti Biyan Inkam Komiiyin siir apua ta kariiram nita?

44 Wakae! Kariir wiina, kiriir yai aiir wakaekiya, akam, kira boinkiya mi ti yinismim kariir mhiinau nwokaiyin ina kaknanaokaigiyin mi siya ini maergimaergar ywokiyin.

45 Kira Adi Komii siiram naingwo tibmii wiga kira maergimaerga ha dwo. Mhoiyya kiriirin wi Biyan Inkam Komiiyin siya boina wi saiir hiriinan tiri. Ilisabet saeya hinina boinka. Iriig.

Maria saiir mwaiga

46 Maria saeya mwai waowa saeya hinina boinka, Kariir mhi kwoinim ini Biyan Inkam Komiiyin siiramar naingwo ırkakim.

47 Kara Adi Komii siiram maergimaergae, kariir nanmaiwarkaina in inkamkin.

48 Kara miiyan wig niingaka. Mi siya ini kariir-siyar swoki aingwo bunan. Mi Tariinanin mi mhoiyya ıripi hiriinan, iikamim sima kariirin wi hinina boini, kara wig bimbieuwi rani.

49 Dimusi rani, Adi Komiiyin kirieki kiriiekakin, siya kariirin dimin komiigi komii iirar tirkin. Mi siir inigin dimin whirki bi kimbugin.

- 50 Yaioyae yaioyaeyim hiriin hiriinan kinaırgim.
Sima pi inan ii okwoki mi Adi Komii siya
iikamim siirsi naıngwo ididim wi simiisi
naıngwobumbuwi.
- 51 Adi Komii siir iina mii kirie kirieyim saeyer
nonkwo miriigim. Mi iikamim simamar
naıngwonaeiyim, simiirin siya bidi
nhinikriropkiyim hinda tinda.
- 52 Mi inkam komii komiyyim nu kigriraowiyim,
simiir miyyim wi Adi Komii siya nikripkii mi
iikamim inig karamaeyim, simiirin wi siya
hainanpraprası
- 53 Siya dimin miyyik miyyikim wi iikamim mhiigi
naowim wi simiir hauuwi. Mi iikamim
iki digworaekwoki naokinguguninkinim
simiirin wi piu niınga niınga siya
nhinikriropkii.
- 54 Mi siya ini naıngwobumbuwa biiya
siya nimbina ini saiirar swoki
aıngwowoknakiyin. Mi siya Isrel simiir
iikamim simiir whinkinsiis haiginiugin.
- 55 Siya krımiir brougaeyin Ebrahim saika bidi
yımbinin mi siya siir yinieyim mhoıya niti,
simiirsi naıngwobumbuwi. Maria saeya
hiniina waoboboinka.
- 56 Maria saeya Ilisabet saikan bwaniim
whwoıma ywo. Mi saeya ina swoki ama saiir
oma hiriir. Iriig.

Ilisabet saeya Jon siir yaokaina

- 57 Ilisabet saeya naokainani iiya yinisim iiir,
ina yimbiyama. Mi saeya yinisim yinkamiyin iiir
yaokaina.

58 Mi saiir inkamnanim, saiir omaka kingiin nwowim, simiir hiranim mi saiir nomiiyau ikim, sima ta yai aiir wakaeyim Biyan Inkam Komii siya Ilisabet saiirsi naingwobumbuwim mi sima ini mairstgimaирга wara mi inkin owim saikan.

59 Mi ii iriiyar kwoimaka sima yinisimin siir mio isa ina kitiyopnir haiyim. Mi sima minam namkim siir adin Sekaraia siir inig iirar swoki okdap haiginiuwim.

60 Mi siir apua saeya boin. Niингака! Siir inigin Jon dokdap haiginiu.

61 Mi sima saiir boin, krimiir brougae wanwiyaeyim biiya ti hiriinan inig iirar bi nokdapkim.

62 Mi sima siir adin siiram kinmimauu srii, krima yinisimin siir inigin wi paniina dapi?

63 Mi mhoииya Sekaraia siya simiir boinki, yokwo siir hauugiyim pi winmauugiyim. Mi siya hiniiна winmauugi, siir inigin Jonkin. Mi sima ini hindarar yanaakiyim.

64 Mi bi kimiminkikin, Sekaraia siya yai ina swoki kaonis boinkiyin. Mi siya ini Adi Komii siir inig iirar hainanprapraskiyin.

65 Mi simiir inkam inkamnanim simiir omaka kingiin nwowim sima niddid prasae bi kinkim. Mi ta yaiya ini mhiuum nu Judia hiranim ini simiirar yiniyokiigiya.

66 Mi iikamim ta yai aiir wakaeyim, sima ini sima simar yinaingwoyimyok boinim. Ti yinisimin siya wi paniin paniina nwowi. Sima ina yinokninkinkiyim, Biyan Inkam Komiiyin siir kirieya ini saika nwowa. Iriig.

Sekaraia siir mwaigim

67 Jon siir adin, Sekaraian Adi Komii siir paekwosimkin bidi yinkiniukikaiyin. Mi siya diminin mhoiyya nimbiyamanim simiirin ina kauwok boinkiyim.

68 Krıma Biyan Inkam Komiyyin, krımiir Adi Komiyyin siir inig iiir hainanprapraskii. Mi siya siir iikamim, Isrel hiranım simiir whinkinsiisim nitkin. Mi sima ini rırmiiya ywokiyim.

69 Siya ninansiin okwokikin nanmaiwarkainan inkam komiyyin, krımiir nanmaiwarkainam Devidni isidin siir inkam nwırın siir. Siir miyan inkam nwowam.

70 Siya siir profet inkamin dimin whirki kimbu karame nwowin siirin bidi bidiniyarın hinina boinkin.

71 Siya krımiirin, krımiir sau omomin simiir hiranki nanmaiwarkainaesi. Mi siya krımiirin wi kamim krimaka nomboin ii ae karam nwowim, wi simiir iin kiryea saiir hirankar nispimspaki hainakii.

72 Siya nimbin kibya krımiir brougae wanwiyaeyim simaka mi saeya. Mi siya ta naingwobumbuwa krımiir nisiimauuga. Ta nimbin kibya siya haiyaprapraskiya, siya saiir swoki aingwowoknakikin.

73 Ta siir nimbin kibya krımiir brougaeyin Ebraham saikar nimbindikin.

74 Mi siya krımiirin krımiir sauan omomin siir in hirankar nanmaiwarkainaesi. Mi krıma siir mi aiir mirii, krıma wi nıdidgak nwo rani.

75 Mi krıma siir whwonkam idan wi dimin whirki kimbu rani, wi wadieyar haiyaprapras okwoyi. Mi wi rırmiiya dwo. Mi iigwir iigwırın krıma wi

hiriyyar nwoyokiyokiii.

76 Mi kira ti kariir yinism yinkamiyin in mhoiiya sima kiriirin wi Adi Komiiyin ninomor kougiouanin siir profet inkam dapi. Mi kira wi Biyan Inkamin siir biya namkwokini. Siir siyu iir kisisop diriraerarkwokinim.

77 Mi siya yaiyim wi siir iikam imiir boinmimauuim. Mi simiirin wi siya nanmaiwarkainaui. Mi simiirin dimin biyeyim igbid kamyau siya bidi haiyoprimdiyiumiigiyim.

78 Whisarii rani, Adi Komii siir kwoin in krimiirsi naingwobumbugin mi hiinsima krimiirsi nwokin. Mi siya wi ti siir nikropkii, bienan krimiir whwoyakiyam.

79 Mi siya wi iikamim niibwomambwo nwokaeyamim mi naokao kingiin nwowim, wi simiir nokya haiginuwi. Mi krimiirin wi siyar nisisiimauu api kwoin miiyikin hiinsima nwowiyin siirin.

Sekaraia siya hinina boinkikin.

80 Mi yinism ina mwriyin mi siir kwoin in mi siir piu aka ini kirie warar yinkin okiyim. Mi siya maeyau siiyin nu apa ningga saiir hirar nwoninaeyin mi ini Isrel simiir iikamim simiir hiriyyar yimbiyamin. Iriig.

2

Maria saeya Jisis siir yaokainaki (Mt 1:18-25)

1 Mi taka iiya Sisa Ogastasin nu komii Rom hiran inkam komii nwokin. Mi siya siir biyan inkam komii komiiyim simiir boinki ti omisisimim siir hir

nwowim siya kigriraowiyim simiir hiran iikamim simiir inig imiir ninin winakiyam.

² Mi siyiun inig haiyin iikamim omom omanim simiir mi ta ii aiir haibwakainakim. Mi taka iiya Sairinias siya nu Siria hiran omom simiir biiyan inkam komii nwokin.

³ Mi iikam whiekakim sima ini simiir yapayapa omamar swoki amim. Mi simiir inigim simiir om hirar ini winaki yokwoni.

⁴ Mi Josep siya om Nasaretin, nu Galili hir nwowin siir haiburgigin mi siya ina yamin siir brougaeyin Devid siir om iiiram, Bethlehem nu Judia hir nwowin siirim.

⁵ Josep siya mi wiga siya boritmaiya Maria, sowar yam. Sowa minam namkwo, inig ninin dapmauuwiuwam. Mi taka iiya Maria saeya yinpugakar nwonamka.

⁶ Mi iiya sowa om Bethlehem hirar nwalla mi yinisimin ina kaknanaokaiyin.

⁷ Mi taka iiya sowiir yinisim yinaomiyinin ini saiarar yaokainan. Mi saeya yinisim iirin yiuis mirmiiya saiir higriniu. Mi siirin bulmakaumi twowa nae haigiya saiir kikaiyiwhwonkai. Mi simani bulmakauni omaka saiir whwonkaigim. Dimusi rani, omakam inkamki whwonkaiiyim inkam kina bidi digiyim. Iriig.

Adi Komii siir paekwosimim sima ini boinmauuwiukamim sibsib kigriraowiyim simiirin

⁸ Mi kam nhirim sibsib kigriraowiyim, niiyaka sima omim siir kingiin hir waikaowiigim, maeyauwa sibsib ima naeiya saiir.

9 Mi Biyan Inkam Komii siir paekwosimim simiir hiriir yimbiyam. Mi Biyan Inkam Komii siir paeya namnamiinan ha wokiinaiiniyin mi ini simiirar yamitkiniuwini. Mi sima ntidid prasae bi kinwinkim.

10 Mi paekwosimin ina boinin simiirin, wakae! Kima kipi ntidid. Kara yaiwin kibya kimiir nauuni boinmauugigam nitkin. Mi ta yaiya iikam whiekakim simiir kwoinim wi mairstimairstga komii saeya nwowaiginiuwi.

11 Mi taka iiya brougael Devid siir om hirin wig ira yinisim yinkamiyinin nwira yaokaina. Mi ti inkamin kimiir nanmaiwarkainankin. Adi Komii siyar nimbinkikin siirin, Biyan Inkam Komii Krais nwowam.

12 Mi kima siirin hinina nini kigninokninkiniuwi mi siyaargin. Mi kima wi yinisim nwirin yiuis mirmmini saeya higriniuin wi siir nini kigiawi. Mi siya ini bulmakaumi twowa nae haigiiya, ini sair whwonkaiyin. Adi Komii siir paekwosimin siya hinina boinkikin.

13 Mi bi kimiminkikin ninomor kou hiran paekwosim whiekakim ina yiunaiiniyim mi sima ini ti paekwosimin saikar yauni oniyim. Mi sima ini Adi Komii siir inig iir hainan prapraskiyim. Mi sima mhoiyya hinina boinki,

14 Adi Komii krimiir Wanin ninomor kou hiranin siir inig iir hainanki. Dimusi rani, Adi Komii siya big nasmirwaiya bidi ywokiyin simiirin mi iikam whiekakim nuanim sima iripa dingwomamair aeikiyam.

15 Mi iiya Adi Komii siir paekwosimim mi sima swoki ama ninomor kou hiriir, simiir haiburgigim mi kamim sibsib kigriraowiyim sima sima

yomboin amboinki, humbae! Krima om Betlehem hiriir nami. Ti diminin hir nimbiyamin siir nin kignaki. Biyan Inkam Komii siya boinkiyin krimiir.

16 Mi sima biri kimiminkim ina yamsauwim mi sima Maria, Josep mi yinisimin twowa bulmakaumi nae haigiya saiir kikaiyu whwonkaiyin, simiirni ini kigiu.

17 Mi iiya ti kamim sibsib kigriraowiyim sima siir nin kigiuwim mi sima ti yaiyim Adi Komii siir paekwosimim sima boinmimauugigim simiir ti yinisimin siirim mi sima ini sowiirwai boinmimauuniyim.

18 Mi iikamim ti kamim sibsib kigriraowiyim simiir yai aiir wakaeyim mi sima ini hinda yanaakiyim.

19 Maria saeya ti yaiyim saeya wakaeyim simiir simiira naingwokwokaigika. Mi saiir kwoinau hirar haigi okai, saeya biri naingwo owouga.

20 Mi kamim sibsib kigriraowiyim sima ha swoki apamim mi sima mawai ina yapwowaowamim Adi Komii siir inig iir hainanam digworaekwowim sima wakaeyim mi sima kigim simiir. Mi digworaekwo whiekakim Adi Komii siir paekwosimim sima boinmamaugikim bidi yimbiyamkiyim. Iriig.

Sima siirin Jisis yokdap haiginiu

21 Mi mhoiiya ii iriiyar kwoimim namkiyim mi siir mioisa ina kitiyopnir haiya. Mi sima siir inigin Jisis yokdap haiginiu. Mi Adi Komii siir paekwosimim sima biyar dapkikinkin, iiya siir

yopiiya saiir mhiinau hir niki okai karamaeyer
niki owin saiirar. Iriig.

*Simion Ana sowa Jisis siirin omaka komiiya Adi
Komii siira saiir hir ini kigiu*

22 Ta iiya sowa buga niyoprikmaiya sowa buga siyiun biiya Moses siya winboinkiyin mi siir hiriinanar mi tir. Mi siir ad yopiiyo ina hainamwo siirin om komii Jerusalem hiriir, Biyan Inkam Komii siir in nini onkwo hauugiyam.

23 Yai komii kwira Adi Komii siir Yokwo Komiiya saiir nwowa, saeya hinina winboinkika, biiki biiyan yinism yinhaomiyinin, yio minim nimbingin, Biyan Inkam Komiyyin siir hauugiyam, siir yinismar nwowim.

24 Yokwo Komii saiir yai kirie kwira saeya hinina boinkika, iiya wigkamwo sowa yinism yinkamiyin yinhaomiyinin, Adi Komii siir omaka komiiya saiir hainam mi yo sowawaiyo iripi hiriinan inmab haomwo isa timi isom hainam. Mi inmab aiiram mi whawaekin, mhautam haomwo isa timi isom hainam. Mi Josep, Maria sowawaiyin om komii Jerusalem hiriir asi namkwo.

25 Mi inkam nwirin om komii Jerusalem hir nwokin, siir inigin Simion. Mi ti inkamin siya dimin whirki bi kimbus. Niingaka. Siya inkam wadiekin. Siya Adi Komii siiramar mi kwisboinkin mi siya ii aiirimar niki owi, iiya Adi Komii siya inkam nwirin siir nikropki, Isrel hiran iikamim simiir mhi kwoin imiir kirie haiginiuwam. Mi Adi Komii siir naeyiun ini saikar nwowin.

26 Adi Komii siir naeyiun siir bidi yiisimauuin mi siya wi nikä aosaun rani. Niingaka. Siya Biyan Inkam Komiiyin Krais iiya siya nitana sairamar nikä owi.

27 Adi Komii siir naeyiun siyar hiarworwokai insiingikin mi siya Adi Komii siir omaka sair hiriir yapnünopkainam mi yopii adwo yinisim Jisis siirin ina hainaniyin Adi Komii siir omaka sairim, Adi Komii siir hauugiyim, simiir siyu ieya boin siir hiriinan.

28 Mi Simion siir ina ti yinisim iirar yinkwo mi siya Adi Komii siir inig iirin hinina hainan prapras boinki,

29 Biyan Inkam Komii dimin kira nimbinin, kara siir bidi kigin. Mi tariinanin kara naonami, kira kariirin ha kigninkinki. Tariinanin kara kiriir miyan inkamin wi maigimairgar nwowi.

30 Inkamin krimiir nanmaiwarkainainin kara siir bidi kigin.

31 Kira ti dimin iirin iikam whiekakim hinda tindanim simiir whwonkam ida diriraerarkin.

32 Siya paenan minam niuyakin iikam whiekakim Juda iikam tan, simiir kwoin imiir nanaakninki haiginuwam. Isrel kiriir iikam inig komii simiir hauu haiginuwam.

33 Mi iiya siir yopii adwo sowawaiyin hiriinan wakaeywo ti hiriinan yaiyim Simion siya boinim sowiirwai yinisim iir mi sowawaiyin naingwoiyok pranae bi kinkwo.

34 Mi Simion siya simiirniyin hanüngi yigboinmamaır haiginiu. Mi siya Maria Jisis

siir apua saiirin hinina boinki, wakae, ti kowiirwai yinisimin, Isrel simiir iikamim wi higa siya niniuwi. Mi nhirim wi siya swoki anmaiwarkainaesi. Ti inkamin siya, Adi Komii siya nimbinin. Mi siir siyu iiirin wi siya niisiimauuwi mi nhirim wi saikar ninkinwamwarkii boini. Mi nhirim wi yaewan siir kindiyiuwangigi.

35 Mi iikam whiekakim simiir kwoin aowa aowanim wi idowiiyar nwoki. Mi mhoiiya sima siirin wi siyu miyiik miyiiknan tir tani. Mi kira siirin hiriinan kigi mi kiriir kwoinin wi hindara hiugimkikiugi, sirsiyin. Mi ta hik hiriinana wi sauin, inkam piu nitiyin mi ha kimpipisugiiyin, wi hiriinana kimpipisugi. Simion siya hinina boinkikin.

36 Mi profet wig ıra om komii Jerusalem hir nwoka, saiir inigin Anaka, saeya Fanyuel siir yinisimka. Asa siir isidin siir hirranka, saeya waibiyie bidi yowa. Biya saeya kam piua niki owa, saeya biewiyim pariiga ywo, ırriyar whis (7).

37 Mi mhoiiya saiir kamin ina yaonamin mi wig igabae nhingga saiir biewiyim pariig, kamnwii whii (84). Mi saeya iinokihinokin Adi Komii siir inig hainanim bi siisika, saeya Adi Komii siir inig iiirin nii nabie nii nabie hainanika. Mi ii nhirim, saeya nae minim pa mi haiyaei iiyim saeya nhwo Adi Komii siiram kwisboiniyim Adi Komii siir omaka komiiya saiir.

38 Mi iiya Josep Maria sowawaiyin ta omaka Adi Komii siira saiir hirar niki owo, Adi Komii siir ninkin imiiyaeyim mi Ana saeya ha nimbiniya mi saeya ini Adi Komii siir inig iiir ini igboinmamaирни. Mi saeya kimidiniya

ti yinisiimin siir yai imiir boinmimauu, iikam whiekakim om komii Jerusalem hiranim, siirim nwokwokinim, Isrelan iikamim hir nwowim simiir nanmaiwarkainam. Iriig.

Josep siya om Nasareta hiriir swoki haiyiug apnam

39 Sima digworaekwo whiekakim diriraerar digiyim, Biyan Inkam Komiiyin siir siyu ieya boin in siir hiriinan mi sima ina swoki amim nu Galili, simiir oma Nasareta hiriir.

40 Mi ti yinisiimin ha mwriigiyin mi siirin ma minkin bi nipiyaokimiminkin siya ini kiriekakar ywokiyin mi siya ini ninokninkin miyyik whiekakar mi okiyin. Mi Adi Komii siir naingwoyimyoka ini saikar nwowa. Iriig.

Yinisiim Jisis siya inayam in Adi Komii siir omaka saiirim

41 Mi biewii biewiiyim ta ii komiiya wou nikwo aeiya Pasova Jisis siir yopii adwo, sowawaiyin om komii Jerusalem hiriayar namnanaeiko, sowawaiyin bi nwokaigiiko.

42 Jisis siir biewiiyim iuur whisa namwo iuwim mi siya wara yinkin am, siir yopii ad owakan, ta ii komiiya wou nikwo aeiya saiirim. Biewii biewiiyim biya sowawai nikti tirkiyim simiir hiriinan.

43 Mi wou nikwo aeni iiya dig nwokiya mi sima ina swoki amim mi yinisiim Jisis siya om komii Jerusalem hirar ywoki. Mi siir yopii adwo sowawaiyin ha bi naingwoko siya ini hirar ywokiyin. Niingaka.

44 Mi sowawaiyin ha naingwoko siya ti iikam whiekakim sowaka waiyar napamim simaka napami mi ta nabie kirieya sowa sowa asi napamko. Mi sowa sowiir nomiiyauim mi sowiir ad igrimim simiirim hansiram siya simaka mi owi.

45 Mi sowawaiyin ha hansirnanaeyo siir bi swoki kigin. Niingaka. Mi sowawaiyin, om komii Jerusalema hiriir asi swoki haiyug hansranamko siirimin.

46 Fiyim sowawai siirim hansiro, kwisa hansir mi kwoimaka saiir ini kigiu, omaka Adi Komii siira saiir hir nwowi siya, Juda simiir inkamim siyupai, siyupaiyim sim nowomwarkaiyuwiyim simiir bopwoniya hir nidwokai wakaemimiki, simiir yai min dimin imiir mi siya simiirin ina mi kinawaomwarkii sriyin.

47 Mi kamim siir yai imiir wakaekiyim mi sima ini hindarar yanaakiyim ti yai whiekakim siya ninomokninkin boinkiyim simiirin.

48 Mi sowawaiyin siir nini kigiuwin mi sowa ini hindara yanaakiyo. Mi siir yopiiya saeya siirin hinina ini boiniu, yinisim! Kira kririirwaiyin hinin dimusi turgikin, ha? Krirawaiyin kiriirsiyin pranae pranae bi naingwoyimyok hansirko.

49 Mi siya sowiirwai yai aka hinina yowarkii boin, kowawaiyin kariirim dimusi hansirko? Mi kowa bi ninokninkinko, kara pi kariir Adin siir omaka tirar nwowi, ha?

50 Mi sowawaiyin bi ninokninkinko ta yaiya siya boina saiir yaimwokiyaimwo aiirin.

51 Mi siya ini sowakawai warar swoki inkin amin om Nasareta hiriirin. Mi siya ini yopii ado sowiirwai yaiyar mi wakaeyoknan. Mi ti yaimin

diminim siya boinim, ini yopiiya saiir kwoinau hirar haigi okaiyim.

⁵² Mi Jisis siya komii namwoiuwin mi siir ninokninkina ini warar mi inkil opnirtaraokiya. Mi iikam ikim sima ini siiramar yaingwokiinim. Iriig.

3

Jonin op baptais haiginiuwiyin yai siya boinmimauugin

(Mt 3:1-12; Mk 1:1-8; Jo 1:19-28)

¹ Taibirias Sisa siya kigriraokiyim omom omom nhirim nu Rom hiranim, biewiyim iuuur irriyar (15). Mi Pontias Pailat siya nu Judia siir kigriraowan inkam nwokin. Mi ta ii aiirin Herot siya iikamim nu Galili hiranim, simiirin saiir kigriraokin. Mi siir akamin Filip siya nu Itaria mi nu Trakonaitis sowiir kigriraowan inkam komii nwokin. Mi Laisenias siya nu Abilini siir kigriraowan inkam nwokin.

² Anas, Kaifas sowa prismi biiyan inkam nwoko. Mi ta iiya Jonin Sekaraiani yinisimin maeyau siiyin nu apa saiir hir nwowin mi Adi Komii siir yaiya siir hiriirin, saiirar nimbiyamkin.

³ Mi Jon siya omom omom whiekakim ie Jodan siir kingiin hir nwowim, simiir hiran iikamim simiirin siya hinina boin, kima kimiir dimin biyieyim digiumii simiir haimriiyugigi mi op wa nwoki baptais haiginiuim mi Adi Komii siya kimiir dimin biyie biyieyim biiya kima tirkaiyuim wi haningin haiyopr帝diyumiigi.

- 4** Jon siya hiniina boin profet inkamin siir yai aiirin. Yai nhirim profet Aisaia siya winboinkiyim Yokwo Komii saiir, yim hiniingim,
 mi inkam nwirin maeyau siiyin nu apa niinga, hir
 kauwok boinkiyin siya hiniina kauwok
 boinkikin, Biyan Inkam Komiiyin siir
 siyuim simiir kisisop diriraerarkwokin.
 Siir siyu iir sibgu diriraerarkwokin. Profet
 Aisaia siya hiniina boinkin.
- 5** Mi maeyauwim ieno ieno whiekakakim yim
 ha timi hainkrimkrinkinkwokin. Mi mhiu
 komii komiiyim mi mhiuisisim ikim, wi
 sima dopkiyimikina mi siyuim mipugnan
 wrleyokim yim timi oprimtioki mi siyuim
 haigi inamnaniyim, yim timi iyiohimikmai
 diriraerarkwokin.
- 6** Mi iikam whiekakakim wa nwoki
 kigninokninkinkiyim, inkamin Adi Komii
 siya nimbinin krimiir nanmaiwarkainanin
 siirin. Profet Isaia siya hiniina boinkikin.
- 7** Jon siya iikam isid komiiyin siiram nitim
 saika nwowim simiirin hiniina boinki, kima
 iikam miyyiknanki mi iuwi, ini wrakiwrana
 ywowim. Mi kimiirin nhinga boinkikim
 kariirim nadamnaniyim, op kimiir baptais
 haiginiugiyim? Mi Adi Komii siya wi kimiir
 nonkwoniinwomwirninkin tani, aniya?
- 8** Mi kima iikam whiekakakim simiirin hiniina
 diisiimauu, kima kimiir dimin biyie whiekakakim,
 simiirin bidi haiyoprimdimiigiyim. Mi kima, kima
 kima hiniina kipi ninkinwamwarkii boin, nim
 krima Ebraham krimiir brougaeyin siir iikamkim
 mi siya wi digar nwowi mi krima wi iikam

miiyikar nnowi. Niingaka. Mi Adi Komii siya naingowi mi tiki siiyam siyar mi diriraerarii, siya wi digar mi owi mi sima wi Ebrahim siir yinisimar namwoiuwi.

9 U ini paemii hirar haigin taowaigina mi pae whiekakim nae miiyik bud karamae nnowim yim wi paenau sima niyyitkaigaiki. Mi wim kima ini ti paeyim simiir hiriinan ywowim.

10 Mi sima siirin hinina srii, krima wi panina tiri. Simiirin hinina niisiimauum, krimiir dimin biyeyim bidi haiyoprimdiyiimiigiyim, ha?

11 Mi Jon siya simiirin boiniyo yaiya hinin boinki, inkamin yiuis kwisairgakinuwi mi siya kwira, inkamin niinga nnowin, siir timi hauu. Mi inkamin naeminkin naokingugunankaiyin yio iriipa hiriinanar timi tir.

12 Mi kamim omom omomi umir haiiyim, yim iriipi hiriinan ina mi itim Jon siirim, op simiir baptais haiginiuim. Mi sima siirin hinina srii, iikam nowamwarkaiyuan inkam, krima wi panina tiri, simiirin hinina niisiimauum, krimiir kwoin biyeyim, bidi haiyoprimdiyiumiigiyim?

13 Mi Jon siya simiirin hinina boinmauggi, kima umirmairin gavman siya boinkiyin siirrarar hai. Yaeya umir nokii kipi swoki inkin hai.

14 Mi kamim yaii niniiyim yim iriipi hiriinan siirin ina mi sriiyim, krima wi panin panina tiri? Mi siya simiirin hinina boinki, kima inkam nhirmi hindara kipi priitopriitio mi kima simiirin whisarii kipi priiboin huriyu mi simiir umirim whisarii kipi priiyiksasae hai. Mi kimiir kwoinin hiinsima dwo ti umirsimin kima haiiyin kimiir mi aiarsi.

15 Mi iikam whiekakim sima ina yinaingwoyimiyok boinim, ti inkamin siya Kraisin Adi Komii siya nirkropkiyin iikamim sim nanmaiwarkainam, aniy?

16 Jon siya simiir yaiyaka hinina yowarki boin kara kimiirin op ara baptais haiginuwi, inkamin kariir mhoiya nitin kariir kouwin ini siyar ywowin mi siya ini yaowae adnan ywowin, kara ini yinismnan ywowin. Mi kara siir miyim wa sibgu inomokninkin mirii rani. Kara inkam miyik rani. Niingaka. Mi kara op arar baptais haiginuwi mi Adi Komii siir naeyiuin siirin wi siyar hainiuae haiginuwi mi ti dimin biyie imiirin wi paenan siyar niu iuguski.

17 Siya ini inkamin twonidim twonau haigiiyin mi ha nokwobrombropiyin, ini siir hiriinan ywowin. Mi iiya iki twonid imiir nokwobrombrop digiyim mi kasim pa kuubrukigi. Mipi twonid niingam simasima namwokaiyuwi mi simiirin pi omaka nae haigiiya hir nini haigiyuwi. Mi siya kas imiirin pa nhisopkininaka mi simiirin pi pae nhisopkin namginki. Mi ta paea saeya wi niutangi rani. Niingaka. Saeya wi hiriayar niuyokiyokiikaeyami.

18 Mi Jon siya ti hiriinanim simiir boinmauu digiyin mi siya Yaiwin Kibiya saiir yai kiriekirie kibi whiekakim simiir warar yinkin boinmimauu.

19 Jon siya gavmanin siir biiyan inkamin Herot io siir nwokin. Dimusi rani, siya siir nomousimin Filip siir wiga Herodias saiir hainikii nonkwongan mi siyu biyie nhirim siya tirim io simiirsi wara mi inkin okin.

20 Mi Herot siya siyu biyie komii whirin ha swoki t̄irin mi ini ti biiyanim simakar swoki īnkin haiginkiyin. Whisarii rani, Jon siirin siya hiugripkikikaigin. Iriig.

*Jon siya baptais haiginiugin Jisis siirin
(Mt 3:13-17; Mk 1:9-11)*

21 Hiya Jon siya iikamim simiir baptais haiginiuin mi siya Jisis siirin ini warar mi īnkin baptais haiginiuin mi iiya Jisis siya nhwowar niki kwisboin̄in mi ninomora ini omaka anonanar haiwaokiya.

22 Mi Adi Komii siir naeyiuin ina yiuwiniyin. Mi sima kigwin siir naeyiuin iinmabnan siinaini siiram. Mi yai kwira ninomor kou hir kauwok boinkiya saeya hinina kauwok boinkika, kira kariir yinism wadiek̄i wadie kiingin. Mi kariir kwoin̄in ini kiriiramar naingwokwonanaeyin. Mi kariir mhi kwoin̄im, kiriirim̄in ini maīrgimaīrga ywokiyin. Iriig.

*Jisis siir yidiwii wanwiyaeyim simiir inig ima
(Mt 1:1-17)*

23 Hiya Jisis siya siir biewiyim, kamnwir iuura nwowin mi siya ha mirii bwakainakin. Iikamim simiir kwoin̄im ha naingwokim, Jisis siya Josep siurgisiir nhiekiniuwi. Niingaka. Siya Adi Komii siurgisiir yinismkin. Mi Josep siya Hilai siir yinismkin.

24 Mi Hilaiyin, yio Matatni yinismkin. Mi Matatin, yio Livaini yinismkin. Mi Livaiyin, yio Melkaini yinismkin. Mi Melkaiyin yio Janaini yinismkin. Mi Janaiyin, yio Josepni yinismkin.

25 Mi Josepin yio, Matataiasni yinisiimkin. Mi Matataiasin, yio Emosni yinisiimkin. Mi Emosin, yio Neamni yinisiimkin. Mi Neamin, yio Eslaini yinisiimkin. Mi Eslaiyin, yio Nagaini yinisiimkin.

26 Mi Nagaiyin, yio Meatni yinisiimkin. Mi Meatin, yio Matataiasni yinisiimkin. Mi Matataiasin, yio Semeni yinisiimkin. Mi Semenin, yio Josekni yinisiimkin. Mi Josekin, yio Jodani yinisiimkin.

27 Mi Jodanin, yio Joanani yinisiimkin. Mi Joananin yio, resani yinisiimkin. Mi Resanin, yio Serababelni yinisiimkin. Mi Serababelin, yio Sialtielni yinisiimkin. Mi Sialtielin, yio Neraini yinisiimkin.

28 Mi Neraiyin, yio Melkaini yinisiimkin. Mi Melkaiyin, yio Edaini yinisiimkin. Mi Edaiyin, yio Kosanamanı yinisiimkin. Mi Kosanamaın, yio Elmadamni yinisiimkin. Mi Elmadamın, yio Erni yinisiimkin.

29 Mi Erniyin, yio Josuani yinisiimkin. Mi Josuaın, yio Eliesani yinisiimkin. Mi Eliesaın, yio Jorimni yinisiimkin. Mi Jorimin, yio Matatni yinisiimkin. Mi Matatin, yio Livaini yinisiimkin.

30 Mi Livaiyin, yio Simioni yinisiimkin. Mi Simionin, yio Judani yinisiimkin. Mi Judanin, yio Josepni yinisiimkin. Mi Josepin, yio Jonamni yinisiimkin. Mi Jonamin, yio Elaiakimni yinisiimkin.

31 Mi Elaiakimin, yio Meliani yinisiimkin. Mi Melianin, yio Menani yinisiimkin. Mi Menanin, yio Matatanı yinisiimkin. Mi Matatanın, yio Netani yinisiimkin. Mi Netanın, yio Devidni yinisiimkin.

32 Mi Devidin, yio Jesini yinisiimkin. Mi Jesiyin, yio Obetni yinisiimkin. Mi Obetin, yio Boasni yinisiimkin. Mi Boasin, yio Salmoni yinisiimkin. Mi

Salmonin, yio Nasoni yinisiimkin.

33 Mi Nasonin, yio Aminadapni yinisiimkin. Mi Aminadapin, yio Atmini yinisiimkin. Mi Atminin, yio Anaini yinisiimkin. Mi Anaiyin, yio Hesroni yinisiimkin. Mi Hesronin, yio Peresni yinisiimkin. Mi Peresin, yio Judani yinisiimkin.

34 Mi Judaïn, yio Jekopni yinisiimkin. Mi Jekopin yio Aisakni yinisiimkin. Mi Aisakin, yio Ebrahamni yinisiimkin. Mi Ebrahamin, yio Tirani yinisiimkin. Mi Tiraïn, yio Nehoni yinisiimkin. Mi Nehoïn yio Serakni yinisiimkin.

35 Mi Serakin, yio Reuni yinisiimkin. Mi Reunin, yio Pelekni yinisiimkin. Mi Pelekin, yio Ebeni yinisiimkin. Mi Ebenin, yio Selani yinisiimkin.

36 Mi Selain, yio Kenani yinisiimkin. Mi Ke-nanin, yio Apaksatni yinisiimkin. Mi Apaksatin, yio Siemni yinisiimkin. Mi Siemin, yio Noani yinisiimkin. Mi Noain, yio Lemekni yinisiimkin.

37 Mi Lemekin, yio Matusalani yinisiimkin. Mi Matusalain, yio Inokni yinisiimkin. Mi Inokin, yio Jaretni yinisiimkin. Mi Jaretin, yio Mahalalelni yinisiimkin. Mi Mahalalalelin, yio Kenani yinisiimkin.

38 Mi Kenanin, yio Inosni yinisiimkin. Mi Inosin, yio Setni yinisiimkin. Mi Setin, yio Adamni yinisiimkin. Mi Adamin, yio Adi Komiini yinisiimkin. Iriig.

4

*Setan siya siir ni piya okiiyam tirkin
(Mt 4:1-11; Mk 1:12-13)*

1 Adi Komii siir naeyiuin ini Jisis siir yaninkiniuniyin mi siya ie Jodan siir haiburgigin

mi ina swoki amin. Mi Adi Komii siir naeyiuin siya yikunam maeyau siiyin apa niinga inkam karamaea sair hiriir yam.

² Mi siya ta maeyau siiyin apa inkam karamaea sair nwowin, iiyim kam nwisa ywo (40). Mi ta iiya Setan siya Jisis siirimin sair kinankiukin. Mi ta ii aiirin Jisis siya nae bi naekin niingaka. Siya mhiirima nwokin.

³ Mi Setan siya siir boinki, kira Adi Komii siir yinisimkiniuwi mi kira pi ti siiyain siir boinki mi siya pi bret nwoki imbiyamim.

⁴ Mi Jisis siya siir yai anaka hinina yowarkii boinki. Yokwo Komii saeya hinina boinka inkamin nae aram naingwowiyin siya wi kiriekak nwo rani. Niingaka. Inkamin bret ara naeyam naingwowiyin siya siirin wi kwoinbudin omwai waiayokiyokiiyin siir hauu rani. Niingaka.

⁵ Mi Setan siya siirin ina yikunaiinamin mhiukiua hiriir mi bi kimiminkikin, siya ina yiisiimauuwim nu tiran omom omom whiekakim simiir.

⁶ Mi siya boinki, kara ti kariir omom omomim mi kariir dimin taemin whiekakim wi kiriir hauuwi. Mi kira wi nu kigriraowan inkam komii nwowi, whisarii rani, yim ti digworaekwowim kariirargim mi kara inkam nwir mi hauuwi kara wa mi hauuwi, kariirar kwoinkin.

⁷ Kira ogmwo kariiram hiui mi kariir inig iiir hainani, ti digworaekwo whiekakim yim kiriirgim.

⁸ Jisis siya siir yai aka hinina yowarkii boinki, Yokwo Komii saeya hinina boinka. Kira Biyan Inkam Komiiyin siir inig iiirrarar hainan siya kiriir

Adi Komiikin mi kira siir mi aiirrarar donkwo iski.

⁹ Mi Setan siya Jisis siirin om komii Jerusalem hiriir yikiunam. Mi Jisis siirin omaka Adi Komii siir inig hainaniya saiir akou hir ini okmwin okwoiu. Mi siya siir boinki mi kira Adi Komii siir yinism kiinginiuwi mi kira pa diswit natkinainam.

¹⁰ Yokwo Komii saeya hiniina boinka mi Adi Komii siya wi siir paekwosimim simiir boinki. Sima kiriirar sibgu kigriraowim mi kira wi nao rani.

¹¹ Mi sima wi kiriir nonkwowini simiir iinam mi kiriir iga wi siiya kwirki swoki hain tani. Niingaka.

¹² Mi Jisis siya siir yai aka hiniina yowarkii boin, Yokwo Komii saiir yaiya saeya hiniina boinka, kira Biyan Inkam Komiiyin siirim kipi kinankiu mi siirim kipi srii, ti hiriinan dimin biyieyin siya kiriir whindireraerarkiyim. Niingaka.

¹³ Mi iiya Setan siya siirim kinankiuguguwin, ti dimin taemin whiekakim simiir mi Jisis siya bi wakaeyoknakin. Mi Setan siya Jisis siirin ina haiburgigin mi ina ini sinsin wokmainakiyin. Iriig.

Jisis siya nu Galili hir mirii bwakainakin
(Mt 4:12-17; Mk 1:14-15)

¹⁴ Mi Jisis siya nu Galili hiriir namin mi Adi Komii siir naeyiu miiyikin siir kirieya ini siyakar ywowin mi dimin taemin whiekakim Jisis siya diriraerarim simiir yaiya ina haigiririr boinama omom omomim simiir.

¹⁵ Mi siya iikam whiekakim simiirin, simiir omaka yai nidwokai wakaeyiya saiir hir boinmimauugin mi sima ini siir inig iirar hainan prapraskiyim. Iriig.

*Mi om Nasaretan iikamim sima digiumii Jisis siir
haimriiyiugim
(Mt 13:53-58; Mk 6:1-6)*

16 Mi Jisis siya omín yinísim sapísap siyar naemrwíi okwonaniyín Nasaret siirimar swoki am. Mi Jisis siya Judami i komiiya piú siisiya dimin taemin tir karamae nwowiya ta omaka yai nídwokai wakaeiya saiir yapnínopkainam. Finokiinokin siya tiriya saiir hiriinan mi siya ini Yokwo Komiiya saiirar yokwo mwaingiyin.

17 Mi sima siirin profet Aisaia siya wína yokwowa bídí bídiniyar saiir hauu mi siya mi kwira hiníina boína saiiram hansírkın,

18 Adi Komii siir naeyiuin ini kariir tir nwowin. Mi siya kírie kariirin minam hauugin mi ha nímbinkin, siir yaiwin kíbiya iikamim sima sima sípiyímiyokmaeyamiyim simiir boinmímauuim. Siya kariirin minam nikropkíkin kara ta hiriinan yaiya iikam simiirin hiníina boinmauuim mi digworaekwowim uridnan kímiir nitkiyim mi kímiirin wi rírmiiya kara nwowaiginiwi mi iikamim nhwokwísaе nwowim simiir nhwowitzim wi wadie kara nwowaiginiugi. Mi iikamim hikak nwowitzim simiirin wi rírmiiya kara nwowaiginiugi.

19 Siya kariirin minam nikropkíkin. Hiya Adi Komii siya nanmaiwarkainana iikamim simiir kara saiir boinmímaauukin.

20 Mi siya ha mwain dígiyiñ mi yokwowa ina swoki haiginikougiya. Mi ina swoki hauugiya inkamin yokwo imiir kigriraowiyin siir. Mi siya ha swoki idwowitzin mi ta omaka yai nídwokai wakaeiya

saiir nwowim iikamim simiirin ta ii aiir nowom-warkaiyu bwakainamkin mi simiir nhwowim siirara kaonanaekiyim.

21 Mi siya simiir boinki, yaiya tariinan kima kwawakaekiya Yokwo Komii saeya boina, tariinanin saeya tasi nimbimiraraowa.

22 Mi sima siirin ina boin wadieyin mi sima naingwoyimiyok prasae bi kikinkim yai miyiik miyiikim siir yai hiranka nimbiniyim simiirsiyin mi sima boin. Ti yinisminkin siya tari Josep siir yinisminkin, aniya? Mi siya krimiir hiriinanargin mi siya ti hiriinan yai miyiik miyiikim papiyanki haigim?

23 Mi siya simiir boinki, kara kimiirin pi boiniyio yai kwira saiir yaimwokiyaimwo aiir boinmauugi, inkam iikam nhirmi whindiriraerariyin yio ti hiriinan inkamin sasar timi whindiriraerarna. Siyiu hiniinin Kapaneam kira tirnaniyin mi ti kiriir ombud om iirin hiriinan siyiu iirar timi tir.

24 Mi siya boin, kara kimiirin yaimwowar boini, iikamim sima simiir omki oman profet inkamin siir yai bi wakaeyoknaeikin. Niingaka.

25 Wakae! Kara kimiirin yaimwokiyaimwowa boini, bidi bidiniyarin Ilaija siya nwowa mi wig igabae niingga nhirim nu Isrel hir nwokim. Mi taka iiya naoki bi swoki kinmiminka biewiiyim whwoim haimii (3 ½ yia). Mi iikam whiekakim ti nu iir nwowim sima mhi prasae bi naokim.

26 Mi Adi Komii siya Ilaija siirin iki wig igabae niingam nu Isrel hir nwowim simiirim bi nikropkikin. Niingaka. Siya siirin, wig igabae niingga irua om Sarefat nu Saidon hirana saiiram nikropkikin nae saiir hauu aeyim. Mi ya saeya nu

Isrel hiran wig rani.

27 Mi profet Ilaija siir iiya iripi hiriinan mi siya iikam nhirim nu Isrel hiranim paowaigi piskomkopouwim, simiir nwirni miiyik bi nwokin. Niingaka. Mi niunga nwokiyin Neman sasargin. Neman siya Isrelan tani, siya Sirian inkamkin. Jisis siir yaiya hiriinanka.

28 Mi ta iiya iikam whiekakim sima ta omaka yai nidwokai wakaeiya sair hir nwowim sima ta yai aiir wakaekiyim mi sima bidi yinokninkinkiyim ta yaiya Jisis siya simiirar huriyu boinkin. Mi simiir mhii kwoinim haugihauga asi whwiyekekikim.

29 Mi sima ha ninsiin okwokwokiyim mi Jisis siirin ina kiyaiwowitnaniyamin omin siir yaba hiriir. Mi sima siirin mhuisim whirin simiir om ieya nwowin mi sima siirin hiranki nitkiigiyim tirkim.

30 Mi sima dig bi nwokim whisarii rani, Adi Komii siyar nikidukin simiir kwoinim mi sima asi nididkim. Mi Jisis siya ini simiir boppowar yapanamin. Mi siya ina yugusamin. Iriig.

*Jisis siya inkam nwirin uridyiu biyiekakin siir
haiswoniskikin*
(Mk 1:21-28)

31 Mi Jisis siya om komii Kapaneam nu Galili hiranin siir namkin. Mi Juda simiir ii komiiya piu siisiya dimin taemin tir karamae nwowiya siir iikam nhirim sairar mi owomwarkaiyugin Adi Komii siir yai aiir.

32 Mi sima ta siir yai aiir wakaeyim mi sima ini hindara yanaakiyim. Dimusi rani, siir yaiya inkam inig komiigakin siir hiriinan boinkin ta yaiya kirie komiigaka.

33 Mi omaka yaimin dimin nidwokai wakaekiya, inkam nwirin yiu biyiekakin hir nwokin. Mi siya ina kauwok boinamnankiyin,

34 hie! Jisis om Nasaretanin, kira dimu dimin tiram nitkin, ha? Kira krimiir nonkwoniinwomwirninkinam nitkin, ha? Kara kiriirin ina ninokninkinin kargin Adi Komii siir yinisiimin dimin whirki kimbu karamae nwowin mi iikam whiekakim krimiir nammaiwarkainanin.

35 Mi Jisis siya igao yai ti yiu biyie siir yikwao boinki, kiriir yaiya ti tanki! Mi yiu biyeyin siya ti inkam iirin iikam whiekakim simiir whwonkam idar haigi irimtiogigin mi siya ina yamin. Mi siya siir bi nonkwoniinwomwirninkingigin.

36 Mi iikam whiekakim sima hiriinan kigiyim mi sima ini hindara yanaakiyim. Mi simasimarin hinina yimboin amboin, ae! Ta yai hinina saeya panin panin yaiga. Mi siya yiu biyeyim simiirin wi inkamin kirie komiigakin mi inigak ikin mi siir hiriinan boinmimauuwi. Mi sima hiriinan wakaeyim mi sima ti inkam iirin ina haiburgigim mi sima ina yamim.

37 Mi ti dimin hiriinanin Jisis siya tirkiyin ina haigirirkiyin, omom omom imiirin. Iriig.

*Jisis siya iikam kasa bi haiswonimniskiigin
(Mt 8:14-17; Mk 1:29-34)*

38 Mi Jisis siya ta omaka yaimin dimin nidwokai wakaeiya saiir haiburgigin mi Saimon siir omaka aiir yam. Mi Saimon siir niua saeya ma piu huua kiniya saeya niiga. Mi kamim sima ini ikiunaki Jisis siirin saiir nini kigniyam.

39 Mi siya ha namin, kimidiniya hiiya saeya whina saiir kingiinar ini okwowiwin mi siya

ta ma huua kinya īgao yai sair boñki mi ta ma piu huua kinya īna haiburgiga. Mi saeya biri kīmīmīnka saeya īna yīnsiin īdwo sasaugiya mi saeya īni simiir nae īmiirar swoki īnsiin diriraerara.

40 Mi iiya bieyin nikuiyamki tibin, iikamim nomiiyaugakim, sima simiir nomiiyauim mapai mapaigī niiyim simiirin īna yikunaniyim, Jisis siirim. Mi siir īna ti iikamim makak makakim simiir piu īmiir nonkwokiyim mi siya simiirin īna yinimniskigiyim.

41 Mi ti uridyiu bibiyeyim iikam whiekakim simiir hir nwowim sima īni warar yinkin amkiyim mi sima īgao yaigak hiniina ywonamim. Hie! Kira Adi Komii siir yinismkin. Mi Jisis siya īgao yaigak simiir ywoki mi siya yai simiir bi kigninkin boinaikin. Dimusi rani, sima īna ninokninkinim siya inkamin Mesaia Adi Komii siya nimbinin siya krimiir nanmaiwarkainanin.

Jisis siya yai omakam yaimin dimin nidwokai wakaeiyim simiir hir boñmimauugin.

(Mk 1:35-39)

42 Mi bienainakarin siya tiki om iir haiburgigin mi siya maeyauwa inkam karamaeya sair yam, nhwo Adi Komii siirim kwisboinim. Mi iikam whiekakim sima īna yamim Jisis siirim hansiram. Mi iiya sima siir hansiryiskaiyin mi siir kwoinim kimidiniya sima yikpitmaiym ti simiir om iir haiburgigsi, siya pi om whira namisi.

43 Mi siya simiir boñki, kara yaiwin kibiya iiya Adi Komii krimiir Wanin siya digworaekwo whiekakim mi iikam ikim, simiir kigirkakana sairin pi iki omom omom nhirim simiir mi

bōnm̄imauuwi. Kariirin Adi Komii siyar n̄ikropkikin mi kara hiriinan asi t̄ri.

44 Mi siya ha bōn digiyin mi siya ina haiburgigin simiirin mi siya ina yamin Adi Komii siir yaiya saiirin iki omakam, yaimin dimin, n̄idwokai wakaeiyim nu Judia hiranim simiir asi bōnm̄imauuwamkin. Iriig.

5

Jisis siya bōnkin Pita siya anasu hōmgak asi haigin

(Mt 4:18-22; Mk 1:16-20)

1 Mi iigwira Jisis siya Genesaret whiigbid hir nwokin. Mi iikam whiekakim sima ha nitim, ini saikar yaninkinuniyim. Adi Komii kr̄imiir Wanin siir yai aiir wakaeyam.

2 Mi siya igopsim iswo sowiir kigi sowa whiigbid hir nwowi. Mi kamim anasu haiiyim sima ti i iswo sowiir bidi haiburgigo. Mi sima hāimna h̄isoki.

3 Mi Jisis siya iisim ira saiir kwirii, ta iya Saimon Pita siirga. Mi siya Saimon Pita siir bōnki siya i aiirin hamisīma wokiyopkiyim yaba hiriir mi siya ta ikopsim aiir yidwokai bōnm̄imauugi Adi Komii siir yai aiirin, iikam whiekakim simiir.

4 Mi Jisis siya yai ha bōn digiyin mi siya Saimon Pita siir bōnki, iya whidopwoniya kinaniyam, kira mi kiriir isidin kima hāimna ditmai anasu kikaiyim.

5 Saimon Pita siya ina yowarkii bōnin, inkam komii ta nii kirieya krima whisariiyar miriinanaemaowikim, anasu whirmin whirmin bi swoki iigimiminkin. Mi kira pi bōnkin, kara pi asi nitmai.

6 Mi sima ha nitmaikiyim mi simiir haimna anasu kasa bi niigikim mi haimna in pi hiriayar pi inanbirgiyin.

7 Mi sima simiir iripa miiyan kamim i ira saiir nwowim simiirim kinkina, simiir whinmriiyim mi sima ha nitim mi anasuim ina yiskaina haigimimirkiyim. Mi i iso ini hindara iyimiminkiywo.

8 Saimon Pita siya hiriinan kigiyin mi ogmwoin Jisis siir kingiina ini hieuu mi ina boin, Biyan Inkam Komii, kira kariir haiburgik mi kira ha dam! Dimusi rani, kara dimin biyie tiran inkamkin.

9 Siyar mi kamim saikar nwowim, sima ti anasu whie komiiyim sima haiyim simiir kigiyim ini hindara yanaakiyim.

10 Sebedi siir yinisim nwiso Jems, Jon sowa Saimon Pita sima iripa mii kwiruwa miriigim. Sowa iripa hiriinan ini warar mi inkin anaakiywo. Mi Jisis siya Saimon Pita siir boin, kira kipi ntidid ti anasu kira haiyim, mhoiyya kira iikamim simiirin wi hiriinan haii, kariir mhoiyya nitamin.

11 Mi sima i iso ha nadu hieuwamasukuniyim mi simiir digworaekwo whiekakim ini hirar iyopnisugikim mi sima ini Jisis siir mhoiyyar yamim. Iriig.

Jisis siya inkamin paowaigi piskomkopouin siir haiswoniskigin

(Mt 8:1-4; Mk 1:40-45)

12 Higwira Jisis siya om whirin inkamin paowaigi piskomkopouin siya nwowin siir ini owou. Mi ti inkamin siir piua paowaigi bidi yinkiniua mi iyya siya Jisis siir kigwinin mi siya ini Jisis siir

igmiiga whwonkam ida kingiinar yakai kaiyirou whinaiinamin. Mi ina boinaiiyin, Inkam Komii kira naingwowi mi kariirin wi dig kiar nwowaiginiugi.

¹³ Mi Jisis siir iina ha ninkikiya mi siir yanonkwowiuin mi siya boin, kara ha naingwowi, kiriir ma ha digi! Mi ta ma bi kimiminkika ina digiya.

¹⁴ Jisis siya igao yai siir boinki, kira sibgu mintarao! Kira wi inkam nwirni kipi boinmauu ti diminin. Niingaka. Mi pa dam inkamin naemin kimiirsi ninkin imiiyaeyin Adi Komii siirim pris inkamin kimiir kaoprigi okwowyiin siir tini boinmauu. Mi kira Adi Komii siirin nae pa dinkin imiiyaeki! Kiriir piu wadie nwowa saiarsi. Mi yaiya krimiir brougae Moses siya winkiya sair hiriinan. Mi ti kamim nwokki inokninkin wini kiriir paowaiyim bidi wiskiyim.

¹⁵ Mi diminim Jisis siya tirim simiir yaiya ina yiniyokiigiya. Mi iikam whiekakim siir yai wakae-nakiyim nitkim mi maim simiir piu nwokaiyim simiir warar haiswoniskiigiyim.

¹⁶ Mi ii nhirim siya maeyaua inkam karamae pi sair napninopkainami mipi nhwo hir ninikwisiboiniubi. Iriig.

Jisis inkamin iga in ninsimsiriuwin siir haiswoniskiigigin

(Mt 9:1-8; Mk 2:1-12)

¹⁷ Mi iigwir nabie Jisis siya iikam nhirim simiir niisiimauugin mi Farisi kam ikim mi kamim siyu komii komiyyim sim ninokninkiniyim sima hir warar ninkin idwokim. Sima ti omom omom whiekakim nu Galili mi nu Judia mi om komii Jerusalem simiir hirankim nitkim. Mi Biyan

Inkam Komiiyin siir kirieya ini Jisis saikar nwowa, makak iikamim simiir haiswoniskiiyim.

18 Kam nhirim sima ha nitim, inkam nwirin iga iina ninsimsiriuninkinin siirin hiigakar hainamin, sima siirin omakanau hiriir haininopkainamim tirkim, Jisis siir igmiiga nini haiginiuim.

19 Dimusi rani, ini iikamki yinkiniu waowim, sima ini siyuim yinkinyaeyaonamim, ti makak inkamin siir haininopkainamim. Mi sima siirin akoua hiriir hainainnamon mi sima maeyau kwira saiir yami inikiniingi. Ta hiiya saiir digar mi ti inkamin ta hii aiir whwonkaiyin sima siirin hiigakar yonkwosiisiisnaiinnamon iikam iman nwowa maeyaua saiir bopwoniya. Mi sima Jisis siir whwonkam ida yauuni kikiniu.

20 Hiya Jisis siya simiir naengwo tibmii kirie saiir kigiyin mi siya ina boin, nomiiyau, kiriir dimin biyeyim kara bidi haiyoprimdiyumiigiyim.

21 Mi kamim siyu komii ninokninkiniyim mi Farisi kam ikim simasimarin ina yomboin amboinim. Yipikin ti inkamin Adi Komii siir hiriinan boin? Inkam nwirkin bi swoki haiyoprimdiyumiir srankin dimin biyeyim. Ningaka. Adi Komii siirrarar miiga.

22 Mi simiir kwoinim Jisis siya bidi yinokninkinyim mi siya simiir boin, dimugin? Ti hinuin kwoin in kimiir waraur nwokaiyin, ha?

23 Piki hinuin dimin kirie ikim kara mirii karamae nwowiyim mi piki hinuin dimin ikim hiinsima nwowiyim kara mirii karame nwowiyim? Mi kara ha boini kiriir dimin biyeyim kara bidi haiyoprimdiyumiigiyim ta mii hiriinana ya mii kirie, o mii komii rani, aniya? Mi kara ha boinki, kira

dinsiingi mi kiriir hii aiir hainam ya mii komiiga, iyie? Mii komii rani, aniya?

24 Yaowae Adin ninomor kou hirankin nitin karargin. Mi kimiirin wi karar nisiimauuwi kiryea dimin biyeyim simiir haiyoprimdiyumiigiyim mi Jisis siya ti inkamin iga iina ninsimsiriun siir asi boinkikin. Kara kiriir boinki, kira dinsiingi! Mi kiriir hii aiir dinsiin hainam mi kira pi kiriir omaka damigusam!

25 Mi siya biri kimiminkikin ina yinsiin hainamin siir hiiya mi siya ini iikamim simiir whwonkam idar yapnamin mi siya mwai ini Adi Komii siir inig iirrar hainan ap waowaowamin.

26 Mi sima ina yanaakiyim mi sima naingwoyimiyok prasae bi kikinkim mi sima ini Adi Komii siir inig iirrar hainanprapraskiyim mi ina boinim, ae! Dimin prasae rani, tapa krima kwakigiyin. Iriig.

*Jisis siya Livai siir nikiunakin
(Mt 9:9-13; Mk 2:13-17)*

27 Mi ti diminin siir mhoilya, Jisis siya napnamin mi siya kigi inkam nwirin omom omomi umir hainiyin siir inigin Livaikin, siya omaka siya nidwokai miriiya saiir hir nidwokai. Mi Jisis siya siir boinki, kira kariir mhoilya wit. Mi Livai siya ha ninsiingiyin mi siir digworaekwowim ini hirar grirgingikim mi siya ini Jisis siir mhoilya yamin.

28 Livai siya ha ninsiingiyin mi siir digworaekwowim ini hirar yinsiin haiburgigin mi siya ini Jisis siir mhoiyan yamin.

29 Mi Livai siya nae komiiya ina diriraerarin siir omaka hirar, Jisis siiram. Mi kam hoimgakim

omom omomi umir haiiyim mi kam nhir ikim,
sima warar yinkin idwokai ae sowakan.

30 Mi Farisi kamim mi kamim siyu komii komii
ninkninkiniyim sima Farisi simiirar isid whirkin.
Kamim Jisis siir kigna miriyyim, simiirin hinina
yiniinansao boin, kima war kamim omom omomi
umirim yaeya swoki inkil huiyim mi kamim
siyu biyie tiriylkim, nae op min simaka dimusi
nidwokai ae kwiyae, ha?

31 Mi Jisis siya simiir yai aka hinina yowarkii
boin, inkamin ma karamaeyin, yio siya inkamin
paowai widiyin siiram bi swoki amikin. Niingaka.
Mi iki makak iikamim pi simasimar nami kamim
paowai widiyim simiiram.

32 Kara inkamin paowai widiyin siir hiriinankin,
kara iikam miyik miyikim sima ha naingwowim
krima iikam miyikim simiir mhii kwoin ninkpit
haigi aram bi nitkin. Niingaka. Kara iikam
biyeyim hinina naingwowim krima miyik rani,
simiir mhii kwoin imiir ninkpit haigiyim nitkin.
Iriig.

Nae haiya aeni yaiga
(Mt 9:14-17; Mk 2:18-22)

33 Mi Ferisi iikam nhirim sima Jisis siir
boin, Jon siir kigna miriyyim kamim, sima ii
kasakasa bi haiyaeikim mi nhwo pranaepranae
bi kwisboinikim. Mi Farisi simiir kigna miriyyim
kamim yim iripi hiriinan. Mi kamim kiriir kigna
miriyyim, yim hiriinan bi tirkim, yim sima nae pa
mi aei mi opa pa mi kwiae.

34 Mi Jisis siya simiir yai aka hinina yowarkii
boinki, kima ha naingnowi, iiya iikamim ti

inkamin wig nonkwonañ siir wigwas nae aiiram niti, saiir naeyam mi kima wi saiir haiyaki, aniya? Niingaki, niingaka.

35 Mi mhoiiya iikam biyie nhirim sima ninkaknan nwowi siir nikunakiyim. Mi siya siir inkam inkamanim simiir haiburgigi mi takaiya ya nikrani sima nae wi saiir haiyaki.

36 Jisis siya min boiniyokin, inkamin, yiuis win haimiya saiir kipi kintio hai, yiuis kaba saiir nitkin panim. Mi siya hiriinan tiri mi ta yiuis miyiika wi saeya nonkwobumbuwi. Mi ta yiuis wina saeya wi yiuis biyieya saika wi miyik kig rani. Niingaka.

37 Inkamin wain opa wraisu is kaba saiir bi naokaiigin. Niingaka. Mi siya hiriinan tiri mi ti wain opa saeya niyopiinaiinii mi wi ta wraisu is kaba saiir mimbiimbirgi mi ta wain opa wa naokininkwokwo iuguski.

38 Niingaki, niingakiingga. Mi kira ta wain opa wraisu is miyik aiirar daokai.

39 Ta yaiya saiir yaimwokiyaimwowa saeya hiningga. Iikamim Moses siir siyu iiir napiyim sima borisopi Jisis siir siyu iiir swoki apim mi sima wi hinina boini ti siyuin siyu pail rani. Mi sima siyu winin digumii siir haimriyugigim mini mi sima siyu biiyanin siaramar naingwowi. Iriig.

6

*Judami ii komiiya piu siisiya dimin taemin tir karamae nwowiya saeya mi haiyani iiga
(Mt 12:1-8; Mk 2:23-28)*

1 Mi Juda simiir ii komii kwira piu siisiya dimin taemin tir karam nwowiya Jisis siya witnid

numirim simiir bopwowa napriokinamkin. Mi kamim siir kigna mriiyim witnid nhirim simiir kigrimgrirgi haiyamim mi sima ina yiinibromprop yonkwomromrok apaeiyamim.

² Mi Ferisi nhirim sima boin mi kima Moses siir siyu komii iir dimusi taouga diriraerarkim, ti diminim Judami ii komiiya piu siisiya dimin taemin tir karamae nwowiya sair haiyam mi kima simiir dimusi tirkim, ha?

³ Jisis siya simiirin hiniina yowarkii boin, kima ti diminin biiya Devid siya tirin Adi Komii siirin, siir bi nwankim, iiya siir isidin sima mhiigii naowim mi sima naeyim, aniya?

⁴ Mi Devid siya omaka komiiya Adi Komii siira sair napninpakainamin mi siya kimidiniya bretin Adi Komii siir ninkin imiiyaeyin siir haiyin mi siya ina yaeyin. Mi haimiyyin, kimidiniya siir isid iir hauu ae. Mi kima tari siir biri mwaininokninkinkim, siyu komii siir siyuun, hiniin boinkin. Tiki bretin inkam niingaki bi swoki aeikin. Niingaka. Yio pris simiiraraиргин.

⁵ Mi Jisis siya ina swoki boin, kara Yaowae Adin ninomor kou hiranki nitin siya, ta Judami ii komiiya piu siisiya dimin taemin tir karamae nwowiya sair Biyan Inkam Komii asi nauuni onikin. Mi kima io kariir dimusi nwowi, ha? Iriig.

*Jisis siya inkamin ii na biyiekakin siir
haiswoniskigin*

(Mt 12:9-14; Mk 3:1-6)

⁶ Mi Juda simiir ii komii kwira piu siiskuwakiya, dimin taemin tir karamae nwowiya Jisis siya simiir omaka yaimin dimin nidwokai wakaeiya,

saiir yapnинopkainam. Mi siya simiir yowom-warkaiyиу. Mi inkam nwirin hir warar ninkin okin, siir iina iiniga bidi yinsimsiriunamim ini pae-yaryaowainan ywokiyama.

7 Mi kamim siyu komii ninokninkiniyim mi Farisi kam ikim, sim Jisis siirim hirar kaonanae. Sima biri ninokninkinkim, siya ti inkamin siirin pi Judami ii komiiya piu siisiya dimin taemin tir karamae nwowiya saiir nasi haiswo niskii mi ta hiriinana saiarsi huriyyiу boinam minkim siirin.

8 Mi Jisis siya bidi yinokninkinin simiir kwoin imiirin mi siya ti inkamin iinakin naoninsimsiriuwin siir boinki, kira tiriir winsiin apnani. Mi tiki inkamin siya ina ini okwowiwin.

9 Mi Jisis siya simiir boinki, kara kimiir sriii, siyu komiiyin siya panina boinkikin, Judami ii komiiya piu siisiya dimin taemin tir karamae nwowiya saiirin? Mi krима siyu miyyik ti tir iyie? Mi siyu biyie ti tir, aniya? Mi krима siir ti haiswoniski haiginiu, ta ii komii aiirin, iyie? Mi krима siirin hiriayar ti kignisu ao, iyie?

10 Mi Jisis siya iikam imiir kaoyokiyokiigiyin mi siya ti inkam iir boinki, kiriir iindibin ti inkiyinyinki. Mi ti inkamin hiriinan tirkiyin mi siir iina ini wadieyar swoki okiya.

11 Mi simiir kwoinim ini haugi haugar whwiyekekikaigiyim. Mi ini sima simar whrieboinamim mi krима Jisis siirin wi panin panina tiri? Iriig.

*Jisis siya aposel kamim iuur nwisa yimbin
(Mt 10:1-4; Mk 3:13-19)*

12 Mi taka iiya Jisis siya ina iiyamin mhiuwisim whirin siir, nhwo Adi Komii siiram kwisboinam. Mi ta nii kirieya siya ini hirar kwisboin pirkinkaiyin, Adi Komii siiram.

13 Mi bieyin ha maskwonaidniyakwokin mi siya kamim saika miriyim simiiram yikiugi mi siya ti kam iuurnwiso simiir yimbin. Mi siya simiir inigim ina dap haiginiuim aposel.

14 Simiir inigim hinin hiniingim. Mi Saimon siir inigin Pita yokdap haiginiu mi siir nomousimin yio Endrugin mi nhirim yim sim inigim hinin hiniingim Jems, Jon, Filip mi Bataromiu.

15 Matyu, Tumas mi Jems Alpiasni yinismiin mi Saimon siir inig whirin Selot. Ti inig Selotin siir yaimwokiyaimwowa hiniingin miiya siya miriyya bi miree kikriipikin.

16 Judas, Jemsni yinismiin mi Judas Iskariot inkamin wir Jisis siir napwouwin siir sau omomni. Friig.

*Jisis siya makak iikamim simiir hais-wonimniskiigin
(Mt 4:23-25)*

17 Mi siya ha digikin mi Jisis siya ini simakar yinkin apniyamin mi siya maeyau hikmainana sair yokwo iikam isid whiekakim simakar. Mi iikam whiekakim nu Judianim mi om komii Jerusalem, an ikim mi omom om komii Taia mi om komii Saidon sowiir hiriir wainam ikim. Whiigbid whiigbida wainamim, simiir hiran iikamim sima warar yinkin it.

18 Mi sima siir yai aiir wakaeyam nitkim mi siya simiir ma imiir mi haiswonimniskiyyim mi iikam

nħiřim uridyiu biyieki ninkinuwim simiir warar. Mi siya īna haiswoniskii haiginiuwin.

19 Mi iikam whiekakim sima īna Jis̄is siir nonkwowim minkim. Dimusi rani, siir kireya sima bidi kigiyin, iikam whiekakim makakim siya haiswonimniiskiigim. Mi sima īni wadleyar ywokiyim. Iriig.

*Jis̄is siya iikamim mařgimařgakakim mi iikamim hikak nwowim simiir bořmimauugim
(Mt 5:1-12)*

20 Mi Jis̄is siya kamim siir kigna miriiyim simiir kaoki mi īna boñkiyin, kima ti iikam paepriqabim kima mařgimařga dwo. Dimusi rani, Adi Komii siya digworaekwo whiekakim kima miriiyim simiirar kigriraowikim.

21 Kima ti iikamim tariinanin mügi naowim kima mařgimařga dwo. Dimusi rani, mhoiyya kima wi digworaekwoki naokingugunankaii. Mi kima iikamim ti tariinan ninouninkiyim, mhoiyya kima digworaekwo whiekakak nwowi mi kima wi yaibu simiir grinkiñ iei.

22 Kira iikamim kinaka nombopboin ae karam nwowyim mi io kinaka nwowyim mi yai biyie kiriir nigbumbu boñiyin mi digiumii kiriir haimriiyugigiyin kira siiram̄in mařgimařga dwo. Sima ti diminin kiriir whisarii tir tani ni kira ti Yaowae Adin ninomor kouankin nitin kariir siyu iir napkin.

23 Biyya kr̄imiir brougae wanwiyaeyim, hiriinanar mi tirkim, profet inkam imiirin. Mi kira ti hiriinan diminin siya nimbiyami kira mařgimařga prasae kipi nwo, ogmwo warar

dinwomwokam. Dimusi rani, mhoiiya kira wi digworaekwo miiyik miyyikak nnowi mi ti digworaekwowim ini Adi Komii siyar niki onkwo idwowim, ninomor kou hir.

24 Kima ti iikamim umir digworaekwoki naokingugunankaiyuwiym mi wadie sibgu owipisukaeyamim, kima sibgu mintirao, mhoiiya kima wi hik whoimoni hai rani. Dimusi rani, kima wi ninomor kouan digworaekwowim simiir hai rani. Niiingaka.

25 Kima mintirao kima wi mhii naekak nwo rani, mhoiiya wim wi mhiigi naowi. Mi kima mintarao ti iikamim yaibu niniemamairim kima wi ninouninki prasae kin tani.

26 Mi kima sibgu mintarao iya iikamim sima kimiir nikboin praprasim biya krimiir brougaeyim, iriipi hiriinanar mi tirkim, profet niksisaem imiirin. Iriig.

Siyiuin io nnowi inkamim simiiram napiyaowi ikin
(Mt 5:38-48; 7:12a)

27 Mi kara kimiirin pi hinina boinmaugii, iikamim kariir yai aiir wakaeiyim simiiram dapiyao. Mi iikamim io nhwo nanaowiyim, kima simiirin siyu miyyik iirar swoki tir haiginiu.

28 Mi iikamim yaibiyie kimiir nikbumbuwi mi kima simiirin yai miyyik aiirrar boinaiginiu mi iikamim sima siyu biyie kimiir tirhaiginiuwi mi kima simiiramini Adi Komii siiram srii, siya simiir whinkinsiis haiginiuwim.

29 Mi inkam nwigkin kiriir yaeka aiir naka tioki mi ha ti swoki inkpit okwoki, yaeka kwira

saiir swok̄i tiokiyim. Mi inkam nwirki kiriir yiis prieiya saiir nishaii mi kira siirin hiriayar kigninkin haigi. Mi kira yiis haruwa kw̄ra, saiir warar swok̄i inkin hauugi.

³⁰ Mi inkam nwirkin dimin whiram srii mi kira siirin ha hauugi. Mi inkam nwirki diminin kiriir maeyau hiranki nini hainaki mi kira ha kipi swok̄i boin, kariir swok̄i hauugi. Niingaka.

³¹ Diminin kira naingwowiyin sima kiriir tiram mi kira simiirin hiriinan dimin iiar swok̄i tir.

³² Mi iikamim kiriiram naingwowiyim simiiram naingwowi, yio dimin komii rani. Mi Adi Komii siya kiriirin wi hinina boin tani kira inkam wadiiekin. Niingaka. Mi iikamim dimin biyiekakim yim sima iikamim simiiram naingwowiyim, simiiramar naingwowikim.

³³ Mi iikamim siyu miiyik kiriir tiriylim mi kira simiirin siyu miiyik mi tiri, yio dimin komii rani mi Adi Komii siya kiriirin wi hinina boin tani, kira inkam wadiiekin. Niingaka. Mi iikamim dimin biyiekakim yim sima iriipi hiriinanar mi tirikim.

³⁴ Mi kiriir diminin inkam nwirni hauugi, hindara haisasae miriinakiyam, siya kariirin wa swok̄i hauuwi, yio tiriiginin yio dimin komii rani, Adi Komii siya kiriirin wi yaigak saiarsi nwo rani. Niingaka. Mi iikamim dimin biyiekakim yim sima iikamim dimin biyiekakim simiir dimin imiirar mi hauu miriisasaeikim mipa swok̄i hainani. Mi yim sima iriipi hiriinan dimin imiirar mi ingigir haiigim.

³⁵ Niingaka! Kira iikamim io kinakar nwowiyim simiiram dapiyao mi simiirin siyu miiyikar timi tir. Mi diminin hindara haisasae miriuiyin,

siirin haiyim kipi swoki aingwo. Niingaka. Mi kira hiriinan tiri mi Adi Komii siya kiriirin wi dimin miiyik miiyik imiira hauuwi. Mi kira wi Adi Komiiyin ninomor kouanin siir yinisimkiin nwowi. Dimusi rani, Adi Komii siya ikti iikam bibiyeyim siirim naingwo karam nwowyim simiiramar naingwobunaekin. Mi wim kima hiriinanar timi tir.

³⁶ Mi kima simiiramin Adi Komii siya naingwobumbuwa saoir hiriinanar timi aingwobumbu. Iriig.

*Kima inkam nwirni siyiuin siir kipi hid
(Mt 7:1-5)*

³⁷ Mi kima iikamim simiirin kamim yai hidiyim simiir hiriinan hid karamae nwowi mi Adi Komii krimiir Wanin siya kimiirin wi mi hid rani. Niingaka. Mi kima iikamim simiir dimin biyeyim simiir haiyoprimdiyumiigi mi Adi Komii siya kimiir dimin biyeyim simiirin wi hiriayar mi haiyoprimdiyumiigii.

³⁸ Mi kima digworaekwowim iikamim simiir hauuwi mi Adi Komii siya digworaekwo kimiir wa mi iyopkiiyuwi mi siya wi yaeya digworaekwo miiyik whiekak nhirim warar swoki inkin iyopkiiyugi kimiirin. Mi kima ti hinin diminin siir hauugin iikamim simiir. Mi Adi Komii siya kimiirin wi ti hiriinan dimin iirar swoki hauuwi.

³⁹ Mi Jisis siya boiniyio yaiya kwira boin simiirin, inkam nhwokwisaue nwirin, siya wi inkam nhwokwisaue nwirin siir swoki iisiisiimau ap rani. Niingaka. Mi siya hiriinan tiri mi sowa nwisairarin wi ieyar napnatkaigai swonami.

40 Yinisimin iki ninokninkinam namiyin, siya inkamin iki siir nowomwarkaiyuwiyyin siir ninokninkin aiir biri swoki haiburikin. Niingaka. Mi iiya yinisimin siya ninokninkin komiigak nwowi mi mhoiiya siya wi inkamin siir nowomwarkaiyuwiyyin wi siir hiriinana swoki owi.

41 Mi kira paeka sima kiriir nomiiyauwin siir nhwo iiir nwowa sauir dimusi boinkin mi kira wari paemir komiyya sauir biri kigin kiriir nhwo iiir nwokaiya, aniya?

42 Mi kira, kiriir nomiiyauwin siirin panin panina ninokninkinkin? Nomiiyau, kara paekasma kiriir nhwo siir nwowa sauir haiyam mini. Mi kira paemir komiyya kiriir nhwo iiir nwowa sauir biri ninokninkinkin, aniya? Kira niksaeyan inkamkin! Biyin kira, kiriir nhwo iiir nwowa paemir komiyya sauir tiki hai. Mi kiriir nhwowin wadie nwowi mi mhoiiya kira paekasma kiriir nomiiyauwin siir nhwo iiir nwowa sauirin wi haningga haii. Iriig.

*Pae biyieyin siya nae biyieyar mi budikin
(Mt 7:16-20; Mk 12:33-35)*

43 Pae miyikin siya nae biyie bi budikin. Mi iripi hiriinan pae biyieyin siya nae miyik bi budikin.

44 Iiya inkamin siya bidi kigninokninkinin ti paenid hininin tabgin o amka. Inkamin amin nio siir hiranka bi nirkuuwigin. Mi inkamin tabnidim pae twaa siir hiranka biri whinaigin. Niingaka.

45 Iikamim paenankim. Mi inkamin kwoin miyikakin, siya mii miyik mireiiyin mi inkamin kwoin biyiekakin yio wi mii biyie mireii. Ti hininin diminim. Yai aeya boininkiiliigiyim mi kima

dinokninkinki ti inkamin siir mhii kwoinim ti dimin hiniinin bidi yinkinukikaiyin. Iriig.

Omaka miriini siyu whisky
(Mt 7:24-27)

⁴⁶ Mi kima kariirin hiniina dimusi nikiuwi, Biyan Inkam Komii Biyan Inkam Komii mi kima kariir yai wakaeyokna karamae dimusi nwowi?

⁴⁷ Yipiki iikamkim kariir yai aiirim nitim mi kariir yai aiir wakaeyam nitim. Mi ha wakaeyoknaim, ti iikam hiniinim yim hiniingim.

⁴⁸ Ti iikamim yim sima ti inkamin omaka miriyyin siir hiriinankin. Biya siya ie komii iir iki opnaiinam mi yinim ina insiingiyim mi op komiyyin siya ha niunaniyin mi owe komiyyin ha mi aikinani mi ta omaka gobmi wanmi bi swoki kinmiminka. Niingaka. Dimusi rani, siya omaka miyyik bidi sibgu miriyyin.

⁴⁹ Mi inkamin kariir yai bidi wakaeyin. Mi siya biri wakaeyoknakin mi yio ini ti inkamin ie ida haimbwaenaeiyin mi ie mi sibgu priigi karamae nwowiyin, ini siir hiriinan yowowin. Mi mhoiyya op komiyyin ha nakiinamainiyin mi ini omaka aiilar kaihiomai namiyamin. Jisis siya simiirin hiriinan boinkin. Iriig.

7

Jisis siya sauan isidin simiir biyan inkamin siir mi miriyyin siir haiswoniskigin
(Mt 8:5-13)

¹ Jisis siya ha boin digiyin iikamim simiirin mi siya simiir haiburgigin mi om Kapaneam hiriir yimbiyam.

2 Mi nu Rom hiran sauan isidin simiir biiyan inkamin siya, siir miyan inkamin siiri ma naingwonanaeikin mi siya niiya ma komiika, siya nao kingiina nwokin.

3 Ti simiir biiyan inkamin siya Jisis siir yai bidi iki wakaeyin mi siya iki Juda simiir biiyan inkamim simiir yikropki sima Jisis siir nikiunakiyim. Mi siir miyan inkamin siir haiswoniski haiginiuwim.

4 Mi sima Jisis siir hiriir nimbiyamin mi kimidiniya sima yikiuwirwirna siirin. Tiki inkamin siir biiyan inkamin siya inkam biyieki mi iuwi. Niingaka. Inkam wadie iedyargin mi kira siirin sibgu tirhaiginu.

5 Siya Juda krimiir iikamim simiiramar naingwokwonanaeikin mi krimiir omaka yaimin dimin nidwokai wakaeiya sairin siyar mireiga.

6 Mi sima ta yaiya ha boindigiyim mi Jisis siya ini simakar yinkin amin. Mi iya sima ti inkam makakin siir omaka kingiin namwowiuim mi biiyan inkamin siya siir nomiiyau nhirim simiir yikropki Jisis siiram siyu hir napiyiskai boinwinam. Mi sima hiniina yaboini, Inkam Komii! Kira yak iroi it, an kara inkam miyik rani mi kira kariir omaka aiirin pa nit rani. Niingaka.

7 Mi an kara iriipa hiriinan kiriiram paninsi mi itsi. Kara ha naingowi, kira yaizarar boinki mi kariir miyan inkamin pi wadie nwoki okiyim.

8 Dimusi rani, an kara ini inkamin inig komigakin mi kariir hauuwiyn, ini siir aowa yowowin. Mi an kararin ini sauan isidin kara kigriraowiyin ini simiir kou yowowin. Mi kara iki nwirni boinkiyim mi siya pa mi ami mi kara nwirniyin iki hiniina boinkiyim, kira wit mi siya pa mi iti mi kara

kariir miiyan inkamin siirin ha boiniyim, kira ta mii hinina saiir mirii mi siya pa mi mirii.

9 Mi ii Jisis siya ta yai aiir wakaeyin mi siya ini hindara yanaakiyin. Mi siya ti iikam isid komiiyin siir mhoiiya nwokiyim simiir haiyugkaokiyin mi hinina boinki mi Isrel hiran iikamim kara ta hiriinan naingwo tibmii saiir biri kigin. Niingaka.

10 Mi ti biiyan inkamin siya nikropkiyim kamim sima ina swoki amim simiir omaka hiriir mi sima kigni ti siir miiyan inkamin wadiekwi wadie bidi swoki okiyin. Iriig.

Jisis siya igabae ira saiir yinisiimin siir hais-woniski okwonaowidgin

11 Mi mhoiiya Jisis siya om komii whirin siir Yam, siir iniggin Nen. Mi kamim siir kigna miriiyim mi iikam isid komiiyin saika ninkin amkin.

12 Mi ii siya om komii siir omwois kingiin nwowamin mi iikam isid komiiyin sima ti isidin inkam whirin siir nio haiginamim sima om komii siir omwois hiranki napnimbinani. Ta igabaeya saiir yinisiim nwirkinwiruwan sisiyaargin. Mi om komii hiran iikam whiekakim saika ninkin itkim.

13 Mi ta iiya Biiyan Inkam Komii siya saiir kigiyin mi siir kwoinin saiirsiyin naingwoiyimok pranae biri swoki kinkin. Mi siya saiir boinki, kira kipi nou.

14 Mi siya kingiin ha namin mi ta hiiya inkam whirin siya whina saiir yonkwoki. Mi ta hii aiir hainamim kamim sima ini hindara yamikwoiuim. Mi siya siir boinki, whranisim, kara kiriir boinki, kira dinsiin okwoki.

15 Mi whranisimin nik aonamin siya ina yinsiin idwokiyin mi siya ina boinaikiyin. Mi Jisis siya siirin ina swoki boinkiyin siir apu aiiram.

16 Mi iikamim sima asi nidadgim. Mi sima ina yomboin ididnamim, amburii, tiki profet inkamkin. Mi sima ini Adi Komii krimiir Wanin siir inig tiirar hainanim mi sima boin, profet inkam komii nwirin krimiir bopwoniya tir bidi yimbiniyin, Adi Komiiyin bidi yimbiniyin siir iikamim simiir nanmaiwarkainam.

17 Mi ti diminin Jisis siya tirkiyin siya ini nu Judia siirar haigiririr boinamim mi nu maeyau nu Judia siir kingiin hir nwowim simiir warar. Iriig.

*Jon siya siir kigna mirii inkam nwiso sowiirin
Jisis siiram yikropki*
(Mt 11:2-19)

18 Mi Jon siir kigna mirii kamim sima dimin whiekakim Jisis siya tirim, Jon siir boinmauu mi siya inkam nwiso sowiirim boinki, sowa siirim nitim.

19 Mi Biyan Inkam Komii siirim yikropki mi siirin hinina tini sriiyiu mi kira ti profet inkamin nitim boinin siya mi krima kiriirim dwokwokin, iyie? Siya rani, nwirkin?

20 Mi iiya sowa Jisis siir hiriir nimbiyamo. Mi sowa hinina boin, Jonin op baptais haiginuwiyin kiriirim siya nikropkikin kiriirim nitim mi siya boin mi kira ti inkamin profet inkamin sima boinin nitam siya. Iyie? Krima wi yaeya inkam nwirim dwokwokin?

21 Mi tak iiya Jisis siya iikamim mapai mapaikakim kasaka biri haiswoniskikin. Mi iikamim uridyiu biyiekakim ha haiswonimniskiigi

mi iikam nhwokwisae kasaka b̄iri dir̄eraerarkikin
mi sima ina swoki kigomokiyim.

22 Mi Jisis siya Jon siir kigna mirii inkam nwiso sowiirin hiniina yowarkii boin, kowa hadam, Jon siir tini boinmimaauu tu diminim kowa kig namim mi kowa wakaeyim simiir mi nhwo kwisaeyim ha swoki kaokiyim mi iikamim iga bibiyie nwowim ina swoki sibgu apririraramim. Mi iikamim paowaigi piskomkopouwim sima ini wadleyar swoki okiyim. Mi inkam wiirim ina swoki insiin idwowim mi inkam paeprikabim sima ini Adi Komii siir yokwo yaiwin miiyika sairar wakaeyim.

23 Yipiki inkamkin siya io kariir nwo karamae nwowiyin siya ha mairstmairga. Mi siir naingwo tibmii kiina mi siya hiriayar mairstmairga yokiyokii.

24 Mi inkam nwiso Jon siya nikropkiyo mi sowa ina swoki amo mi Jisis siya Jon siirin iikamim simiir boinmauu. Mi siya ina boinin, kima maeyau nu siin apa saiirin dimu dimin kigam namkim? Mi kima tari au whirin opudgi hugswoswowin siir kigam namkim. Aniya? Niingaka.

25 Kima dimu dimin komii kigam namkim? Mi kima tari inkam nwirin yiuis miiyik miiyik niiyin siir kigam namkim, aniya? Mi inkamim yiuis miiyik niiyim mi dimin taemin miiyik miiyikakim sima ti hiriinan inkamim yim ini inkam komiiyim nu kigriraowiyim simiir omaka hirar nwowim. Jon siya ti hiriinan inkamin siya rani.

26 Kariir boinmauu, kima dimu dimin kigam naingowi profet inkam? Thi kara kimiir boinmauuwi, siya profet inkamairgin mi siya

ini profet nhirim simiir haiburin.

27 Ti inkamin Jon, Yokwo Komii saeya hinina boinkin siirin, wakae, kara inkamin kariir yaiya sair boinmauuwanin wi siir nikropki mi siya wi kariir biiyar namkwokini. Mi kariir siyuin wi siyar kisisop haigikwokini.

28 Kara kimiir boinmaauwi Jon siya inkam komiikin mi siya ini inkam komiyyim yopiigm naokainam ini simiir haiburim mi tiki isidin iiya Adi Komii siya siir digworaekwo whiekakim simiir kigirkakana sair sima inig komiigag wao rani. Niingaka. Siya ini simiir aowa ywowin.

29 Mi iikam whiekakim mi kamim omom omomi umir huiyim sima ta Jisis siir yai aiir bidi wakaeyim mi sima Adi Komii siir inig iirar hainanprapraskiyim mi sima ini siir yai aiirar wakaeyoknam mi sima op Jon siir hranki baptais.

30 Mi Farisi kamim mi kamim siyu komii komiyyim simiir ninokninkiniyim mi siyu miyikin Adi Komii siya hauuwini, digiumii siir haimriyugig. Mi Jon siya simiirin op paninsi baptais haiginusi.

31 Mi Jisis siya simiir boinki, ti iikamim nuanim tapa digiumii Adi Komii siir haimriyugigim, kara simiirin panin panin iikam nimbin haiginuwi, sima panin panin iikamkim? Mi kara pi kimiir boinmauugi.

32 Sima ini yinisimnan ywowim maeyaua nae haiginiya simiir yopii ad aka namiyim sair hiriinan. Mi iiya sima maeyaua nae haiginiya sair nwowim mi sima yinisim nhirim simiirin hinina boinki. Mi krima kid ina masim kimiiram in mi

kima mwai wao rani. Mi kr̄ma tisa nouuboponim mi k̄ma kr̄ma nouuim pi borisopi.

³³ Jonin op baptais haiginiuwiyin ha nitin mi nae op wain minim ina haiyakiyim. Mi k̄ma hiniina boinkim, uridyiu biȳeyin ini siir piu hir nwowin.

³⁴ Kara Yaowae Adin ninomor kou hiranin bidi yitin. Mi kara nae op wain mina mi kwiyae aeikin. Mi k̄ma boin, kigi! Tiki inkamin siya hunan naeikin. Mi siya waina mi kwiyaeikin. Tiki inkamin kamim omom omomi umir haiyim mi kamim dimin biȳekakim simiir nomiuyaugin k̄ma hiniina boinkim.

³⁵ Iikamim Adi Komii siir siyu imiir napim mi iikam nhirim sima hiriinan kigiyim mi sima ina yaingwokiyim Adi Komii siir siyuun mi siir yaiyim sima wadiekwiadie kiingim. Jisis siir yaiya hiriinanka ini dig ywokiya. Iriig.

Wig ̄ra dimin biȳekaka wa Jisis siir ̄ga aiir niyopka

³⁶ Mi Farisi inkam nwirin Jisis siirim yikiugi nae siir omaka hir n̄dwokai aeyim mi siya ina iiyamin mi nae ini saika ini idwokai aeyiuin.

³⁷ Mi wig ̄ra dimin biȳekaka ti om iiir nwoka. Saeya wakaewin Jisis siya Farisi inkam nwirin siir omaka hir naei. Mi ta wiga saeya wa mobin piuii miyikakin ̄ra hai mi saeya ina yita.

³⁸ Mi wa mobin ha hainaniyin mi saeya Jisis siir igmii kingiin ha nini idwowiua mi saeya ina youa. Mi saiir ouwobim ini siir ̄ga aiirar yauni hougin iuim. Mi ini saiir mwowan kana saiirar yinak whwosinkiya. Mi ha niinak digiya ini siir igr̄ib

iiirar yankabmamaïra. Mi saeya hiriinan tir digiya mi wa ini siir iga aiirar iyopa.

39 Mi ti Farisi inkamin Jisis siir nikiuna aeyin nae, siya ti dimin in siir kigiyin mi siya hinina yaingwo mi ti inkamin siya profet inkam kiinginiwi mi siya pa ninokninkini ta wiga in siir nokwowa saiirin mi saiir siyu iiir warar. Ta wiga saeya dimin biyie tiran wiga.

40 Mi Jisis siya hinina boin, saimon, kara yai nhirim kiriir boinmauwam min. Mi Saimon siya boin, inkamin iikam nowomwarkaiyiwiyin kira kiriir yaiyim ha boinki.

41 Mi Jisis siya boin, inkamo nwisa nnowi sowa umirim hindara niki prihainaniko inkam nwirin siir hirankin. Mi nwirin paeyerim iuur mi nwirin paeyerin hara mi hai.

42 Sowa tiki umir iiir swoki hauukiyyu dig nwo rani. Mi tiki inkamin siya ina kisina boinin, kowa umir kariir kipi swoki hauukiyyu, yio dimin komii rani. Yipiki sowiir nwirki wi maarginmairga komigak nnowi ti inkamin siirim?

43 Mi Saimon siya hinina yowarkii boin, kariir kwoinin hinina naingwowi ti inkamin umir komii haiyin wi siyar nnowi maarginmairga komiigakin. Jisis siya boin, wa kiriir yaiya kaimwoka.

44 Siya ha boin digiyin, Jisis siya ta wig aiir kwakaowin mi siya Saimon siir boinki, kira ta wiga tir nnowa saiir kigi. Kara kiriir omaka napninopkainaniyin mi op kariir iga aiir hiusokim bi swoki hauugin. Niingaka. Mi ta wiga saeya kariir iga saiir ouwob aiirar hiusoka mi ini saiir kan aiirar yinak waisinkiya.

45 Mi iiya kara kiriiram nitin, kira kariir

bí nankabmamarwinkin. Niìngaka. Karar napnìnokainaniyìn mi saeya íni kariir igríb iiir yankabmamarnanaeya.

46 Mi kira wa piúii miiyíkakím kariir mwo bíri swoki aokin haiginiugin. Niìngaka, ta wiga saeya wa miiyíkni saeyerar hiisok haiginiugin kariir iga.

47 Kara kíriir boíンki, saeya kariirímar naìngwo kiini. Ta wiga saeya aknainan niisiimauuga iikam whiekakím simiir. Dimusi rani, saiir kwoín komiiyìn kariiramar naìngwo kiìnga mi kara saiir dimin biyie biyie whiekakím simiir asi haiyoprimdiyiumiigi swokikím. Mi kara inkamín dimin biyie sim tırin siir haiyoprimdiyumiigi, ti inkam hiriinanın siya kariiramín haìmiisima naìngwowi. Mi siya ta yai aiir ha boin digiyìn.

48 Mi Jísis siya wig aiir boíンki, kara kíriir dimin biyie simiir bidi haiyoprimdiyiumiigiyim.

49 Mi iikam nhírim ta híiya siya nìdwokaiya saiir nwowím sima sima yomboín amboínim Yípíki siya pi krímiir dimin biyie biyieyim pi simiir haiyoprimdiyiumiigii?

50 Mi Jísis siya ta wig aiir boíンki, kíriir naìngwo tibmíiya kíriir dimin biyie biyieyim saeyerar haiyoprimdiyiumiigi, kira ha dam mi kíriir mhíi kwoínim hiinsíma dwonam. Iriig.

8

Wig nhírim sima Jísis siir mhoíiya yapnam

1 Mi mhoíiya Jísis siya om komii komii ikím mi omisísim ikím simiir hiriir yapnam. Siya Adi Komii siir yaiwin kíbi aiir boinmímaugin iíya Adi Komii siya digworaekwo whiekakím nuaním

simiir kigirkakana mi kam iuur nwiso ini saikar yinkin amim.

² Mi wig nhirim biiya Jisis siya haiswoniskiyim uridyiu biyiekakim mi makak makak ikim sima saika yinkin apnam. Ira Mariaka, Makdalanka. Biiya Jisis siya uridyiu biyieyim saiirin iriiyar nwisa haiswoniski.

³ Joana saeya inkam nwirin Susa inkam komiiyin Herot siir yaimin dimin winiyin siir wig aeya mi Susana saeya mi wig nhirimma sima ini saika yinkin amim. Ti wigim sima Jisis mi kamim siir kigna miriyyim simiir nae digworaekwo imiir whindiraerar hauu aekim simiir yapayapa umir imiirar. Iriig.

*Inkam nwirin wit nid nitkinkin numir
(Mt 13:1-9; Mk 4:1-9)*

⁴ Iikam nhirim ha nik woknaniyim om komii komii nhirim simiir hirankin, Jisis mi iikam whiekakim ha nahaingiriyuniyim. Mi Jisis siya boiniyio yai kwira simiir boin,

⁵ Inkam nwirin witnidim siir numir hir nitkinim namkin mi siya ha nonkwo krimkrinkii itkinamin mi nhirim siyi hir yamikiigiiyiu mi ini iikamkim yinkin okwo brombrop namim mi ipiyin minim sim yatkikin idwo aenamim.

⁶ Mi witnid nhirim maeyau siiyakaka saiir nakaiyim, yim ha whakiyim mi nuin opkak bi nwokin mi ti witnidim ina waiyiusnamim.

⁷ Mi witnid nhirim urid nimridgakin siir bopwoniya nakaiyim, yim ini sima yiisirimidinunamim.

⁸ Mi tiki witnid nhirim nu miiyikni nikiiyim mi sima ini wadieyar whaknaiinamim mi ini nae

hoimkakar budkiyim mi simiir nhirim wowira wowira kamarim iriiyar iriiyara bud. Siir yaiyim ha digiyim mi Jisis siya ina swoki boinkiyin, kira inkamin wiingakaargin ta kariir yai aiir wakae, kira sibgu daingworinu kripkai. Iriig.

*Ta boiniyio yaiya saiir yaimwo aeya
(Mt 13:10-17; Mk 4:10-12)*

⁹ Mi kamim siir kigna mireyyim sima Jisis siir srii, wariboiniyio yaiya saiir yaimwokiyaimwowa paniingga?

¹⁰ Mi siya simiirin hinina yowarkii boinki, Adi Komii siya simiir yaimwok yaimwoim aowa aowan yaiyim kimiir bidi boinmimauwin, iiya Adi Komii siya digworaekwo whiekakim simiir kigirkakana, kimiir bidi boinmamauwin iki boiniyio yai ara kara boiniyim simiir nhwowim isa kigim mi wiinim isa wakaeyim, sima ninokninkin wao rani, ti dimin iirin. Iriig.

*Wit nidin siir boiniyio yaiya saiir yaimwo aeya
(Mt 13:18-23; Mk 4:13-20)*

¹¹ Taka boiniyio yaiya saiir yaimwok yaimwowa hiniingga, tiki witnidin Adi Komii krimiir Wanin siir yai aeyarga.

¹² Mi ti witnidim siyiu nikiiyim, yim ini iikamim Adi Komii siir yai wakaeyim simiir hiriinan ywowim mi mhoiyya Setan siya ina swoki itnoutninkiiyim, simiir naingwo tibmiini siyiuin siir kikinokou mi Setan siya ha naingwokin simiirin wi Adi Komii siya nanmaiwarkainaeisi.

¹³ Mi witnid nhirim maeyau siiyakaka saiir nikiiyim yim ini Adi Komii siir yai wakaeyoknam mi sima ini maergimaирга ywowim mi ta yaiya

s̄imiir kwoina bi n̄ingruramka s̄imiir naingwo t̄ibmiiya komii bi nwoka s̄ima hāmiis̄ma naingwo t̄ibmiigim, īya s̄imiirin dim̄n whirk̄in kinank̄iuwiyim mi s̄imiir naingwo t̄ibmiiya asi niki iuguski.

14 Mi witnid̄im uridin n̄imridgakin siir bopwoniya nakaigaiyim, yim ini iikam̄im Adi Komii siir wakaeyoknaeiyim s̄imiir hiriinan yowim mi īya sima ha napnamim mi hikpai hikpaiyim mi mārḡimārgaim umir digworaekwowim nu t̄iranim ini simar ȳisirimed̄inu waigiyim mi s̄imiir naeyim miyyik panīnsi budsi.

15 Mi witnid̄im nu maeyau miyyik nikiyim yim ini iikam̄im Adi Komii siir yai aiir wakaeyokna nonkworinukripkaiyim mi s̄imiir mhii kwoinim hiins̄ma nwowim ini s̄imiir hiriinan ywowim. Mi s̄imiir kwoinim Adi Komii siirim naingwo t̄ibmii kīngim mi sima siir yai aiirar wakaeyokna dir̄eraerar yokiyokiyyim. Yim ini ti nae whiekakim numiran sasaeyim wai s̄ibgu okiyim s̄imiir hiriinan ywowim. Iriig.

S̄ima ȳukidin niuyaeyīn two aowa hangumu haigikin

(Mk 4:21-25)

16 Mi inkamin sima ȳukidin niuyaeyīn siirin twoni b̄iri higriniuwikin mi hii aowa b̄iri haigiprakaiigim. Niingaka. Siya romiyas̄in bopwoniya nwowin siir ninankiigin. Mi iikam̄im sima omaka hiriir napn̄inopkainami mi sima pī pae aiirar kigami.

17 Tariinanin dim̄n nhir̄im aowa aowa nwowim mi sima mhoiiya wi idowīyar nimbiyami. Mi dig-

woraekwo nh̄ir̄im inkamki higr̄in̄iuim mi mhoiiya wi Adi Komii siyar haiginki idowiya mi iikamim sima siirin wa kigi.

18 Kima mintaraao mi kima yaiyim sibgu wakaeyokna. Yipiki inkamkin ninokninkin miyiak nwowin mi Adi Komii siya siirin wi hiriinan ninokninkin miyiak aiarar swoki ink̄in hauugi. Mi yipiki inkamkin siya kwoinrar naingwowi siir kwoinau h̄irar ta yai sair nonkwowim mi ha wakaeyoknaei mi hiriinan inkamin yai miyikim siir kwoinau hiriira nwokaiyim, ti yaiyim simiirin wi Adi Komii siyar swoki hai siir hirankin. Iriig.

*Jisis siir apu aeya mi siir nomousisim ima
(Mt 12:46-50; Mk 3:31-35)*

19 Ta iiya Jisis siir apua mi siir nomousisim sima siir kigam nitkim mi iikamim ini yinkinukikinim mi sima siir kingiin paniiinsi yamsi.

20 Mi inkam nwirin siir boinki, kiriir apua mi kiriir nomousisim sima ini yab hir nokwowim, sima kiriir kigam min.

21 Mi Jisis siya ina yowarkii boin, yipiki iikamkim Adi Komii siir yai miyi ka saiirim naingwo tibmiiyim mi ha wakaeyoknam, yim ti hiriinan iikamim yim kariir apu mi nomousisimkim. Iriig.

*Opud komiiya Jisis siya boinkiya ina digiya
(Mt 8:23-27; Mk 4:35-41)*

22 Mi iigwira Jisis siya mi kamim siir kigna miriyyim sima ina kwiriinamim i kopsim ira saiir.

Mi siya simiir bōnki, kr̄ima pi whiigbid yarmiiya nami. Mi sima ina yamim.

23 Mi isima ha hugainama mi Jisis siya nhwo bidi whwonkaiyin mi opud komii kw̄ra ha hugnatmaiya mi opa pariiparii mirkimirkā ninkinim ta i aiirin. Mi sima nwomainaiinamim pariipariisim.

24 Mi kamim siir kigna m̄iriyyim, sima Jisis siir yami inidguwiu mi sima ina bōnim, Biyan Inkamti, Biyan Inkamti, hae, nimbi nwomainainamiri. Mi siya ha n̄nsiin idwokaiyin mi io ti opud hinin komiiya saiir ywoki. Mi opud hinin komiiya ina digiya mi opa ini mokmokwaiyar yomaikiya.

25 Mi siya simiir bōnki, k̄imiir naingwo t̄ibmiiya ini p̄nda yama? Mi sima ha n̄ididim mi ina yinaingwoyimyokim. Mi sima sima yimboin amboinim, ti yipikin? Ti opud hinino sowiir bōnkiyin mi sowa ini siir yai aiirar wakaeyoknakiyo. Iriig.

Jisis siya inkam uridyiu biyiekakin siir hais-woniskikin

(Mt 8:28-34; Mk 5:1-20)

26 Mi mhoiiya sima ina kignaidamim Gegesan iikamim simiir oma h̄iriir. Tiki om̄in ini nu Galili siir whiigbid yarmiiya nwowin.

27 Mi Jisis siya isima saiir haburgigin mi ha kumanin mi inkam nwirin ti om̄in siir h̄irankin, siya ina yit̄in siirim. Mi uridyiu biȳe nhirim ti inkamin siir nwokim. Ii haruwa rani ti inkamin siya yiuis b̄iri kaigin mi siya siir omaka b̄iri nwowikin. Nīngaka. Mi siya siyanowim inkam kikaiiyim simiir nwokin.

28 Mi iiya siya Jisis siir kigiyin mi siya ha kauwaeyimiyok ougiyin mi siya ogmwo ini siir igmiiga kingiinar ini hieuwiuin mi siya ina kauwok boinkiyin, Jisis o! Adi Komii ninomor kouanin siir yinisiimin, kira kariirin dimu tiram mini? Wakae! Kira kariirin hik kipi hauu.

29 Mi Jisis siya ti uridyiu biyieyin siir boinki, siya ti inkam iir haiburgigin. Hi kasa rani, ti uridyiu biyieyin siya nonkwowin ti inkamin siir. Mi kamim inokiinok siir kigriraowiyim, sima siirin wiewinsopni (sen) mi tidop (hankap) kurimdinuwikim siir iga in imiirin. Mi siya ti wiewinsop minim pi simiirar mi anka bimbir nami. Mi uridyiu biyieyin siya siirin maeyau siin apa niingga inkam karamaeya siirin pi hiriir mi inkin aeyokiyok nami ti inkamin siirin.

30 Mi Jisis siya siir sriigi, kiriir inigin yipikin? Mi siya boin, kariir inigin uridyiu biyie whiekakim. Dimusi rani, uridyiu biyie whiekakim ini siir yaninkiniuwium.

31 Mi ti uridyiu biyieyim sima ini Jisis siirim kauwoknanaekiyim, kira krimiirin ie biyieyin paekakin siirim kipi niyopriyiug.

32 Hu isid komii whirin ti mhiu kopsim whirin kingiina kwowin siir naekim. Mi ti uridyiu biyie whiekakim sima Jisis siirim asi kauwok boinnaekim. Kira krimiirin ti hu isid komiyyin siirim dikropki. Mi Jisis siya simiirin asi kigninkin amkikin.

33 Mi ti uridyiu biyieyim ti inkamin siir haiburgigin mi ti huim simiir piuar yamkiyim. Mi ti hu isid komiyyin mhiukiu hiranki niwitnaniniyim mi ini siyapai amounana

saiirar yamim. Mi sima ini ta whii aiirar yani amaimaiyiuwim mi sima opa ha kwiyaeyim mi sima ina yaonamim.

34 Mi kamim ti hu imiir waikaowiyim sima ti dimin iiir kigiyim mi sima ina yidam namim. Mi ta yaiya sima ina haigirir boinama iikam whiekakim hinda tindanim simiir.

35 Mi iikamim sima ti diminin siir ini kigiu. Mi sima Jisis siir hiriir nimbiyamim mi ti inkam iiir kig uridyiu biyieyim siir bidi haiburgigim. Mi siya yiuis bidi kaiyin mi siir kwoinin ini wadieya nwowin mi siya Jisis siir igmiiiga kinginar niidwowi. Mi iikamim sima hiriinan kigim mi sima ina yididgiyim.

36 Mi iikamim ti diminin siir kignakiyim sima iikam nhirim simiir boinmamaau siyiun Jisis siya haiswoniskiyin ti inkamin siir.

37 Mi iikam whiekakim Gegesa hiran nu maeyauwim sima Jisis siir boinki, kira kriniir haiburgik mi ha dam. Sima niidid prasae bi kikinkim mi sima hiriinan asi boinkim mi Jisis siya isim aiir kwirii mi siya namim swoki minkin.

38 Ti inkamin uridyiu biyieyim sima haiburgigin, siya Jisis siirim kauwok boinanaeki, kara kinaka nami. Mi Jisis siya siirin ina swoki ikropkiyin mi ina boinkiyin,

39 Kira kiriir oma hiriirar swoki am. Mi dimin whiekakim Adi Komii siya tirkiyim simiir tini boinmamauwiu. Mi ti inkamin siya ha namin mi ti yaiyim iikam whiekakim om komii siir hiranim ini simiirar boinmamauwieu dimin whiekakim Jisis siya tirim simiir. Iriig.

Jisis siya haiswoniskikin wiga siir yiuis

nonkwowa
(Mt 9:18-26; Mk 5:21-43)

40 Mi iiya Jisis siya ha swoki amin whiegbid yarmiya hiriir mi iikam whiekakim sima hirar nwowinim mi sima siirin ina boin maigimaigra winim.

41 Mi inkam nwirin ina yimbiniyin siir inigin Jairaskin. Siya maeyauwa iripa yai boinaiya hiuyokiyokaiya saiir biyan inkamkin. Mi siya igmwowin Jisis siir igmiiga kinginar ini hiuiu mi ina kauwok boininaekikin, kira kariir omaka wit.

42 Mi siir yinisma irki iruwaka mi saeya yinkopaka. Mi saiir biewiyim iuur whisko. Mi saeya naowamar tiri. Mi Jisis siya ha napnamin mi iikam isid komiiyin sima ini Jisis siir mhoiyan yamim. Mi sima ini iripa iripa yonamim.

43 Mi wiga ira nwoyi, iinokinokin saeya piu biyieka napidwodwomaimiiga biewiyim iuur whis, kamim paowai udiyim simiir nwirkin saiir ma aiir bi swoki owaiginiukin miyik. Niingaka.

44 Mi ta wiga saeya Jisis siir digiuwa kingiin ha nita mi saeya ini siir yiis prieiya saiir mwois iirar yaka onkwokiya mi saeya hiriinan türkiya mi bi kimiminkika ta piu biyieya saeya nwowa ina yinkisanakiya mi mhoiyea saeya bi swoki imbiyamka.

45 Mi Jisis siya sriigi, yipikin iina kariir naka onkwokiyin? Mi iikam whiekakim ina boinkiyim, an niingga, an niingga. Mi Pita siya ina boinkiyin, inkam Komii iikam isid komiiyin wasi kiriirar nokwoyokaiyim, simar kwakikin namkim.

46 Mi Jisis siya boinki, iina kariirin nwirka nonkwokikin. Mi kara ina kinankiugiyin, kirie

nħirim kariir bidi haiburgigim.

47 Mi ta wiga saeya ninokninkinkiya mi saeya ini niddid komiigakar yowa mi saeya siirsi bi swoki īmprioka mi saeya īgmwo ini Jisis siir īmiiga ini hiuwuwa. Mi iikam whiekakim s̄imiir wh-wonkam idha saeya īna boīna, iċċa kara Jisis siir yiūis aiir nonkwokiya, kariir ma biri kīmīminkika saeya īna dīgiya.

48 Jisis siya boīnki, kariir yinism yinkopak, kiriirin kiriir naingwo tibmii mīiyika saeyer nwowaiginiugika mi kira ha dam mi kiriir mhii kwoinim hiinsima dwonam.

49 Mi Jisis siya ha niki boīnaiyin mi bīyan inkamin Jairas, siir omaka hiran inkamin siya ha nitin mi īna inī boīniuwın siirin, kiriir yinism yinkopaka bidi yaonama. Kira inkamin dimin taemin nowimwarkaiyuwiyin kiġi siir kipi ninki.

50 Mi Jisis siya ta yaiya aiir wakaekiyin mi siya Jairas siir yai anaka hiniha yowarki boīn, kira kipi niddid. Mi kira hindara daingwo tibmii īski mi kiriir yinism yinkopaka saeya wi mīiyika nwoki owim.

51 Mi Jisis siya Jairas siir omaka hiriir yam mi siya iikam whiekakim s̄imiirin omakanau hiriirin saika biri kīgninkin apnīnopkai namkim. Niñgaka. Pita, Jon, Jems mi ta yinism yinkopaka saiir yopii ad owa simasimar yapnīnopkainam saikan.

52 Mi iikam whiekakim s̄ima ta yinism yinkopaka saiirimar nanka nīnougim mi s̄ima hirar nounanaekim. Mi Jisis siya s̄imiir boīnki, kima kipi nou, saeya biri naoka, saeya nhwo whwonkaii.

53 Mi sima siirin yaibu prasae biri niekim. Dimusi rani, sima bidi yinokninkinim, saeya bidiya yaonama.

54 Mi Jisis siya ta yinism yinkopaka saiir in aiir yonkwoki mi ina boinkiyin, yinism yinkopak, kira dinsiingi.

55 Mi ta yinism yinkopaka saiir piugina ina swoki ita saiirim. Mi biri kimiminkika saeya ina yinsiin idwokiya. Mi Jisis siya simiir boinki, kima nae nhirim saiir hauu ae.

56 Mi ta yinism yinkopaka saiir yopii ado sowa in mounana sinkaokiyo. Mi Jisis siya sowiirin ina boinkiyin, ti diminin siirin kowa inkam nwirni kipi swoki boinmauu mimin. Iriig.

9

Jisis siya kamim siir kigna miriiyim mi simiir hauugin

(Mt 10:5-15; Mk 6:7-13)

1 Jisis siya kam iuur nwiso siir kigna miriiyim simiir yikiuna iripa haingiriyum mi siya kirie komii mi inig komii simiir hauuwim. Uridyu biyie biyeyim mi mapai mapaiyim simiir haiswonimniskiyyim.

2 Mi siya simiirin ina yikropkiyim iiya Adi Komii siya siir digworaekwowim simiir kigirkakana saiir boinmimauuam mi makak iikamim simiir mi inimniskiyyim.

3 Mi siya simiir boinki, kima digworaekwo wara kipi hai apnam mi kima nae minim mi umir hoknibim mi paekopim hogwokwo apiyim simiir wara kipi hainam. Mi kima yuiso kwokwisa kipi hainam.

4 Mi omaka kima napn̄inopkainami mi sima wadie k̄imiir nwowini mi k̄ima ta omaka aiilar dwokripkai. Mi ti om iirin wi ta omaka saoir hirankar haiburgi.

5 Mi sima k̄imiirin simiir omaka hiriir namam̄in wadie nwowin karamae nwowi mi k̄ima ti om iir haiburgik. Mi nusin imiir dikrimkrinkiigig sima wa ninokn̄inkinkiyim, kr̄ima miiyik rani.

6 Mi kamim Jisis siir kigna mirriiyim sima ina yitkrinkiym omom omomim simiir mi Adi Komii siir yaiwin kibya saoir yapboinmamaauum mi iikam makakim omom omomanim hinda tindanim simiir warar mi inkin haiswonimn̄iskiyam. Iriig.

Herot siya Jisis siir yai wakaekin

(Mt 14:1-12; Mk 6:14-29)

7 Mi inkam komiyyin Herot nu Galili kigriraowiyin ti yai whiekakim simiir wakaekiyin mi siir kwoinin ini hindara whriewhriekiyin. Dimusi rani, nhirim ha boini, Jonin op baptais haiginuwiyin ieyankin bidi swoki insiin idwowin.

8 Mi nhirim hinina boini, Ilaija bidi yimbiyamin. Mi nhirim hinina boini, biiyan profet inkam nwirin bidi swoki insiin idwowin.

9 Mi Herot siya hinina boinki, Jon siir niyin karar bidi kaigripkiyin. Mi ti inkamin siya yipikin kara ti siir yaiya hinina wakaewinin, ha? Mi siya Jisis siir kigam mini. Iriig.

Jisis siya naeyim 5,000 kamim simiir hauu aekim

(Mt 14:13-21; Mk 6:30-44; Jo 6:1-14)

10 Mi aposel kamim ha swoki itim mi dimin whiekakim sima tirim sima Jisis siir ini boinmimaunu. Mi siya simiirin warar yinkin

ikiunam mi sima iikam nhirim simiirin hirar haiburgik mi simasimar yam om whirin siirin. Mi ti om in siir inigin Betsaidakin.

11 Mi iiya iikamim sima wakae digiyim mi sima ini siir mhoiiyar yamim. Mi sima siirim ha namim mi siya ini maarginmairga ywowin simiirin. Mi siya Adi Komii siya siir iikamim simiir kigirkakana saiir yowomwarkaiyiu simiirin mi iikamim makakim, simiir warar mi inkin haiswonimniskii haiginiu.

12 Mi iiya bieyin ha nikiiyamtibin, kam iuur nwiso siir kigna miriiyim sima ha nitim siirim mi sima boin, kira iikamim simiir dikropki sima iki om nhirim hinda tinda nwowim pi simiirim nwoki amim mi sima pi hir nwoki whwonkaowiyim mi nae minim pi hir nwoki inkiguna aeyamwiyim. Whisarii rani, ta maeyauwa krima nwowa om karamaeka.

13 Mi Jisis siya simiirin igao yaigakar ywoki, simiirin nae kimar hauu. Mi sima ina boinim, krima nae hirii hirii karamaekim. Krima bretim iriiyar mi anasu whis simasimar nwowi. Mi kira hinina naingwowi ti iikam whiekakim nwowim, krima naeyim simiir digar pin sainaki, aniya?

14 Kamim hir nwowim 5,000kim mi Jisis siya kamim siir kigna miriiyim simiir boinki, kima simiir boinki, sima kam nwis iuur iuura kiiyop idwodwoam.

15 Mi kamim siir kigna miriiyim sima ini hiriinanar mi tirim mi sima iikam imiirin ina yokmwin idwowim.

16 Jisis siya ti bret iriiyarim mi ti anasu whis iko ha haiyin mi siir nhwowin ninomor koua hiriir ha kaokiyin mi siya ina boin wadikeiyin Adi Komii

siirim. Mi siya ina yinop hauugiyim kamim siir kigna mriiyim simiir mi iikam simiirin ini simar hid nonkwokwo hauunamim.

¹⁷ Mi iikam whiekakim ha naekiniu digiyim mi nae haemii haemiiyim sima naepipiru okiyim mi nibim sima haigimirninkinyim iur is. Iriig.

*Pita siya Jisis siir boininkiigin siya Kraiskin
(Mt 16:13-19; Mk 8:27-29)*

¹⁸ Hi gwira Jisis siya Adi Komii siirimin nhwo sasar ini kwisboiniu. Mi kamim siir kigna mriiyim sima ina yamim siirim. Mi siya simiir sriigi, iikamim kariirin panin nikuwigim?

¹⁹ Mi nhirim yim hinina boinikim, Jonin op baptais haiginuwiyin siya. Mi nhirim yim hinina boini, kira Ilaijakin mi nhirim yim hinina boini, profet inkam nwirin bidi yinsiin idwowin.

²⁰ Mi siya simiir sriigi boinki, wim kima panina dapikim? Mi Pita siya ina ywotarki boinin, kira ti inkam Adi Komii siya nimbangiyin Mesaia siya. Iriig.

Jisis siya boin kara naonami wa swoki insiin idowi

(Mt 16:20-28; Mk 8:30-9:1)

²¹ Mi Jisis siya simiir boinki, ta yaiya inkam nwirni kipi swoki boinmauumim.

²² Mi Jisis siya ina swoki boinkiyin kara Yaowae Adin ninomor kouanin kara wi hik kimpipisu prasae hai rani. Mi biyan inkam omaka Adi Komii siir inig hainaniya sair kigriraowiyim mi prismi biyan inkam mi kamim siyu komii komiyyim sim ninomokninkinyim, sima wi digiumii siir haimriyuwi mi sima siirin wa

nisomaowi mi siya ii kwoimaka wa swoki insiin idwowi ie hirankar.

23 Mi siya simiir boinki mi inkamin kariir siyu imiir napam niti mi siya diminim siir kwoinau hir nwokaiyim digworaekwom simiir haiburgigi mi siya kariir mii imiir mirii mi kariir siyu imiir dap iski. Mi siya kariir mii aiirrarar mriiyokiyokii mi kariir siyu imiirrarar timi apiyokiyokii. Mi siya ti paeyin hiniya nирioninkin siirin hiriayar haiyokiyokii kariir hiriinan.

24 Mi yipiki inkamkin digiumii siir digworaekwo mi diminim siir kwoinau nwokaiyim simiir haimriiyu karamae nwowi mi siir kwoin siir omwai waiyaiyin wi miyik nwo rani. Mi siya wi hindara kigugu iskii. Mi yipiki inkamkin digiumii siir digworaekwo mi diminim siir kwoinau nwokaiyim simiir haimriiyuwi mi siya wi omwai hiriaya waiyayokiyokii.

25 Mi yipiki inkamkin ti nu siir digworaekwo whiekakim simiir haingiriyu haigin mimiri siyamar mi inig komiigak ha mi owi mi ti digworaekwom wi sima whinkinsiis haiginuwi siirin omwai waiyayokiyokikaeyamim, aniya? Niingaka.

26 Mi yipiki inkamkim kariiram maingimainga karamae nwowi mi digiumii kariir yai aiir haimriiyuwi mi mhoiyya kara Yaowae Adin ninomor kouanin siya swoki iti digworaekwo whiekakim Adi Komii siya kariir hauuwim paenan niuyaeyim mi Adi Komii siir paekwosim simaka niti mi takia kara kiriirin wi digiumii saiir swoki haimriiyuwi. Mi mhoiyya siya wi Adi saika nwo rani. Niingaka.

27 Kara kimiirin yaimwowar boini, ti iikam nhirim tirar nwowim, kima wi niki ao rani. Mi diminim iiya Adi Komii siir dimin taemin imiir kigirkakana wi saiarar nimbiyami. Iriig.

*Jisis siir piua ya ini saa yimbiyamkiya
(Mt 17:1-8; Mk 9:2-8)*

28 Mi Jisis siya ti yaiyim ha boin digiyim mhoiiya ii iriiyar kwoimim namkiyim mi siya Pita Jon mi Jems simiir yikunam mhiuisim whirin siir kua hiriir, nhwo Adi Komii siirim kwisboinim.

29 Mi siya hirar kwisboinin mi siir whwonkamin ina yigiyin mi siir yiuisa paenan ha niuyakiya mi saeya ini whisinana ywokiya.

30 Mi biri kimiminkikin inkam nwiso ini saikar yamokwo boinainiyo. Moses, Ilaija so.

31 Mi sowa Adi Komii siir dimin paenan niuyaiyin saika ninkin imbinikin. Mi sowa iiya Jisis siya naonama sair nimbiyami dimin Jerusalem hir, Adi Komii siya nimbinin bidi bidiniyar simiir boinmimauugim.

32 Mi Pita siya mi siir nomiiyau nwis owa sima nhwo whwonkaigim mi sima ha ninsiingiyim mi simar kigi paeya Jisis mi inkam nwiso saika nok-wowoo simiir hir niuyaki.

33 Mi sowa Jisis siir haiburgigim minko mi Pita siya siir boinki, Biyan Inkam Komii, krime tir nwowim wadieka. Mi krime omaka amirim wi ouuma mirii, ira kiriirga mi ira Moses mi ira Ilaija Pita siya ta yai aiirin whaowaeya priiboinkin, siya bi ninokninkinkin.

34 Mi siya yai aiirar niki boinin mi waua ini simiira yauni kikirinuniya, sima ina yididgiyim.

35 Mi yai kwira ta wau aiir kauwok boinkiya, saeya hiniina kauwok boinkika, war i yinisiimin kariir yinisiimkin. Mi kara siir bidi yimbinin. Kima siir yai aiirar wakaeyokna.

36 Mi ta yaiya ha boinkiya mi sima kigi, Jisis sasar nwoki. Mi kamim siir kigna mireiyim sima yai ha ninkin tankiyim mi ta iiya ti diminin sima kignamin, sima inkam nwir bi swoki boinmauumiminkin. Iriig.

Jisis siya yinisiim nwirin uridyiu biyiekakin siir haiswoniskiigin

(Mt 17:14-18; Mk 9:14-27)

37 Mi iigwira sima mhiuisim whirin siir haiburgigim mi ha niunamim mi iikam isid komii whirin, sima Jisis siirin siyu hir yapyiskaiwin.

38 Mi ti iikam isid komiyyin simiir hiran inkam nwirin siya ina kauwok boinamnankiyin, iikam nowomwarkaiyuan inkamin mi kara kariirimar kwisboinki. Kira kariir yinisiim yinkamiyyin iir kigi, siya kariir yinisiim yinkamiyyin nwirki nwiruwa ieyairgin.

39 Mi uridyiu biyie whirin siya nonkwokin siirin. Mi bi kimiminkikin, siya ha kauwok boinkiyin mi ti uridyiu biyie ieyar haigi itiwamwakikingig. Mi yaeyopa pa nimbinaniyami siir yai hirankar mi siya ti yinisiimin siir piu aiirar nonkwobumbuninkinikin mi siya siir bi swoki haibur sranikin. Ningaka.

40 Mi kara kamim kiriir kigna mireiyim simiiram bidiyar kauwok boinanaeyin ti uridyiu biyie siir haiswoniskiyim mi sima dig bi nwokim.

41 Mi Jisis siya ina yowarkii boin in mi ti iikam im tariinananim kima naingwo tibmii karamaekim. Kimiir mhii kwoinim miiyik nwo rani. Mi kara kimaka wi pariig iiya nwowi, ha? Mi kara kimiir in wi pariig iiya whindiriraerar haiginuwi mi kima wa nwoki aingwo tibmiyim, ha? Mi siya ti inkam iiir boinki. Yinisimin tiriir whainanani.

42 Mi siir yinisimin ha niki apnaniyin mi ti uridyiu biyieyin ini siyar haigi owomwak inamnaniyin. Mi Jisis siya igao yaigak ti uridyiu biyieyin siir boinki mi siya ti yinisim iiir ina haiswoniski haiginiugiyin. Siya ini siir ad iiiramar swoki ikropkiyin.

43 Mi iikam whiekakim sima Adi Komii siir kirie komiiya saiir kigya sima ini hindara yanaakiyim. Iriig.

Jisis siya kwisaka ina swoki boin in kara wi kapi naowi

(Mt 17:22-23; Mk 9:30-32)

Mi iikam whiekakim ina niki aingwoyimyokripkaiyim, ti diminim siya tirim simiirsiyin mi siya kamim siir kigna mireiiyim simiir boinki,

44 kimiir wiinim sibgu mauugi. Mi mhoiiya Yaowae Adin ninomor kou hiranki nitin siir in wi wir nhirim sima napwouwi.

45 Mi sima ta yaiya siya boina saiir bi ninokninkinkim, ta yaiya saiir yaimwokiyaimwowa simiirsi nimprioka mi sima saiir paninsi sibgu yinokninkinsi. Mi sima pi nidiidgim ta yai aiiram in siir paninsi sriisi. Iriig.

Yipikin siya kougikou nwowin

(Mt 18:1-5; Mk 9:33-37)

46 Mi kamim Jisis siir kigna miriiyim sima yaiya kwira yiniinansao boin, yipikin simiir kougikou nwowin.

47 Mi Jisis siya bidiya yinokninkinin kwoin in simiir hir nwowin. Mi siya yinisim sapisap nwirin siir asi nikunakin.

48 Mi siya simiir boinki, inkamin ti yinisim sapisapin siirin kariir inig iir kigriraowi yio siya kariir kigriraokin. Mi inkamin kariir kigriraowi mi siya inkamin kariir nikropkiyin siirin warar ninkin kigriraowi. Mi inkamin yinisim sapisapnan kimiir waraur nwowi mi kimiir kougikouin ini siyar ywomin. Iriig.

*Inkamin io nhwo kimiir nanao karamae nwowiyin siya kimiir nomiuyaugin
(Mk 9:38-40)*

49 Jon siya ina yowarkii boin, Biyan Inkam Komii, krime inkam nwira kig, uridyiu biyeyim simiirin kiriir inig iir haiswonimniskiig. Mi siya krime yai bi wakaeyoknakin mi krime siirin hiriinansi nikidugim. Dimusi rani, siya krime isid rani. Ningaka.

50 Mi Jisis siya siir boinki mi kam nhirim siir kigna miriiyim sima, kima siir kipi nikidu. Inkamin io nhwo kimiir nanao karamae nwowiyin yio siya kimiir nomiuyaugin. Iriig.

Sameria hiran om whirin siir iikamim sima Jisis siir siyu iir haiginikougin mi siirin ina swoki ikropkiyin

51 Hiya Adi Komii siya Jisis siir swoki ikiunamana ninomor koua hiriir saeya ini kingiin nwowa. Mi Jisis siir kwoin om komii Jerusalema namim asi naingwokin.

52 Mi siya kam nhirim simiir yikropki, yai siir biyin sima nwoki haigiririramim mi sima ha namim nu Sameria hirin om whirin siir yapninpakainam. Mi sima siir digworaekwo nhirim simiir diriraerarim minkim.

53 Mi omin siir hiran inkam nhirim sima siir biri nikunamkim simiir omaka hiriir. Dimusirani, Sameria iikam sima iripa mhii kwoin biri nwowikim Judami iikam simakan sima ina ninokninkinim siya pi om komii Jerusalem hiriir nami.

54 Inkam nwiso siir kigna miriiyo Jems, Jon sowa, sowa hiriinan siyiun siir kigin mi sowa siir boinmauu, Biyan Inkam Komii, krime paeya ninomor kou hirana sairim nikugi, saeya ti iikamim tiranim simiir nwoki iuniyim, aniya?

55 Mi Jisis siya ha haiyiug okwokiyin mi siya io sowiir ywoki.

56 Mi sima om whira yapnam. Iriig.

*Inkamin Jisis siirim nami
(Mt 8:19-22)*

57 Mi sima siyu hirar nik apamim mi inkam nwirin siir boinki, kira omom omomim kira nami mi kara wi kiriir mhoiyya ninkin apiyokiyokiii.

58 Mi Jisis siya siir boinki, niimauan wraim yim ieno kakargim mi ipiyinim yim iripi hiriinan whie kakargim. Mi Yaowae Adin ninomor kouanin yio omaka maeyau whwonkai karamaekin.

59 Mi siya inkam nwirin siir boinki, kira kariir mhoiyyar wit. Mi siya boin mi kira kariirin wadie tiki oki. Kariir adin siir piuis biyieya saiir nik hangikaigigi.

60 Mi Jisis siya siir yowarkii bōnki mi inkam wīrim yim inkamim kariir mhōiya nit karamae nwowiyim sima hāngikai. Mi ni kira iiya Adi Komii siya siir digworaekwowim mi siir iikamim simiir kigirkakana sair yai imiir tini bōnmimauuwiu.

61 Inkam nwirin siya siir bōnki, Bīyan Inkam Komii, kara kiriir mhōiya nitam minni mi kira kariirin pi wadie dwoki. Kara yai minim kariir isidin simaka nini idwo bōnaigigi.

62 Mi Jisis siya siir bōnki, inkam i kigriririyin, siir nhwowin idaowa hiri hiriya kaonanaei mi ti hiriinan inkamim siya wi Adi Komii siya kigrirao tani. Nīngaka. Iriig.

10

*Jisis siya kamim kam nwoim iuur nwisa yikropki
Adi Komii siir yai aiir bōnmimauuwam*

1 Mi mhōiya Bīyan Inkam Komiiyin siya ina swoki imbinin kamim kam nwoim iuur nwiso. Mi siya simiirin nwinnwisa yikropki mi sima siir bīyar yamkwokin. Mi siya simiirin om komii komiiyim mi omisisimim mhōiya siya namanim simiirin simiir hiriir yikropki.

2 Mi siya simiir bōnki, iikam whiekakim simiir kwoinim wadie bidi ywowim sasaeyim wai nwowim simiir hiriinan. Mi iikam whiekakim sima ta yai aiir wakaeyama tiri. Mi iikam whiekak rani, simiirim namim mi simiir nikunakiyim mi sima bidi grirgigiyim. Mi numiran adin, Adi Komii siya airgin, siirim sriigi siya kam nhirim simiir nikropkiyim mi simiir kwoin imiir hiurworwokaiyim mi sima siir mhōiya nwoki

amim. Ti hiriinan inkamın siya numira sasaeyim wai nwowiyim simiirin namiyin mi ha ningugu haiswonaniyim ini siir hiriinan ywowin.

3 Kima dam! Kara kimiirin huyinsim prikipriknan nikropkikin niimau mie komii komiyyim wra bibiyeki nwowim simiir hiriir. Mi kimiirin wi kigriraowan inkam kakar nwoxi.

4 Mi kima umir hoknibim wara kipi hainam mi iga nii aka mi kima siyu bopwo hirin inkam napkigami mi simiirin yai kipi kainanam. Hindarar daparkaknam, ii naeisi.

5 Mi kima omaka ir napninopkainami mi biiyin kima wi hinina tini boinu, kima ha maergimaerga iikamim ti omaka aiir nwowim.

6 Mi inkam nwirin kwoin hinsima nwowiyin siya ta omaka aiir nwoxi mi siya wi kimiir yaiyar wakaeyoknaei mi siir kwoinin wi hinsima nwoxi. Mi hiriinan inkam karamaeki niuwi mi kira hikak nwoxi mi ta yaiya hiriayar swoki okainani.

7 Mi kima ta omaka irua aiirar dwokripkai. Mi kima nae op minim sima hauuwi simiir dae kwiyae. Mi kima ti nae imiirsiyin umir kipi hauu simiirin. Dimusi rani, kima dimin miyik miyikim simiir bidi hauuwim. Mi sima kimiirin hiriinansi hauu aei. Kima omaka irni irni kipi whwonkaiyam.

8 Mi kima om komii whira napninopkainami mi inkam nwirkin kimiirin wadie nwowini, siir omaka hiriir namim mi nae minim siya hauu wi ni mi kima wi kipi borisop wa dae.

9 Mi kima ti om komii hiran inkamim makakim simiir warar timi haiswonimniskii haiginiu mi kima simiirin hinina boinki, iiya Adi Komii

siya siir dimin taeminim mi siir iikamim simiir kigirkakana, saeya kimiir kingiin bidi yamwoniya.

10 Mi kima om komii whirin siir napninpakainami mi sima kimiir bi boin wadie winkim simiir omaka hiriir namamin mi kima ti om komii siir siyiuin siir yaba hir dikwowin kima hinina boin,

11 ti kimiir om komiiyin siir nu sinim sima ini krimiir iga imiir nwowim mi krima pi kimiirrar swoki hauugigi. Mi kima sibgu daingworinu. Dimusi rani, kima krimiir yai imiir bi wakaeyoknakim, iiya Adi Komii siya siir digworaekwo whiekakim, simiir kigirkakana ini kingiin yamwoniya mi kima ta yaiya digiumii saiir haimriiyugim.

12 Kara kimiirin pi hinina boinki, mhoiyya iiya Adi Komii siya iikamim dimin biyiekakim simaka boinaini iiya saeya nimbiyami mi ta hika wi hika om komii biyiekibiyieyin Sodom hiran iikamim dimin biyie tirim wi simiir haiburi. Ti om in Isrel siir omkin. Iriig.

Om nhirim naingwo tibmii karamae nwowim simiirsi naingwoyimiyoki

(Mt 11:20-24)

13 Jisis siya ha nik boinin mi siya boinki, kima Juda iikamim om Kolosiyanim Adi Komii siya kimiirin wi hik prasae hauu rani mi om Bet-saidan Juda iikamim kima iriipa hiriinan, Adi Komii siya kimiirin wi hik prasae mi hauu rani. Dimusi rani, dimin miiyik miiyik whiekakim Adi Komii siya kimiir tirim mi kima simiir biri kigim mi kima simiir biri wakaeyoknakim. Niingaka.

Kima ini digiumii simiirar haimriyukripkaiyim. Mi biiya Adi Komii siya dimin miyyik miyyikim iikamim Juda iikam tani om Taia om Saidon sowiir hiranim simiirin hiriinan hauugiso mi sima ha kigiso mi sima sinin wa pi masin mi aknainan bidi pi yisiimauuin Adi Komii siirin, dimin biyie biyeyim sima tirim simiirsiyin mi sima ha pi yaingwo tibmiiyin Adi Komii siirimin.

14 Mi ta iiya Adi Komii siya iikamim simiir hidi mi hika kimiir nimbiyami saeya wi komiigi komii nwowi. Wi hika om Taia mi om Saidon sowiir nimbiyama saiir haiburi.

15 Kima ti iikamim om Kapaneamanim, nu Isrel hiranim kimiir kwoinin ha naingwawi, Adi Komii siya kimiirin ini kougikou haiginin, aniya? Ningaka. Adi Komii siya kimiirin iikam miyyiki miyyiknan mi ikiuwi. Mi kima wi inkam biyienan nwowi. Mi siya kimiirin wi maeyau biyeyea paekaka wi saiir nitkaigi.

16 Mi siya kamim siir kigna miriiyim simiir boinki. Yipiki inkamkin kimiir yai aiir wakaeyoknaei. Mi yipiki inkamkin digiumii kimiir haimriyuuwi. Mi yipiki inkamkin digiumii kariir haimriyuuwi mi siya inkamin kariir nikropkiyin digiumii siir warar mi inkin haimriyuuwi, yio Adi Komii siyaargin. Iriig.

Kam, kam nwoim iuur nwiso sima ina swoki itim

17 Mi mhoiyya ti kam, kam nwoim iuur nwiso ha swoki itim mi sima ini maergimaerga komiigakar ini oniyim. Mi sima hinina boin, Biyan Inkam Komii, krima kiriir inig iirar boinkiyim mi uridyiu biyeyim sima ini krimiir yai aiirar mi wakaeyoknam.

18 Mi siya s̄imiir bōnki, kara b̄di kigiyin Setan̄in diyanan t̄ionaiiniyin n̄inomor kou hirankin.

19 Wakae! Kara kirīe komiiya k̄imiir b̄di hauugiya mi owiniyai m̄ipug minim k̄ima wi s̄imiirar ninkin okwo mirii nami mi sima wi k̄imiir pi rani. Mi Setan siir kirīya wi k̄imar nikwowaissi. Mi k̄imiirin wi dimin whirk̄i swoki tirbu rani. Nīngaka.

20 Mi k̄ima hinina kipi bōn mārgimārga. Uridyū bibiyeyim ini k̄rimiir yai imiirar wakaeyoknam. Nīngaka. K̄ima Adi Komii siaramar mārgimārga k̄imiir inigim siya b̄di wīn haiginim n̄inomor kou h̄ir. Mi sima wa nwokī inokninkinim k̄ima Adi Komii siir yinisīmkim. Iriig.

Jisis siya mārgimārga ha nwowin mi ina bōn wadiekiyin Adi Komii siirim

(Mt 11:25-27; 13:16-17)

21 Mi taka īya Adi Komii siir naeyiūn Jisis siir mh̄i kwōn imiir hiurworwokai mi siya ini mārgimārga ywowin. Mi Jisis siya bōn, Adi Komii, kira nu n̄inomor sowir Biyan Inkam Komiigin. Kara kiriir bōn wadieki, kira dimin nh̄irim kamim n̄inokninkinkakim mi kwōn miyyik miyyikakim simiarsi n̄impriokin nu tiranim mi kira inkamim nāngwo omok karamaeyim simiir yīsiimauu. Ihi, Adi Komii, kiriir kwōnin siya hiriyyar nwowikin.

22 Kariir Adi Komiiyin siya digworaekwo whiekakim, kariir īna b̄di hauu digim. Inkam nwirk̄in kariir b̄ri n̄inokninkinkin, Adi Komii sasar n̄inokninkini kariirin. Mi inkam nwirk̄in Adi Komii siir n̄inokninkin tanı. Kara siir Yinisim̄in

kanakanar ninokninkini siirin. Mi iikamim kara boinmimauuim yim ina ninokninkinim Adi Komii siirin.

23 Mi kamim Jisis siir kigna miriiyim simasimar nwokim mi siya ina haiyug boinkiyin. Iikam nhirim sima dimin kirie kirleyim waribikigim. Adi Komii siya kimiirim naingwokwonanaeikin mi siya dimin kirie kirleyim kimiir asi niisiimauugim. Mi kima nhirim simiir kou asi nwowi.

24 Kara pi kimiir boinki. Biya profet kamim mi inkam komiiyim nu kigriraowiyim, sima ti diminim tariinan kigim, simiir kigamar naingwokim mi sima bibigim. Mi sima ti yaiyim tariinan kima wakaeyim, simiir wakaeyamar naingwokim mi sima simiir bibi wakaekim. Niingaka. Iriig.

*Nu Samerian inkam nwirin Juda inkam nwirin
siir whinkinsiisgin*

25 Mi inkam nwirin siyu komii ninokninkiniyiin, siya Jisis siirim kinankiugin. Mi siya boin, iikam nowomwarkaiyiwan inkam, kara wi panina tiri kwoin budin iinokinok omwai waiya yokiyokiyyin siirin, ha?

26 Mi Jisis siya siir yai aka ina yowarkii boin, Yokwo Komii saeya panina boinka? Kira panina mwaingin saiir yaimwokiyaimwowa, ha?

27 Mi siya hinina yowarkii boin, Yokwo Komii saeya hinina boinka, Biyan Inkam Komiiyin siya kiriir Adi Komiigin mi kiriir mhii kwoinim siiramar daingwo irkak mi kiriir piugiina mi kiriir kiryea mi kiriir kwoinbud ieya simiilar hauu irkak siirin. Kira kiriir nomiiyau iiirimin

hiniina daingwo kira kiramar naingwonaeiyin sair hiriinan.

28 Mi Jisis siya siir boinki, ihi, kira ini wadieya yowarkii boinin. Mi kira hiriinan tiri mi kira wi omwaiya waiya yokiyokii.

29 Mi inkamin siyu komii ninokninkiniyin siya siir inig iirar sibgu diriraeraramar naingwowi. Mi siya Jisis siirin hiniina srii, Yokwo Komii saeya boina yaiya kira hiniina boinkin kira nomiyyau nwirniyam naingwowyiyim, kira kiramar naingwonaeiya sair hiriinan daingwo. Mi ti nomiyyau nwirin kira boinin siya yipikin, ha?

30 Mi Jisis siya hiniina yowarkii boin, inkam nwirin om Jerusalem hir haiburgigin. Mi om Jeriko hiriir yapnam. Mi siyu hirin siirin inkam biyie nhirim sima yapiyiskaiwin mi sima siir digworaekwo whiekakim simiir hαι mi sima siirin ina yipamparin. Mi sima hiriinan tirkikim mi ina yamim. Mi siya ini siyu hirar ywokiyin mi siya naowim pariiparii.

31 Mi takia iya pris inkam nwirin krimiir kao-prigi okwowiyin ti siyu iir napniyamkin. Mi siya ti inkam iir kigin mi siya kimidiniya siorsi yapiyoknam mi siya siyu miga hiriir yapnam.

32 Mi iripi hiriinan Livai inkam nwirin nu Ju-dianin ta maeyau kaimwo aiir mi imbiniyin mi siya ti inkam iir kigin mi siya ina mi apiyoknamin siyu miga hiriir.

33 Mi inkam nwirin nu Sameria hirankin. Simiir sau omomin siya ti siyu iir mi apnam mi ti inkamin siir hiriir yimbiyam mi siya siir kigin mi siir kwoinin sirsiyin naingwoyimiyok prasae bi kikinkin.

34 Mi siya siir kingiin ha namin mi wa op wain mìnìm siir paowai ìmiir yaokinki, wadie simiir nwowaiginugiyim mi siya ina udgiyim siir paowaiyim. Mi siya ti inkamin siirin ha kininsiin idwokiyin mi siirin siir donkiyin siir idwo yaki kikiniu idwoki. Mi siya siirin omaka ıra inkamki saín whwonkaiiya saiir hiriir yikiunam mi siirin ina sibgu kigriraowin.

35 Mi iigwir nugakin siya ti inkamin omakanin siirin umirim kam nwira hauugik mi siirin hiniina boinmauggi, ti inkamin siirin kira sibgu kigrirao. Mi kiriir umir nhirim siir hauu saini mi iiya kara swoki iti wa swoki hauukiiyuwi kiriirin.

36 Jisis siya boin mi tariinanin kira panina naingwowi, yipikin ti inkam nwoimim simiir nwirin ti inkamin, kamim hii tauaeiyim sim nonkwobumbu ninkingikin siirsi naingwoyimiyokin, ha?

37 Mi inkamin siyu komii ninokninkiniyin siya boin, ti inkamin siirsi naingwoyimiyokin mi siir whindiriraerin siya. Mi Jisis siir boinki mi kira hadam mi hiriinanar tini tiriu. Iriig.

Mata Maria so

38 Mi Jisis siya mi kamim siir kigna miriiyim sima ha napnamim mi sima om komii whirin siir yapninopkainam. Mi wig ıra saiir inigin Mataka, siirin saeya yikiuna apninopkainam saiir omaka hiriir nae hauu aeyim.

39 Mata saeya nomousima ıra nwowi, saiir iniga Mariaka, Maria saeya Biyan Inkam Komiiyin siir igmiiga kingiina ini idwoni, saeya siir yai imiir wakaemimika.

40 Mi Mata ya ini nae diriraerarnanaeya mi sair kwoin in i haugihauga whiyekiyin. Mi Mata saeya Jisis siiram yam mi ina boina, Biyan Inkam Komii kariir nomousima kariir bidi haiburgika mi naeyim kanakana diriraerarnanaei. Mi kira sairim naingwo rani, aniya? Kira sair boinki, saeya kariir whindiriraerarnniyim.

41 Mi Biyan Inkam Komiiyin siya hinina yowarkii boin Matara, Mata! Kiriir kwoin in haugihauga kipi whiyeki mi kipi naingwoyimiyok. War dimin whiekakim kira miriiyim simiirsiyin.

42 Kariir yai aiir ninokninkinim miriiyim, saeya ini mii nhirim simiir haibura, ta miiya Maria saeya nimbina saeya ini mii nhirim simiir haibura. Mi kara sairin pi nikropki rani. Ningaka. Iriig.

11

Siyuin Adi Komiiyim srii boini ikin

(Mt 6:9-13; 7:7-11)

1 Mi iigwira Jisis siya maeyau kwira sair kwisboinkin Adi Komii siirim. Mi mhoiya siya ha kwisboin digiyin mi inkam nwirin siir kigna miriiyin siir boinki, Biyan Inkam Komii, kira krimiir dowomwarkai haiginu Adi Komii siiram kwisboiniya biya Jon siya kamim siir kigna miriiyim simiir nowomwarkaiyiun sair hiriinan.

2 Mi Jisis siya kamim siir kigna miriiyim simiir boinki, iiya kima Adi Komii siirim kwisboiniyim kima hinina kwisboin, krimiir Adi Komiiyin krema ha naingwowi iikamim sima kiriir inig iir hainanam daingwo. Mi iiya kira kiriir iikam

whiekakim s̄imiir kigirkana iiya saeya nimbiyamana kr̄ma saiirim naingwowi.

3 Mi iinokiinokin kr̄ma naeyim whaowaeiyim mi kr̄ma kiriiram s̄iiiyim mi kira naeyim pi krimiir digar mi hauuwi.

4 Mi kira kr̄miir dimin biyieyim irripi hiriinan wati inkin haiyoprimdiyiumiigii. Mi irripa hiriinan kr̄ma haiyoprimdiyiumiigiyim iikam kr̄miir tirbuwyim s̄imiir dimin biyieyim s̄imiir hiriinan. Mi kira hik komii kr̄miiram kipi kigninkinki kr̄miir kinankiuwam.

5 Mi siya kamim siir kigna m̄iriyyim s̄imiir boinki mi kimiir inkam nwirkin siya nomiiyau miyyikaki niuwi mi kira siir omaka hiriir nami hiriit tirii nibopwo kira kiriir nomiiyau iirimin hinina nini kauwiuwi, nomiiyau kira kariirin bretim nhouma whauugi.

6 Dimusi rani, kariir nomiiyau nwirin siya siyu hir napniyin mi kariir omaka tiriir yimbini, kara nae siir hauugi karamaeka.

7 Mi ti inkamin omaka hiranin siya ina yowarkii boinin, kira kugi kariir kipi ninki. Anowin bidi haiginikouwin. Kariir yinim kr̄ma nib bidi whwonkaiyim. Kara pi nini rani, dimin kiriir hauugiyim.

8 Kara kimiir boinki, ta omaka saiir adin siya hinina naingwokin, ihi, siya kariir nomiiyau topmwokin mi kara nae siirin pi hiriinan nii komiuya pi saiir hauu rani. Niingaka. Mi siya ti inkamin kira kauwoknanaeyin saiirsi nhakiugin. Mi siya ti inkamin pa ninsiini mi siir naeyim pa hauugi.

9 Kara kimiir bōnki mi kima Adi Komii siirim kwisbōni mi siya kimiirin diminin wa hauuwi. Mi kima diminim hansiri mi kima siirin wa kigi. Mi kima ano kaigakani mi Adi Komii siya anōn kimiiram̄in wa haiwaoki.

10 Mi iikam whiekakim s̄ima Adi Komii siirim kwisbōniȳim, s̄ima diminin wa hai. Mi inkamin diminim hansirīȳin mi siya wa kigi. Mi inkamin ano kaigakani mi Adi Komii siya anōn siirim̄in wa haiwaoki.

11 Mi kimiir inkam nwirk̄in, siir yinisīmin anasuim siir ad iīrim kauwi mi adin siirin wi mipug biyieȳin siir nama hauugi, aniya? Nīngaka.

12 Mi yinisīmin ad iīrim̄in ipiȳin yin kaskakam s̄ri mi adin siirin pi owinyai biyieȳin siir nama hauugi, iyie? Yiō iriipa hiriinan. Nīngaka.

13 Mi kr̄ima iikam̄im dimin biyieyar t̄irikim kr̄ima dimin miyīkin hindara mi prihauuwikim, kr̄imiir yinisīm imiirin mi kr̄ima hiriinanar dinokn̄inkin, Adi Komiiȳin ninomor kouanin siya naeyiu miyīkin, pi iikam̄im siirim kwisbōniȳim pi simiirar swokī ink̄in hauuwi. Iriig.

S̄ima hin̄ina bōnkim Jisis siya Bielsebul sākar miriigin

(Mt 12:22-30; Mk 3:20-27)

14 Uridyiu biyieȳin inkam waeyaiȳin siir nwokaiȳin Jisis siya haiswoniskiigin ti inkamin siya waeyaigin. Mi uridyiu biyieȳin siya ha namin mi ti inkam waeyaiȳin siya ina swokī bōnaigiȳin. Mi iikam̄im s̄ima ini hindara yanaakiȳim.

15 Mi kam nhirim sima boin, siya uridyu biyie biyieyim simiirin Bielsebul siir kirieya saiir haiswoniskiigin. Uridyu biyie simiir biiyan inkamin siir inig whirin Setankin.

16 Mi kam nhirim sima siirim kinankiuwam naingwokim mi sima siirim asi kauwoknanaekikin kiriepai kiriepaiyim ninomor kou hiranim simiirim, simiir niiimauuam. Mi sima wa nwoki inokninkinim Adi Komii siya nimbinkin iikamim simiir whindiriraerarim.

17 Mi siya simiir kwoin imiir bidiyar yinokninkinjiyin mi siya simiir boinki mi nu whiruwan iikamim sima isido whisa nwowi, yaii niniiyam mi ti iikamim sima wi miyik nwo rani mi ad nwirni yinisimim simani isido whisa nwoki, yai niniiyam mi simani wi miyik nwo rani.

18 Mi Setan siir isidin whisa nwowi mi yaii sowa swoki inii mi siir isidin wi kirie panin panina nwowi, ha? Kima hiniina boinkim kara uridyu biyieyim Bielsebul siir kirieya saiir haiswoniskigin. Ta yaiya saiir yaimwowa hiniingga, Setan siir isidin whisa ywoki mi yaii ina yiniiyim. Mi Setan siir isidin hiriinan tiri mi sima wi kirie nwo rani. Niingaka. Sima wi hindara kigugu iuguski.

19 Mi kaimwokinuwi, Bielsebul siya kariir whinkinsiisi mi kara uridyu biyieyim simiirin ha haiswoniskii mi kimiir kamim simiirin niinga whindiriraerarkim mi uridyu biyieyim ha haiswoniskikigim, ha? Niingaka. Kiriir isidin sima bidi yinokninkinim simiirin Adi Komii siir kirieya saeyer haiswoniskigim, Bielsebul siir kirieya sae rani. Niingaka. War iai hiriinana kima kariir

boinqiya, kima pi niksisaekiiingim.

20 Niingaka. Adi Komii siir kirieya saeyer haiswoniskigin uridyiu biyieyim. Mi iiya Adi Komii siya siir digworaekwo whiekakim simiir kigirkakana saiir niisiimauwi saeya kimiir bidi yimbiyama.

21 Mi inkam kirie nwirin siya sau minim siir omaka hirar sibgu hai okwokaowi mi siir digworaekwo whiekakim wi wadieyar sibgu owi.

22 Mi inkam nwirin siya kirie komiigakin ini ti inkamin omaka hai okwokaowin siir kirie aiir haiburin mi siya siir sau kamkiu minim siir kinsiisiyim simiir siinaiyin mi ti siir digworaekwo minim ina hid hauugiyim, siir nomiiyau nhirim simiir.

23 Inkamin kariir whindiraerariyin yio kariir ioan inkam tani. Inkamin kariir whindiriraerar karamae nwowiyin yio siya kariir ioan inkam ieya. Mi ti inkamin iikamim kariirim naengwo tibmiiyim simiir tirkumbuwiyin mi ti hiriinan inkamin yio siya iikamim simiir kwoin imiir whriewhrie haiginiuwiyin mi ha ninoopamiyim ini simiir hiriinan ywowin. Iriig.

*Uridyiu biyieyin siya ina swoki itin
(Mt 12:43-45)*

24 Mi iiya uridyiu biyieyin siya inkam nwirni haiburgigiyim mipi maeyau kwira nami piu nini siisnakiyam. Mi siya hiriinan kig karamae nwoyi mi siya pa boini, amba swoki ami omaka biiya kara haiburgiga sairamar.

25 Mi siya ina swoki amin ti inkamin biiya siya nikti owin siramar mi siya ina ini kigiuwin ti inkamin siya niinga niinga nwoyi. Mi siya ini

omaka inkamki nhisiya mi ha piuaiiya inkamki nitam ini saiir hiriinan ywowa.

26 Mi siya ha namin, uridyiu biyie iriiyar nwiso simiir siyiü biyieyin ini simiir siyiü biyie imiir haiburim mi siya simiir warar yinkin ikiunam. Mi sima omakanan ti inkamin siir mhiinau hiriayar yapninpakainam. Ti inkamin biiya biyie nwowin mi tariinanin siya ini biyieki biyieyar yasae owo-guskiyin. Iriig.

Mairgimaирга haini siyiugin

27 Jisis siya ta yai aiirin iikam isid komiiyin sima nwowa sair boinkin. Mi wig ira simaka hir ninkin owa saeya ina kauwok boinanaekiya, ta wiga biiya kiriir naokaina mi mwoii kiriir haigiyiu imiuyaeya, saeya ina mairgimaирга.

28 Mi Jisis siya boinki, ihi mi iikamim Adi Komii siir yai wakaeyim mi siir mhoiiya namim, sima ha mairgimaирга. Mi sima ini wadie nwowim, simiir mairgimaирга ini kariir apua sair mairgimaирга aiir haiburim. Iriig.

Kam nhirim sima kiriepai kiriepaiyim nikiuim (Mt 12:38-42)

29 Mi iikam whiekakim siir nokwoyokaiyim mi siya simiirin ina boinmauuwin, kima ti iikamim tir nwowim, kima dimin biyiekakim. Iikamim kiriepai kiriepaiyim nikiuim simiir niisiimauuwam, Adi Komii siir kirieya kara borisopi kimiir niisiimauuim. Mi kara dimin komii whirin pi kimiir niisiimauuwi, Jona siyairgin.

30 Biiya Jona siya anasu komiiya sair mhiinau namkiyin mi mhiinau hirar yokai mi ti diminin

Adi Komii siya niisiimauugin, siir kirieya iikamim om komii Niniva hiranim simiir. Mi iriipi hiriinan, kara Yaowae Adin ninomor kouanin ti iikamim tariinananim kimiir niisiimauuwi Adi Komii siir kirieya. Diminin wi kariirar direraerari mi kima Adi Komii siir kirie aiirin wi haniiingi kigi.

31 Bidi bideniyarin wig ira inig komiigaka saeya nu Siva hirankin napiyokiyokinika saeya ii kasa bi napka. Saeya yai miyyik miyyikim inkam komiyyin nu kigriraowiyin Solomon siya boinim simiir wakaeyim nitka. Kariir yaiyim ini Solomon siir yai imiir haiburim mi kima kariir yai bi wakaeyoknakim. Mi ta hiriinan iiya, Adi Komii siya siir iikamim simiir hidni mi ta wig komiiya inigaka saeya kimiirin wi hiniina ninsiin okwo boini, Adi Komii siya kimiirin wi hik komii hauuwi. Dimusi rani, kima siir yai miyyik miyyik imiir bi wakaekim.

32 Hiya Jona siya Adi Komii siir yai kirieya saair boinmimauuin mi om Niniva hiran iikamim simiir mhii kwoinim bidiyar kisina haigiiyim. Mi kariir yai kirieya saeya ini Jona siir yai kirie aiir haibura mi kimiir mhii kwoinim bi swoki kisina haigikim. Mhoiyya Adi Komii krimiir Wanin siya iikamim simiir hidim niti mi om Ninivan iikamim sima wi hiniina ninsiin okwo boini, Adi Komii siya kimiirin wi hik prasae hauu rani. Dimusi rani, kima siir yai kirie aiir bi wakaeyoknakim mi kimiir mhii kwoinim bi kisina haigikim. Niingaka. Iriig.

*Krimiir kwoin iirin paenan krimiir nhwo ieyar
niuya haiginiuwi
(Mt 5:15; 6:22-23)*

33 Mi iikamim paeya niuyaesiya ienau mi twonau min bi haigiika. Niingaka. Mi sima romiyas iirar ninankiii mi iikamim sima napninpakainami mi sima wi pae aiirar nwoki kigim.

34 Kimiir nhwoim paenan simar niuya haiginiuwi kwoin iirin mi kimiir nhwoin dimin miyik kigi mi kwoinin iripi hiriinan pi wadieyar mi naingwowi mi ini yuukidin omaka bopwoniya hangomu haiginiyin mi omaka irkak aiirar niuya irkakiya ini siir hiriinan ywowin. Mi kiriir nhwoin siya dimin biyie kigi mi kiriir kwoinin wi biyieyar mi inkin owi, omaka yuukid haingimu haigin karamae nwowiya saiir hiriinan mi omaka irkaka wi saiir niuya rani.

35 Mi kima sibgu wakaeyok, kimiir nhwoim omaka anonan kipi haiwaoki, wi dimin biyieki wara ninkin amisi. Mi wi kiriir kwoin iir tibumbuwi.

36 Mi kiriir kwoinin siya miyik nwowi mi kiriir siyuin ini wadieyar mi inkin owin. Ti hiriinan inkamin siir kwoinin paeya inkam niuya haiginiuwiya ini saiir hiriinan ywowin. Siya digworaekwo whiekakim simiir sibgu kigomokim. Iriig.

*Siyu biyieyim Farisi kamim mi kamim nowom-wakaiyuwiym sima tirkim
(Mt 23:1-36; Mk 12:38-40)*

37 Mi Jisis siya ta yaiya saiir ha boin digiyin mi Farisi inkam nwirin siya yikiuna siirin saika naeyim. Mi siya ha napninpakainamin siir omaka hiriir mi hii aiir yidwokai.

38 Mi ti Farisi inkamin siya Jisis saika nidiwokai aeyin siya ini nanaakakar yokiyin. Mi siyar kig

Jisis siya op bi whaugin, Juda simiir siyuuin siya boina saiir hiriinan mi siya nae ha bi naekin mi siya ina yaingwoyimiyokin.

39 Mi Biyyan Inkam Komiiyin siya siir boinki, kima Farisi kamim, kima kimiir piu aiirin idananar hiisokpraprası mi kwoin kimiirin yio miyik nwo rani. Mi kima ini inkamin mobmor mob minim idanara hiisokiyin mi aowa iokakar nwowiyim mi kimiir mhii kwoinim ini simiir hiriinan ywowim. Inkam nwirniyim kigmar mi hii tauae ti hiriinan siyuim.

40 Kima habwhaowaenankim! Adi Komii siya piu kwoin sowiirar nonkwokwokikin. Kima ti dimin in siir bi ninokninkinkin, aniya?

41 Mi kimiir diminpai diminpaiyim inkam paeprikabim simiir hauuwi, naeyim mobmor mobnau nwokaiyim simiir hiriinan mi kimiir mhii kwoinim Adi Komii siir whwonkam ida wi wadiekki wadieyar nwowirkaki.

42 Farisi kamim kima mintarao! Dimusi rani, digworaekwo whiekakim kima haiiyim haimii pi Adi Komii siirar mi hauuwi. Ti siyu hiriinanin yio wadieyaargin. Mi kima iikam nhirim simiir swoki haimriiyugii mi kima Adi Komii siirim bi naingwowaokim. Biyya kima siyu miyik iir tiki tir mi Adi Komii siiram daengwo mi ti dimin komii komiiyim simiir tir, ti hiriinan siyuuin siya wadieyin. Ti siyuuin kima tirin dimin haimiyyim Adi Komii siir hauuim yio siyu wadiekin siir kipi haiburgik. Mi ti dimin komii whirin Adi Komii siirim naingwonanaeyin siir warar dinkin tir.

43 Farisi kamim, kima mintarao! Kima omaka Adi Komii siir yai nidwokai wakaeiya,

pi iikamim simiir whwonkam ida hirar n̄idwokaiyamar mārḡimārgaeikim sima k̄imiir boin mairḡimārgam. Mi k̄ima minam mi aingwowikim maeuyaua iripa yai n̄idwo boinaiiya iikamim sima k̄imiir inig imiir nwoki hainanim.

44 K̄ima mintaraao! K̄ima ini ieyin inkam whiigi nwokaiyin owainie krin karamae nwowiyin mi iikamim sima siir idwowar ninap anapi, sima ninokninkin tani. Mi iikamim sima k̄imiirin hiniina k̄igi k̄ima mii miiyika mirii mi ta mii miiyika ini nuin inkam whii priigintimdiinuiyin siir hiriinan ywowin. Mi k̄imiir mhii kwoinim ini biyiek̄i biyie ywowim mi sima ninokninkin tani mi sima k̄imiir yai imiir asi naingwo tibmiigim.

45 Mi inkam nwirin siyu komii ninokninkin iyin siya siir yai aka hinina yowarkii boin, inkamin yaimin diminim sim nowomwarkaiyuwiyin, wara yaiya kira boinkiya kira hik k̄imiir wara ninkin hauugii.

46 Jisis siya ina yowarkii boinin, k̄ima kamim siyu komii nowomwarkaiyuwiyim k̄ima ha timi inkin mintaraao! Dimusi rani, k̄ima siyu kasaka bi haiginkim Adi Komii siir siyuin saika ninkin owim mi inkamim simiirin wi wakaeyokna dig rani. K̄ima siyupai siyupai imiirar haigini mi sima kam nhirim siyu komii siir sibgu ninokninkin karamae nwowiyim simiir bi whindiriraerikim. Niingaka. Mi simiirin hik komii komii imiirar hauuwi.

47 K̄ima mintaraao! Biyya k̄imiir yidiwi wanwiyaeyim sima profet inkamin Adi Komii siir yai aiir boinmimauuim simiir nisom aowim mi simiir ieyim kimar piuai haiginiu. Mhoiyya sima nwoki kigninokninkinim.

48 Ti siyiuin, kima kam nhirim simiir mhii kwoin imiirin hinina niisiimauugin mi kima siyiuim biiya kriniir yidiwi wanwiyaeyim sima tirim simiiramar mairstimaergaei mi ti hiriinan kwoinin ini simiir hirar nwowin. Mi profet inkamim kima nisomsom aokaokim mi ieyim simiir haingikaiyim ini kimar piuaiyim.

49 Mi Adi Komiiyin biiya yinokninkin biiyan Yokwo Komiiya siya hinina win boinkikin, kara wi profet kamim mi aposel kamim simiirin wi iikamim Isrelanim simiiram nikropki mi simiirin wi kam nhirim sima ninkinaeyokiyok isomsom aokaowi. Mi nhirim hik kimpipisu ara hauugigi.

50 Mi tariinanin kara wi iikamim nu Isrel tiranim wi hik kimiir hauuwi, biiya kimiir yidiwi wanwiyaeyim sima nisomsom aokaowim profet kamim simiir. Mi kara kimiirin wi sairsi swoki itrinaei. Mi Adi Komii siya bidi bidinana nido kigiyokiyokiigin ti nu ieyar whiuwinuna kima profet kamim simiir nisomsom aokaowim mi ini tarinana yamwoniyn.

51 Biiki biiyan profeten Ebel siir yisomao mi ini mhoiggi mhoiyan profeten Sekaraia siirar yadigniyin. Sima siirin Adi Komii siir omaka sair bopwo hirar nisomaokin. Ihi, kara kimiir boinki, ti iikamim nu tir nwowim. Kara kimiirin wi dimin biyie iirar nonkwobumbuninkin haiginuwi, ti siyu biyeyin biiya kima tirin siirsiyin!

52 Kima kamim siyu komii nowom-warkaiyiuyim kima mintarao! Kima siyuin Adi Komii niyin siirin ina ninokninkin. Mi kima ti siyu iir wakaeyoknam naingwo rani. Mi inkam nwirkin Adi Komii siir siyu iir napim

naingwowi. Sima wí dig nwo rani. Dimusi rani, kima siyu kasaka bì haiginkim mi simiir siyuin ini kima haiginokouwin. Kima inkam biyie kiingim. Kima ini inkamin omaka nae haigiiya sair anowin siir haiginokougigiyin ini siir hiriinan ywowin. Mi kima nae simiir bì hauugin mi sima yaba hirar nwowim ina yaonamim.

⁵³ Mi Jisis siya ta omaka aiir haiburgigin mi ha napniyamin mi kamim siyu komii sim nowomwarkaiyuwiym sima yai siir boin hiuriyuim yinkinyaeyaowim. Mi sima siir yai aiirim mi kininkiu siya yai bibiyie boinim, dig bì nwokim.

⁵⁴ Mi sima ini siaramar kaowim, yai biyie kwirkipi siir yai hranka kwimbini mi sima siirin wa nwoki isomaowim. Iriig.

12

Niksisaeni siyuin siirsi mintarao (Mt 10:26-27)

¹ Iikam kasaka rani, hir nwomimirim. Sima ini iripa iripa ywonamim. Mi nhirim simiir iga idwowar ninkin okwo nami. Mi takì iiya Jisis siya kamim siir kigna miriiyim bii simiir iki boinmimauugig, kima sibgu mintarao Farisi simiir yis iiarsiyn. Kara simiir siyuin yaiyaarginhinkiniyim simiir boinkin.

² Mi Farisi simiir yaiyim mi siyu biyie whiekakim tariinanin aowa aowa nwowim mi mhoiyya sima wí idowiyyar nimbiyami. Mi nimprio yai whiekakim mhoiyya simiirin wi inkamkar ninokninkin iuguskii.

³ Mi yai whiekakim biiya niyyim niyyim kima nimprio boinim mi mhoiyya iikamim sima

simiirin wi idowiiyar kigirkaki nabienan. Mi yai whiekakim hiinsim hiinsima kima boinim omakanau hir mi mhoiyya wi Adi Komii siyar niisiimauu iuguski mi wi iikam whiekakim wi simar wakae irkaki. Iriig.

*Inkamin dimin whirua siirsi arar didid iski
(Mt 10:28-31)*

⁴ Kariir nomiiyauwim, kara kimiirin pi hiniina boinkii kima inkamki kimiir nisomaosi kipi nidid. Mhoiyya sima kimiirin dimin whir swoki tirburani. Niingaka.

⁵ Mi inkamín kíma nídidanín mi kára kímiirin wi siir niisiimauuwi. Kíma siírsi dídid Adí Komíi sí-iyairgín sima kímiir nísom aowi. Mi Adí Komíi siya kírekkákairgín mi mhoiyya siya inkamím símiir piugina wi maeyau biyieya paekaka saíir mi itkaigi. Hi, kara kímiir boinkí, kíma Adí Komíi siírsiyar dídid.

⁶ Kíma dínocháninkín, inkamím sima ipiyin sisim iriiyárim umírsim kwiso (02 toeá) sowíir saíngin. Mi Adí Komíi siya ti híriinan ipiyin sim íra saíir bi swoki aingwowowouwika iyya saeya naowiya. Niingaka.

⁷ Mi kaním kímiir mwo nwowim siya bídí mwainim mi nuan iikamím kíma símiirsi kípi nidid, kíma ini ipiyin sisim whiekakim símiir haiiburim mi Adí Komíi siya wi kímiirar kigriraowi. Iriig.

*Jisís siir inig iir boinmimauuni siyu ikin
(Mt 10:32-33; 12:32; 10:19-20)*

⁸ Kara kímiir boinkii mi inkam nwírkín kariir inigin iikam whiekakim símiir whwonkam ida boinmimauuwi mi iriipa híriinan, Yaowae Adín

ninomor kouanın kara kiriir inigin wi Adi Komii siir paekwosimim simiir whwonkam ida mi boinmimauwi.

⁹ Mi inkamin kariir inigin iikam whiekakim simiir whwonkam ida nimpriowi mi ırıipi hiriinan kara siir inigin wa mi impriowi Adi Komii siir paekwosimim simiir whwonkam idain.

¹⁰ Mi inkam nwirkin Yaowae Adin ninomor kouanın yai biyie kwir siir boini mi Adi Komii siya siir dimin biyeyim wa haiyoprimdiyuumiigi. Mi inkamin Adi Komii siir naeyiuin siir nikbumbuwi mi Adi Komii siya siir dimin biyeyim simiirin wi haiyoprimdiyuumiigi rani. Niingaka.

¹¹ Mi sima kimiir nikiu nami omaka Adi Komii siir yai nidwokai wakaeiya saiir hiriir. Mi inkam komii komiiyim gavmaniyim mi kamim inigakim simiir whwonkam ida hiriir mi kima kipi niddid mi ha kipi naingwo. Mi krıma simiir yai aka wi panina nowarkii boini, ha? Mi krıma wi paka hiniiin yaiya saiir boini simiirin?

¹² Mi tarinanın kimiirin pi Adi Komii siir naeyiuin siyar kwisiimauwi, yaiya kima ninı boinuwi simaka. Iriig.

Boiniyio yaiya inkam umirkakin whaowaeyin siir boinka

¹³ Inkam nwirin ti iikam isid komiiyin siir hiranın, siya Jisis siir boinki, iikam nowomwarkaiyuwyin kira kariir yaowaeyin siirin pi hinina boin, siya kririir adin siir digworaek-wowim pi kwisa sioitkin hid. Mi kwira pi kariir whauu.

14 Mi Jisis siya siir yai aka hiniina yowarkii boinki, pi paniina tiri, yipiki kariir nimbinin kimiir digworaekwo minim simiir hidam, ha?

15 Mi siya simiirin ina swoki boinkiyin, kima mintarao! Kima sibgu kigriraowi mi kima wi dimin whirim kigmair tani. Mi inkamin digworaekwo whiekakakin siirin kwoin miiyik wi ti digworaekwowim sima hauu rani. Niingaka, niingaka.

16 Mi Jisis siya boiniyio yaiya kwira boin simiirin mi umir digworaekwo whiekakak, inkamin mi siir nuin sasae miiyikar niigin.

17 Mi siya siir kwoinau hirin hiniina yaingwokai, kara pi paniina tiri? Kariir numiran sasae whiekakim simiirin omaka haigi dig karamaeka mi simiirin wa haigi dig rani.

18 Mi siya boin, kara wi hiniina tiri. Kara wi kariir omakaim nae haigiiyim wi simiir niinimnhinkiigi mi wi komii komii ara miree. Mi kariir wit whiekakim mi sasae miiyik miiyik whiekak ikim, wi ti omaka imiir haigii.

19 Mi mhoiya kara wi hiniina nwoki boinim, kara dimin miiyikak inkamkin. Ti kariir nae dimin miiyik whiekakim wi biewii kasaka nwo rani. Mi kara nae opmin kwiyaei mi kara wi hiinsimhiinsima maergimaerga nwowi.

20 Mi Adi Komii siya siir boinki, kira inkam habwowaekin, ta niiyaka kira pi saiirar nao nami mi digworaekwo whiekakim kira diriraerargikim wi nhinga hai?

21 Mi Jisis siya ina swoki boinkiyin iripi hiriinan inkamin siya digworaekwo whiekak imiir haingiriyu haiginmimiriyin siyamar mi siya Adi

Komii siir whwonkam ida wi digworaekwokak nwo rani. Niingaka. Siya wi inkam paeprikabnan nwowi. Iriig.

Naingwoyimiyokni siyiugin

22 Mi Jisis siya kamim siir kigna mireiyim simiir boinki, kara kimiirin pi hiniina boinki, kima kimiir piu aiarsi kipi naingwoyimiyok mi hiniina kipi boin, kima wi dimu naei? Mi kima kimiir piu aiarsi kipi naingwoyimiyoknanae. Mi hiniina kipi boin, kima krimiir piua wi dimu dimin nitimwaniuwi?

23 Kwoin budin yio nae siir hiriinan tani. Mi piua ya yiuis sair hiriinan tani. Niingaka.

24 Kima ipiyinim simiir kigninokninkiki sima sasae bi ninkinikim mi sima sasae bi ningugu haiigim mi sima nae biri haingiriyiu haiginikim. Mi sima nae digworaekwo minim, simiir omaka karamaekim. Mi simiirin naeyim Adi Komii siyar hauuwikim. Adi Komii siir kwoinin hiniina naingwowi, kima ini ipiyin imiir haiburim!

25 Mi yipiki inkamkin siya biewii nhirim omwai swoki hainis waiyayokiyokiiyim swoki aing-wowin, ha?

26 Mi kima hiriinan diminsim whir tir karamae nwowi mi kimiir kwoinim ti hiriinan dimin whir iiarsi dimusi naingwoyimiyokim, ha? Mi kima hiriinan kipi tir.

27 Kima kip imiir kigi sima mwriiyim mi sima yiuis minim sima sima bi mireinananaeikim. Niingaka. Biyya Solomon siya piuai miyik whiekakaiargin. Mi siir piuaiyim ti kipim simiir bi haiburgim. Niingaka.

28 Ihi, digworaekwo whiekakim Adi Komii siya nonkwokwowim wadiekiwadiyeaırgim. Kowim panaoın sima pi numır hir whaki mi ko imiirin wakar swoki akitkaigaigi paenau hiriir. Mi ti kip hiriinanım yim Adi Komii siya pıuaiigim mi kipa ya dimin komii rani. Mi kimiir naıngwo tıbmiiya komii rani mi iikam kima ini kou ywowim. Mi kima hiriinana timi inokninkinkiin. Adi Komii siya wi kimiirar mi sibgu kigriraowi mi kimiir digworaekwo whiekak ikim.

29 Mi kima hiniinna kipi naıngwoyimyok boin, krima wi dimu dimin naei mi wi papiyan op mi kwiyaei.

30 Sima kamim naıngwo tıbmii karamaeyim ti nuin siir tiranım, simiir kwoinim ti dimin hiriinanım simiirimar naıngwokwo nanaeikim. Mi kimiir Adin siya bidi yinokninkinin, kima wi pikti hiniin diminin siir haii.

31 Mi kima Adi Komii siya siir iikamim simiir kigirkakana kimiir kwoinim saiirim naıngwokini mi ti dimin hiriinanım siya wi kimiirar ninkin hauuwi. Iriig.

Siyiuin dimin miiyikim ninomor kou haingiriyiu haigini ikin

(Mt 6:19-21)

32 Kima kariir iikamim sibsib nanım kima kipi nıdid. Dimusi rani, kimiirin Adi Komii siya bidi yimbinin siir digworaekwo whiekakim yim wi kima kigriraowi.

33 Mi kima digworaekwo whiekakim kam nhırım simiir hauuwi mi sima saini mi ti umırıim inkam paeprikabim simiir hauu. Ti hiriinan siyuin mhoıiya wi siya whindiriraerar haiginiuwi

dimin miiyik miiyikim. Adi Komii siir omin dimin biyie whirki bi swoki tirbuwikin. Mi ninomor kou hirin diminki bi swoki kiguguwikin mi hiiyan inkam karamaekin mi dimin imiirin kikomki bi swoki kripikin. Niingaka.

34 Mi maeyauwa kiriir dimin miiyik miiyikim sima nwowim mi kiriir kwoinbudin omwai waiyayokiyokiyin wi ti om iiirar mini owouwi. Iriig.

Miiyan kamim diriraerar kaowim simiir yaiga

35 Mi kima yiuisim haruwa kisina kainam mi piuwop aka kigoknam. Mi yrukidin kima hangumuwi mi ha dwo, dimin mhoiyya nimbiniyanin siirim.

36 Kima ini kamim simiir biiyan inkam iiirim nwokwokiniyim simiir hiriinan ywowim. Sima wigwas naeya sair naenakiyim mi ina swoki itim. Mi siya ninmiga hir naka okwo kiekikomni mi sima anowin wa haiwao sasaugi. Mi Adi Komii siiramin hiriinana sibgu okwokin.

37 Mi biiyan inkamin siya nit, siya siir miiyan kam imiirin hinina nini kigiawi sima nhwo bi whwonkaigim mi ti miiyan kamim sima ha mairstimairstga. Kara kimiirin yaimwowar boini mi biiyan inkamin siyarin wi yiuisa miyyana wi sair kisina kaii piuwopaka mi siya wi kimiir boinki, kima hiiya sair didwo mi kimiirin nae wi siyar hauu aei.

38 Mi siya niibopwo nit mi biiyan iuumin haigigi mi siya ha kigi sima ini siir miyyar miriyyim mi ti miiyan kamim sima ha mairstimairstga.

39 Kima ti dimin iiir daengwo. Mi omakan adin siya biiya ninokninki hiiyan inkamin pi kariir

omaka niti mi siya ti hiiyan inkamın siirin wi kigninkin apninpokai rani, siir omaka hiriirin, siir digworaekwo imiir haiyam. Niingaka.

40 Kima iripi hiriinan ha timi o kiugiu kariiram. Dimusi rani, kara Yaowae Adin ninomor kouanın iiya kara niti kima wi saiir ninokninkin tani. Niingaka. Iriig.

*Miiyan inkam miiyik mi miiyan inkam biyie simiir boiniyio yaiga
(Mt 24:45-51)*

41 Mi Pita siya Jisis siir srii, Biyan Inkam, kira ta boiniyio yaiya krimiirrarar hauuwi, iyie? Mi inkam nhirim simiir wara rani. Aniya?

42 Mi Jisis siya ina yowarkii boin, paniin biiyan inkam ikim, kwoin miyyikakin siir miiyan kamim simiir sibgu kigriraowiyin? Ti hiriinan inkamın yio siya biiyan inkamın siya nimbinkin siir miiyan kamim simiir kigriraowim. Simiir naeni ii aiirin wi siyar nwoki inokninkin haiginiuwim.

43 Mi mhoiiya Biyan Inkam Komiiyin siya wi sipi swoki iti. Mi siya ti miiyan inkamın siirin hinina nini kigni, biiya siya boingigin saiir hiriinana swoki miriyyin mi siya wi siir boini Kiriir miiya wadieka, ti hiriinan miiyan inkamın siya wi mairstimaирга komiigaka mi owi.

44 Kara kimiirin yaimwowar boini, Biyan Inkam Komii siya siir miiyan inkamın wi siir digworaekwo whiekakim simiir kigriraowan biiyan inkam nokmwin owaiginiuwi.

45 Mi ti miiyan inkam nwirin siir kwoinin tari wi hinina naingowi, kariir Biyan Inkam Komiiyin niki itsisau rani. Mi siya siir miiyan iikamim

simiirin ha tioin mi siya nae op minim mi opa kwiyae whaowaeiya mi siya saiirin ina kwiyaeyin.

46 Mi siya hiriinan tiri mi ti inkamin siir biiyan inkamin siya niti, iyya ti miiyan inkam ieya nwowin karamae nwowa saiir mi siya wi ninokninkinwin tanı iyya siya hindara kinkak iti. Mi siir biiyan inkamin, siirin wi haniiŋgi nonkwobumbuninkin haiginiuwi. Mi siya siirin wi iki siir miiyan kam nhirim siir yai aiir wakaeyokna karamae nwowim, wi simakar ninkin ikropkii.

47 Mi inkamin siya siir biiyan inkamin siir yai imiirin bidiyar yinokninkin mi siya biiyan inkamin siya boin s̄imiir bi wakaeyokna diriraerarkin mi siirin biiyan inkamin siya idgiuni wi kasaka n̄ipimpar tanı.

48 Mi miiyan inkamin siya biiyan inkamin siir kwoin iir ninokninkin karamae nwowi mi siya mii miiyik mirii karamae ha nwowi mi siirin idgiuin wi komii n̄ipimpar tanı, biiyan inkamin siya. Mi yipiki iikamkim digworaekwo whiekak Adi Komii siya hauuwim mi sima hoimgak mirii digworaekwowim simiir swoki iyopkiiyuwim yamdi. Mi yipiki iikamkim digworaekwo Adi Komii siya swoki inkin hauuwim mi ti iikamim sima ti digworaekwowim simiir swoki iyopkiiyuwamin, kima mii nhambi nhambi kipi mirii. Iriig.

*Jis̄is siya iikam isidin simiir niinikibirim nitkin
(Mt 10:34-36)*

49 Mi Jis̄is siya boin, kara iikamim simiir niinikibirim nitkin inkamin pae nikrimtiowiyin

hāmii hāmiiya siir hiriinan. Kara hiniina nāngwowi ti dimin̄in siya dimbiyamki.

50 Biyyin kara hik mi kimpipisu mi wa naonami, wi simiir nik̄i hαιi. Mi ti dimin̄in siya nimbinisiyin ta kariir h̄ika wi hiriiya nik̄i oyokiyokwiii.

51 Mi kimiir kwoin̄im ha nāngwowi, kara nu t̄rin yaiiyim simiir nikwowaaisiyim nitkin. Nīngaka. Kara kimiir bōnki. Kara iikam̄im simiir nīnikibirim nitkin.

52 Mi tariinan mi mhoiiya iriipi hiriinan iikam iriiyarim sima omaka irni nwowi mi isidin wi whisa nwowi ouumim wi iso sowaka ninii mi iso wi ouumim simaka ninii.

53 Mi iikam̄im sima wi yapayapa nwoki. Mi adin wi siir yinism̄ yinkamiyin̄in saika swoki kwini mi yinism̄ yinkamiyin̄in wi siir adin saikar swoki inii. Mi yopiiya wi saiir yinism̄ yinugiyina saika swoki kwini mi yinism̄ yinugiyina wi saiir yopi anakar swoki kwini. Mi giwaiya wi saiir yiniwig anakar kwini mi yiniwiga wi saiir giwai anakar mi ninii. Iriig.

Siyiuin diminki nimbiyamiyin siir ninokninkini ikin

(Mt 16:2-3)

54 Mi Jisis siya ha boin digiyin, siya iikam̄im simiir bōnki, kima ha kigikim wua maeyaua biek̄i nikiiyamtibiyin h̄iranki nimbinia mi kima bi kimiminkikim pa bōnki, naoin kinim mini? Mi kaimwowaирга naowin ha kinikin.

55 Mi kima hiniina kigiwi iiya krakrarwaiga mi kima pi hiniina boini waka biewii prasae nikii rani. Mi saeya wi hiriinana mi imbiyami.

56 Kíma yaiyaиргى nhinkini inkamím! Kíma nu nínomor sowiir diminím simiirar bïdi sibgu kígníñoknínkínim. Mi kíma ta miiya Adi Komii siya mìriiya saiir nínokninkin karamae dimusi nwowi, ha? Iriig.

*Kíra inkamín kíriir boñiuriyiu boñiyin saikar kitibmii boñ
(Mt 5:25-26)*

57 Mi kíma siyiu miiyikin siir sibgu naingwo híd karamae dimusi nwokim mi ha diriraerarim, ha?

58 Iiya kíra boñam nami inkamín kíriir boñhiuriyiu boñin saika bonim, kowa siyiu hírar niki owamiywo mi ta iiya kowa ırípa yai saiirar sibgu boñam. Mi kowa híriinan tır karamae nwowi mi siya kíriirin wí inkamín yai hídiyin siirím níkiu namisi mi inkamín yai hídiyin siya wi poris inkamín siir iin hauugiisi mi poris inkamín kíriirin wí maeyaua hiuyokiyokaiya mii biyie mìriiya saiirim níkropkisi.

59 Kara kímiir boñkii, kíra maeyauwa hiuyokiyokaiya saiirin wí niki haiburgig sasau rani. Bií kíra digworaekwo whiekakim kíra niki prii haiyim, simiir tiki hauukiiyiu dig. Iriig.

13

Inkamín siir mhii kwoñím nínpit haigi karamae nwowi yio wa kígugu iuguski

1 Mi ta ií aiirin iikam nhírim hírar nwokim mi sima Jísís siirin kam nhírim Galiliyaním simiir boñmauu. Mi kamím wraisu Adi komii siir níkin imiiyaeyim, Adi Komii siir omaka aiir sima ha namim mi Pailat siir isidin warar yíñkin apnínopkainam. Mi simiirin ini simar

yisomaowim mi simiir nhieyim ini wraisu nhieyim simaka yinkin okiyim.

² Mi Jisis siya simiir boinki, kimiir kwoinim ha naingwowi, ti Galiliyan inkam nhirim hiniina naowim, simiir dimin biyieyim ini iikam nhirim Galiliyanim simiir dimin biyie imiir haiburim, aniya? Niingaka, niingakiinga.

³ Kara kimiirin pi hiniina boini. Niingaka, niingakiinga! Mi kimiir mhii kwoinim kisina haigi karamae nwowi mi kima wi hindara kigugu iuguski simiir hiriinan.

⁴ Mi biiya ti iikam iuur irriyar nwoimim om Siloam siir hiran omaka bripriya saeya nirimidinu aokaowim, kima panina naingwowi ti iikamim simiir dimin biyieyim ini iikam nhirim om komii Jerusalem hiranim simiir dimin biyie imiir haiburim, aniya? Niingaki, niingaka.

⁵ Kara kimiirin pi hiniina boini. Niingaka, niingakiinga! Kimiir mhii kwoinim kisina haigi karamae nwowi mi kima wi hindara kigugu iuguski. Iriig.

Paeyin nae miiyik bud karamaeyin siir boiniyio yaiga

⁶ Mi Jisis siya boiniyio yai kwira ina swoki boinin, inkam nwirin siya swapwo wira yinkin siir wain numira saairin mi mhoiyya siir paenid iiirim yit. Mi ini niinga ywowin.

⁷ Mi siya numiran miyan inkamin siir asi boinkikin, kigi. Mi biiya biewii whoimim kara ti swapwoin siirin hiniina bi kigin. Siya naekak bidi ywowin. Niingaka. Siya ini hiriinana swoki

okripkaiyin. Mi kira siirin diigi. Mi siya nu siir hiiya whisariiyar niugugusi.

⁸ Mi numir hiran miyan inkamin siya ina yowarkii boin in siir yai anakan, Biyan Inkam Komii, kira siirin ti biewii iirara tiki kigninkin osasae. Kara siir miyin wa hambimbiri mi whrinim wa krinkinki.

⁹ Mi nae wi iki biewii whrin siir budi. Mi niingakiniuwi mi kira wa diigi. Iriig.

Mi Juda simiir ii komiiya piu siisiya dimin taemin tir karamae nwowiya Sabat Jisis siya wig ira saiir haiswoniskigin

¹⁰ Mi Juda simiir ii komiiya piu siisiya dimin taemin tir karamae nwowiya Jisis siya iikamim simiirin maeyauwa Adi Komii kriniir Wanin siir yai nidwokai wakaeiya saiir hir nowamwarkaiyugin.

¹¹ Mi wig ira hir nwoka mi uridyiu biyie whrin saiir nwokin mi ti uridyiu biyeyin siya ma saiir hauwin biewiyim iur irriyar whoimgim. Mi ta wiga saiir digiukiuin asi ninsimsiriugin mi saeya paninsi sibgu okwosi.

¹² Mi Jisis siya saiir kigin mi saiirin ina yikunan mi siya saiir boinki, ta wiga kiriir dimin biyeyim kara bidi haiyoprimdiyiumiigiyim. Mi kira ini wadieyar sibgu okiya.

¹³ Mi siir iina ta wiga saiir yonkwoki mi bi kimiminkika saeya ina sibgu okwo tidwokiya. Mi saeya ini Adi Komii siir inig iirar hainankiya.

¹⁴ Mi prismi biyan inkam komiiyin maeyauwa Adi Komii siir yai nidwokai wakaeiya saiir bi nwowyin, siir mhii kwoinim ini haugihauga

whiyiekiyin Jisis siya ta wiga Judami ii komiyya Sabat piu siisiya dimin taemin tir karamae nwowiya ini sair haiswoniskiyin. Mi siya simiirin hinina boinki. Mii mirii iiyim iriiyar kwirkim. Mi kima minam naingwawi inkamki kimiir ma imiir haiswoniskiyim. Mi kima miini ii imiirar wit. Kima ti dimin hininin Judami ii komiiya piu siisiya dimin taemin tir karamae nwowiya sair kipi nit.

15 Mi Jisis siya siir yaiyaka hinina yowarkii boin, kima yai airtga nhinkinin inkamkim! Judami ii komiiya piu siisiya dimin taemin tir karamae nwowiya Sabat sairin, kima whiekakim pa nami omaka bulmakaumiya sair mi simiirin pa mi ikunami sima op nini kwiyaeyiwim.

16 Mi taka wiga saeya, Abraham siir isidin simiir yinismka. Biewiyim Setan siya nonkwowim sair iuu iriiyar whoimgim. Mi ini wadieyar mi owa, ta wiga saeya ini ti bulmakauwim simiir haiburim mi kara ta wiga Judami ii komiiya Sabat sair asi haiswoniskigin.

17 Mi Jisis siya hiriinan boinin mi kamim io siir nwowim sima ntid prasae bi kinkim mi sima ini yai mikrima ywokiyim. Mi iikam whiekakim sima ini mairgimairga ywokiyim ti dimin komii komiiyim siya tirkiyim simiiramin. Iriig.

*Mastet nid mi wit sowiir boiniyo yaiga
(Mt 13:31-32; Mk 4:30-32)*

18 Mi Jisis siya ina swoki owarkii boinin, Adi Komii siya siir iikamim simiir kigirkakana, saeya ini dimu diminan ywowa? Kara sairin pi dimu nikrii, ha?

19 Adi Komii siir isidin sîma ini ti paenid whirin siir hiriinan ywowin, krima dapiyin mastet. Mi mhoiyya siya wi pae komiinan namwoiuwin mi siya ini pae nhîrim simiir haiburin. Mi ipiyin whieyim ini siir kwiya imiir haigiiyim.

*Yisni boiniyio yaiga.
(Mt 13:33)*

20 Mi siya ina swoki boinin, kara Adi Komii siya siir iikamim simiir kigirkakana wi dimu dimin nikrii, ha?

21 Ti iikamim sima yisnankim. Mi wig ira yisin plaua two komii saika pridgika. Mi mhoiyya ti plauan ina iyopingiyin mi ini saa yimbiiyamin. Mi Adi Komii siir iikamim wi hiriinan nimbiyami. Iriig.

*Ano simkin
(Mt 7:13-14,21-23)*

22 Mi iiya Jisis siya om komii Jerusalem hiriir namin mi om komii komii mi omisisimim simiir hiran iikamim simiir warar yowimwarkaiyuam Adi Komii siir yai aiir.

23 Mi inkam nwirin siir sriigi, Biyan Inkam Komii, Adi Komii siya krimiirin wi nhîrmiyarar nanmaiwarkainaei saika nini owouwam iyie? Niingaka, aniya? Mi Jisis siya simiir yai aka hinina yowarkii boinki,

24 kima kimasイヤ mintaraona. Mi kima miinan mirii ti ninomor kouan anosimin siir napnînopkainamamin. Anoin karargin, iikam whiekakim sima hiriir namamar naingpowi mi sima wi dig nwo rani.

25 Mi omakan Adin sair anoin wi siyar ninsiin haiginikouwi. Mi kima wi yaba hirar nini okwo

kaigakan boini, Biyan Inkam Komii, kira anoin kr̄imiiram haiwaoki! Mi k̄imiirin wi hinina nowarkii boini, kara k̄imiir ninokninkin tanı, k̄ima papiyan omanki n̄itk̄im?

26 Mi kr̄ima siir yai aiirin wi hinina nowarkii boini, b̄iya kr̄ima nae op minim kinakar nae kwiyaezin. Mi kira kr̄imiir oman siyu iir nokwoin mi kr̄imiirin inı k̄iar yowomwarkaiyiuin dimin taemin imiirin.

27 Mi siya wi k̄imiir swoki boinki, kara ninokninkin tanı k̄ima papiyankim, k̄ima siyu biyie tiran iikamkim, k̄ima dimin biyiekak kamkim kariir haiburgik mi ha dam!

28 Mi k̄ima wi Ebrahim, Aisak, Jekop mi profet inkam whiekakim Adi Komii siya siir iikamim simiir kigirkakana sair nwowim mi wim k̄ima damki yab hirar dwoki! Mi k̄ima wa kauwaeyimiyok ouwi mi k̄imiir bigmiuim wi kikiyikikiyika kini io nwowimin.

29 Mi iikam bieki nimbiniyin mi bieki nikiiyamiyin mi maeyau kwiran ikim, sima wi iyya Adi Komii siya siir dimin taemimin mi siir iikamim simiir kigirkakana wi sairar ninkin idwokai aei.

30 Ihi, iikamim tariinan inig komii karamae nwowim mi mhoiiya inig komiigak wi sima nnowi. Mi iikamim tariinan inig komiigak nnowim mhoiiya sima wi inig komiigak nwo rani. Iriig.

*Jisis siya Jerusalem siirsi nougin
(Mt 23:37-39)*

31 Mi bi kimiminkikin ta ii aiirarin Farisi kam nhirim sima ina yitim mi siir boinmauu, kira

tí omin siir haiburgik mi maeyau kwira dam.
Herotin kiriir nisomaowam tiri.

³² Mi Jisis siya simiir boñki, kíma wra biyeyín
siirin hiniina tini boñiu. Wakae, panao waka kara
pi uridyiu biyeyim mi kamim makakim pi simiir
niki haiswonimniskii. Mi mhoiyya kariir miiyim
digi mi kara piu wa siisi. Herot siya wi kariir
nisomao rani mi wi kariir mii aeyar nadigiuwi.

³³ Mi panao waka uga kara wa napnami. Dimusi
rani, sima profet inkamín kariirin om whir kípi
nisomao. Niingaka. Sima kariirin Jerusalem hírar
disomao iski.

³⁴ Jerusalem, Jerusalem, profet inkamím
kírar nísomson aokaowikin mi kamim Adi
Komii siya kímiram níkropkiyim, kíma siiyani
simiirar mi kaiyimkikim. Mi ii kasa rani, kara
kiriir yinisisimím simiirin iripa haingiriyu
kigriraowama tiri, kakaruk yopiiya saiir híriinan
ywówin saeya saiir yinim saiir pidga aowa
hopkrímkrikíuwiyim. Mi kíma pi boríisopi.

³⁵ Wakae! Tariinanın Adi Komii siya digiumii
kímir om iiir bidi haimriiyugiyin kímir omín
kimar kigrirao, kara kímir boñki. Mi kíma wi
kariir kig rani mi ti ii aeya nadigiuwi iiya kíma
hiniina boñi, Adi Komii kíra tí inkamín kíriir inígí
nitin siir whinkínsiis mi wadie siir dwowaiginiu!
Irig.

14

*Jisis siya inkamín piu minkin noni aokaowin siir
haiswoniskigin*

¹ Mi Juda simiir ii komii kwira Sabat piu
siisiya dimin taemin tir karamae nwowiya

Jisis siya Farisimi biiyan inkamin siir omaka hir nini aeyiugin. Iikamim sima ini siiramar kaoraraowim, siya inkam haiswoniskiyim.

² Mi inkam nwirin siir piua noni aokaowin, Jisis siir kingiinar nwokin.

³ Mi Jisis siya ti inkam iir kigin mi kamim siyu komii ninokninkiniyim, Farisi kamim siya simiir sriigi mi ina boinim, Moses siir siyuin wadie bidi ywokiyin. Mi krima inkam makakin ta Judami ii komiiya piu siisiya Sabat dimin taemin tir karamae nwowiya saiirar haiswoniski, iyie? Niingaka?

⁴ Mi sima ini wakaemumuim. Mi Jisis siya ti inkamin siirin ina yikunan mi ina haiswoniskiyin mi siirin ina yikropkiyin.

⁵ Mi Jisis siya simiir boinki mi inkam nwirin kimiir bopwoniya waraurin, siir yinisimin mi siir bulmakauin siya ie whira namai whiriidami mi ti inkamin siya siirin wi Judami ii komiiya piu siisiya dimin taemin tir karamae nwowiya wi saiir haisasauki rani, iyie? Niingaka?

⁶ Mi sima ta yaiya siya boina, saiirin yai kwir bi nowarki boinkim. Iriig.

Inkamin siya hinina kipi naingwo kara inig komiigakin

⁷ Jisis siya ta nae aiiram nitim kamim simiir kigin sima biiyan ipiyyim simiir nidwokaigim. Mi siya boiniyio yai kwira simiir asi boinkin, siya ina boinin.

⁸ Mi inkam nwirki kiriir nikunami, wigwas nae komiiya saiirim. Mi kira ipiyya biiyana saiir kipi nidwokai. Dimusi rani, ti inkamin siya wi inkam inig komiigakin kiriir haiburin siir nikunaeisi.

9 Mi hiriinanki niuwi, ti inkamin kiriir nikiunain siya kiriirin wi hinina boini, kira ta biiyan ipiiya ti inkamin siir hauugi mi kira wi nidiid komiigakar nwowi kira mhoiigi mhoiyan ipiiya saiir nini idwoiuwi.

10 Mi kira hiriinan kipi tir mi iiya inkam nwirin kiriiram nikiugi naeyam kira mhoiyan ipiiya saiirar tini idwoiu. Kira hiriinan tiri mi ti inkamin kiriir nikiunain siya niti mi siya wi kiriir boini, nomiiyau kira ta biiyan ipiiya saiir wini idwokaini. Mi siya hiriinan tiri. Mi kira wi inig komiigakar nwowi ti iikamim kinaka nidiwokai aeyim simiir whwonkam ida.

11 Inkamin siir inig iirar hainanaeiyin, siirin wi Adi Komii siya nikwowaissii. Mi inkamin siyamar naingwona karam nwowiyin mi siir inig'in wi Adi Komii siya haiginki kougikou. Iriig.

12 Mi Jisis siya ti inkamin naeyim siirim nikiunain simiir boinki mi kira nae kwir diriraeri, kira kiriir nomiiyau nomousim mi kiriir iripa isidin simiir kipi nikiuna mi kiriir iripa omom umir hoimgakakim. Mi mhoiyya wi sima nikiunaeisi kira simiir omaka hir nini aeyiuim mi sima wi nae kiriir swoki hauukiyyusi.

13 Niingaka. Kira nae komii diriraerari mi kira wi inkam paeprikabim mi iikamim piu simiirim biyie nwowim mi iga biyiekakim mi nhwokwisaeyim simiir dikuna.

14 Ti hiriinan iikamim sima naei wi kiriir swoki ikiuna hauu ae rani mi kira wa maarginmairga. Dimusi rani, mhoiyya nae kiriirim, wi Adi Komii siya swoki hauuwi dimin miiyikim kimiir, iiya iikam miiyik miiyikim sima swoki insiin idwovi

ie hirankin sair. Sima iinokinokin wi saikar nwoyokiyoki. Iriig.

*Nae komiini boiniyio yaiga
(Mt 22:1-10)*

15 Ti iikam nae saika naeyim simiir nwirin siya ta yai aiir wakaekiyin mi siya Jisis siir boinki, inkamin Adi Komii siir iikamim simiir maeyaua kigirkakana, sair nidiwokai aei siya ha maingimainga.

16 Mi Jisis siya siir boinki, inkam nwirin nae komii bidi diriraerarin. Mi siya iikam whiekakim simiir bidi yimbinin ta naeya saiirim nitimin.

17 Mi naeni iiya ha nimbiyama mi siya siir miyan inkam iir yikropki, siya iikamim biiya siya nimbinim simiir nikunakiyim. Siya simiirin hinina boin: Kima wit. Digworaekwo whiekakim bidi diriraerar digim.

18 Mi iikamim sima sima hinina yomboin amboin, krime wi nam tani. Inkam nwirin siya miyan inkamin siir boin, kara numira kwira sain, kara pi sair nini kigiuwi. Kaimwoka kara pi nam tani naeyimin. Kara kiriir naeyam bi nitkin mi kara pi borisopi kira io saiarsi kipi nwo.

19 Mi nwirin ina mi boinkiyin, kara mii miriiyim bulmakaum iuura sain mi kara simiir nini kigiuwam mini. Wakae! Kara pi nam tani. Kara kiriir naeyam bi nitkin mi kira pi io kariir kipi nwo kara pi borisopi.

20 Mi nwirin ina mi boin, kariir wiga tapa nonkwonaka kara pi nam tani, kiriir nae aiiram.

21 Mi ti miyan inkamin ha swoki amin siir biiyan inkam iiram mi ti yaiyim simiir ini boinmimauuu. Mi omakain adin siir kwoinin

ini haugihauga whiyiekiyin mi siir miiyan inkam iiir boinki, kira ha damsisaau siyiusisim tı omiñ siirim mi kira kam paeprikabim mi kamim piu simiirim biyie nwowim mi nhwokwisaeyim mi iga biyie ikim. Kira simiirin kariir omaka tiriir wíkunani.

²² Mi mhoiiya ti miiyan inkamin siya boin, biiyan inkam, kara kiriir yai aiirar bidi wakaeyoknan mi ipii nhirim ini niingga nikı owim.

²³ Biiyan inkamin miiyan inkam iiir boin, kira siyu komii simiir omisisim whiekakim simiir dam. Mi iikamim simiir wíkuna ninopkainani. Kara minam naingwowi kariir omaka mirninkinkiyim.

²⁴ Kara kiriir boini. Ti iikam whiekakim biiya kara nikı ikunam, sima wi kariir naeya saiir swoki ae rani. Iriig.

Inkamin tiki sibgu aingwo Jisis siir mi aiir miriiyamin

(Mt 10:37-38)

²⁵ Iikam isid komiiyin Jisis saikar napnamkim mi siya ha haimasiyao kaowin mi simiir boinki.

²⁶ Mi inkamin kariirim niti mi siya siir ad yopii wig mi yokman mi siir nomousismim digiumii simiir haimriiyugig mi digworaekwowim siir kwoinki naingwo ikim mi hiriinan tir karamae nwowi sima wi kariir mhoiiya nit rani.

²⁷ Yipiki inkamkin kariir mhoiiya niti mi siya paeyin hiiniya nírioninkinin siir haisi nídidi mi ti hiriinan inkamin siya wi kariir mhoiiya sibgu it rani. Niingaka.

²⁸ Mi kimiir nwirkin siya omaka bripri ira miriinaiinamim mini koua hiriir mi bii siya pi niki

sibgu idwo hidi, ta omaka saiir mìriiyán naemar imìíram siya nikì inoknìnkìnìm siir naeyim wi ta omaka saiirar digi, iyie? Niìngaka.

29 Mi siya bii hiriinan tìr karamae nwowi mi mhoiiya sima yin ninansiingiyim mi siya ta omaka saiir mìrii ninokou karamae nwowi. Mi iikamim sima wi siir niewaeyiawi. Mi sima wi hiniina boini,

30 ti inkamin ta omaka saiir mìriiyin, siya wi saiir mìrii ninokougik rani.

31 Mi inkam komiyyin nu kigriraowiyin, siya inkam komii nwirin nu kigriraowiyin yaii saika ninii mi siya pa nikì idwo hidnami. Mi siyarin siir sauan kamim (10 Tausen) hoimgak karamae ki niuwi mi inkam komii nwirin siir sauan kam imá ywo hoimgak (20 tausen) mi siya bii tiki sibgu hid mi siirin wi ti inkam komii nwirin siir isid ieya niyopakaiyuwi, iyie? Niìngaka?

32 Mi siya hiniina naingwowi, kara wi dig nwo rani mi siir sauan omomin aru hìrar nikì owim, kam nhìrim saiirar nikropki, ti io aiir nok-wowaisiyyim.

33 Mi iriipi hiriinan mi kimiir nwirkìn siya siir digworaekwo whiekakim digiumii simiir haimriiyiawi mi siya sibgu naìngwo karamae nwowi mi siya wi kariir kigna mìriiyán inkam nwo rani. Iriig.

*Wa kìrie karamaekin
(Mt 5:13; Mk 9:50)*

34 Wa siya dimin miyyikìn. Mi wa siya hii karamae nwowi mi ti wa siirin wi paniina swoki tìrì, siya wadie swoki amwoiuwamìn, ha?

35 Ti hiriinan wain naeyaka siir bi prìdikin. Mi krìma siirin nu miyyik nitkiigi numiran sasaeyim

wi miiyik sibgu ii rani. Wakae, kima hindarar prii itkaigi. Iriig.

15

*Sibsibin whaowaeyin siir boiniyio yaiga
(Mt 18:12-14)*

¹ Mi iigwira kamim omom omomi umir haaipyim mi kam nhirim dimin biyie tiriym mi kam nhir ikim, sima Jisis siir kingiina yet siir yai simiir wakaeyam.

² Mi Farisi kamim mi kamim siyu komii ninokninkiniyim sima io nwokim Jisis siirin mi sima hinina boin, ti inkamim kamim dimin biyie tiriym nae simaka nidiwokai aekin.

³ Mi Jisis siya ta boiniyio yaiya simiir asi boinkin

⁴ mi kimiir inkam nwirki siir sibsibim kamairim iriiyarki niuwi, (100) mi siir sibsib irin whaowaei mi siir adin wi paniina tiri? Mi siya ti sibsib kamnwii iuur iriiyar idiyim (99) wi hirar haiburgigi mi yim wi hirar nokwo aekii. Mi siya wi ti sibsib irin siirim nini hansir iuwi.

⁵ Mi siya siir hansir haa mi siya siirin wi siir waeyao niwouu apnami. Mi siya pi maarginmairga nwonami.

⁶ Mi iiya siya siir omaka hiriir swoki imbiyami mi siya wa kauwok boinami siir nomiiyauim mi siir inkamnamim, simiiramin, iripa saika haingiriyiu owim. Mi siya wi simiir boinki, kima kanaka timi maarginmairga! Dimusi rani, kariir sibsib irin nikia whaowaekiyin kara siir bidi hansiryiskai haiyan.

⁷ Kara kimiir boinkii mi ninomor kou hiran iikamim yim ini, iriipi hiriinanar mi owim. Mi

iikam kamnwii iuur iriiyar nwiiyim, (99) sima ha naingowi, sima dimin biyie bi tirkim mi sima ti hiriinan iikam imiirin mairstimairstga wao kintani. Mi dimin biyie inkam nwiruwakar tiri mi siir kwoin in ha kisina haigii mi ninomor kou hirin wi mairstimairstga komiiya nwowi siiram in. Iriig.

Umira whaowaeya saiir boinyio yaiga

⁸ Mi wiga umir iuurgaki niuwi mi mhoiyya kwira ina swoki whaowaekiya mi saeya wi panina tiri, ha? Saeya wi iriiyasmir pae bignaei. Mipa bigna nhiskig kaeyami, saiir bidi mi kiga.

⁹ Mi saeya hansir hawaii mipa kauwok boinki saiir nomiiyauim mi saiir inkam inkamnam, sima iripi nwowim. Mi saeya ina boinkiya, kima mairstimairstga kanaka dwo! Kariir umir kwira niki whaowaekiya bidi swoki hansiryiskaiya!

¹⁰ Kara kimiir boinkii mi iripi hiriinan Adi Komii siir paekwosimin siya inkamin dimin biyiekakin naingwo tibmiiyin siirimar mairstimairstgaeikin. Iriig.

Whranisim nwirin ad haiburgigin siir boinyio yaiga

¹¹ Jisis siya boin, inkam nwirin siir yinisim yinkamiyino nwisko.

¹² Mi nomousimin ad iir boin, adi, kara minam naingowi, kira digworaekwo whiekakim kririir yao whid hauu kariirin panaowar whauu. Mi adin ina hidgiyin siir digworaekwo whiekakim siir yinisim nwis owiiram.

¹³ Mi bi kimiminkin, ti nomousimin siir umir digworaekwo whiekakim ina hauugiyim, inkam nhirkim sainim. Mi siya om whirin kingiin tani,

siir ini owou. Mi siya ti om iiir nwowin mi siir umir digworaekwo whiekakim ini siyiu biyeyim siya tirim simiir yiuguguskiyim.

¹⁴ Mi siya siir digworaekwo whiekakim hiriinan niuguguskiyim mi mhoiyya ti omin siirin mhii komiiya ina yamaotua. Mi siya ini dimin whirmin whirmin karamaeyar yamwo iuwin.

¹⁵ Mi siya ti om whirin siir hiran inkamin siir mii asi nini miriyyugin. Mi ti inkamin siya yikropki siirin, maeyaua hu nimiiyaeiya saiirim, siya kigriraowim simiirin.

¹⁶ Siya minam naingwowi siir mhiiya ti binim simiir isim hugi sim naemimin itkikinim simiir naeyim. Mi siirin nae minim, inkam nwirki bi swoki hauugin.

¹⁷ Mi mhiinae karamae siya nwowa mi siya ha naingwoyimyokin mi siya ina boinkiyin, kariir adin siir miyan kamim yim sima naeyim wara whaowae rani. Mi kara tir namwoniyn mhii ina yamaoniyin. Mi kara hiriirnanar nwowi, an wi kapi naowi.

¹⁸ Mi haningga niuwi, an ti swoki am kariir adin siirim. Mi kara siirin wi hinina boini, adi kara siyiu biyie Adi Komii mi kira kowiir whwonkam ida bidi tirin.

¹⁹ Kara inkam miyik rani mi kira kariirin kiriir yinisim kipi nikiu. Mi kira kariirin, kiriir miyan inkamnan boin.

²⁰ Mi siya hiriinan boinkiyin mi siya ina swoki amin siir ad iiiramar. Mi siya aru tirar nwowamin, siir adin saiirar kigwinin. Mi siir adin sirsiyin naingwoyimyok prasae bi kinkin. Mi siya niwitnamin mi ini yinisim iiir yaka iwit ankab-

mamairiuwin.

²¹ Mi yinisiimin ina boinkiyin Adi, kara dimin biyie Adi Komii mi kira, kowiir whwonkam ida tirkin. Mi kara inkam miiyik rani, kira kariirin, kiriir yinisiim kipi nikiu.

²² Mi adin siir miyan kam imiir boinki, kima biyan yiis prieiya saiir whainanisasau mipi siir wini kaiyaiginiuni. Mi siirin hindihop ha timi iyopkiku haiginiu. Mi siirin su ha timi ii haiginiu. Mi siya siiramin pranaepranae bi maргимаrgakim.

²³ Bulmakau irlpakiyinin ira tini hainaki mipa disomao. Mipi krimar nongwomamair aei.

²⁴ Dimusi rani, ti kariir yinisiimin siya naonamanan bidi yowin. Mi tariinanin siya ini omwaiya swoki waiyain siya bidiyar iki whaowaekiyin. Mi kara siir bidi swoki kigin mi sima nae komii asi naekim.

²⁵ Mi yaowaeyin numir nwokin mi mhoiiya siya ha nitin omaka kingiin hiriir mi siyar wakaeni, ii kidim, pi ninkiniuwi. Yim sima mwai waowi.

²⁶ Mi siya siir miyan inkam nwir iir yikiuna mi ina sriiyin, sima dimu dimin tiri?

²⁷ Mi siir miyan inkam in siirin ina boinin, kiriir nomousimin bidi swoki itin. Mi kiriir adin siya kao irlpakiyinin ira yisomao siirim. Dimusi rani, siya siir yinisiim iir bidi swoki kigin. Mi siir dimin whirki bi kimbugin.

²⁸ Mi yaowae siir kwoinin ini haugihauga whiyekiyin. Mi siya omaka hiriir paninsi yapninopkainamsi. Mi siir adin ha napnaniniyin mi siirin yai miiyik imiirar yani boini siya napninopkainamim.

²⁹ Mi siya adin siir yaiyaka hinina yowarkii

boİN, biewii kasaka rani, kara kiriir miiyan inkamnan nwowin mi kara kiriir yaiyaka iigwir bi nantamyiriyirkin. Mi kira meme ii kariir bi swoki hauugin. Kara kariir nomiiyauim maİrgimaİrga simaka mi owim. Niingaki, niingakiingga.

30 Mi ti kiriir yinisiimin siya kiriir digworaekwo whiekakim ini iki wigim hii nanaeiyim, simiir yiugugusgikin mi siya ha swoki itin mi kira ini sirsı yaİngwoyimyokin. Mi kira bulmakau yinismi İrpakiyinanın ina mi isomin siirim.

31 Mi adin siir boinki, yinismi, iinokiinokin kira kanaka nwokin mi kariir digworaekwo whiekakim, yim kiriirgim.

32 Mi tariinanın krıma ha maİrgimaİrga mi krımiir mhii kwoinim, wadieyar dwo. Ti kiriir nomousiimin siya naonamnan bıdiyar iki owin. Mi tariinanın siya ini omwaiyar swoki waiyain. Siya bıdiyar iki whaowaekiyyin mi tariinanın krıma siir bıdi swoki hansıryıskayıyin. Iriig.

16

Biiyan inkam nhırim simiir boiniyio yaiga

1 Mi Jisis siya kamim siir mii kigna miriyyim simiir boinki mi inkam nwırın umır digworaekwokakin siya biiyan inkam bıdi yimbinin, siir digworaekwo whiekakim simiir kigriraowim. Mi inkam nhırim sima ini boını ti inkamin digworaekwo whiekakin siir, ti kiriir biiyan inkamin siya kiriir umır digworaekwowim kasaka bi yiuguguskikim mi iiya ini kingiina nwowa kiriir digworaekwowim sima digi.

2 Mi biiyan inkamin siir hiriinan wakaeyin mi siya biiyan inkamin siiram yikiugi mi ina boin in siirin, panina panina tirkin ta yaiya kara wakaeya kiriir? Kira kariir digworaekwo whiekakim kiriir in nwowim simiir tini win naki. Kira wi kariir biiyan inkam nwo rani.

3 Mi ti biiyan inkamin siir kwoinin aowa aowa hinina yaingwo. Kara pi panina tiri? Biiyan Inkam Komiiyin siya kariir huriyyumigiyim tiri. Mi kara kirekak rani, nu wa nop rani. Kara inkam nwirni nae umir digworaekwo kaugiki aeyim pi nididi.

4 Mi tariinanin kara bidi yinokninkinyiin, diminin kara tiranin mi iya inkamin siya kariir huriyyumigi siir mii saiir hirankin mi ta hiriinana saiisriyin kariirin wi inkam nhirim sima nikunami, simiir omaka hiriirin.

5 Mi siya inkamim siir biiyan inkamin siir dimin priihaiyim simiirin nwirwira yikiuna mi siirimin ina yamim. Mi biiyin nwira ieya yam mi mii kigriraowan inkamin ina sriyin siirin. Diminim kira priihaiyim kariir biiyan inkamin siir hirankin pariigm?

6 Mi siya boin, wel twovim kamairim iriiyarkim. Mi mii kigriraowi inkamin ina boin, kira ti diminim kira priihaiyim simiir yokwo aiir hai mi kira kamnwis iuuriwa 50 simiirar kwidwo winki.

7 Mi mhoiyya inkam nwirin ina swoki itin, biiyan inkamin mii kigriraowiyin siya ina sriyin, diminim kira priihaiyim pariigm? Mi siya ina boin, wit nibim kamairim iriiyarkim 100 mi siya siir boinki, kira ta yokwowa kira wina diminim kira priihaiyim sairrim pi kam nwiiyuwa winki.

8 Mi mhoiiya biiyan inkamin siya ini ti inkamin mii kigriraowiyin siir inig iir hainankiyn. Dimusi rani, siya inkamin kwoin miiyikakin, siir siyuin siir hiriinan tirkin. Mi Jisis siya ha niki boinin mi nu tiran iikamim simiir kwoinim umir diriraerar sainiyim ini Adi Komii siir iikamim simiir haiburim, sima ninokninkin miiyikakim.

9 Mi Jisis siya hinina boinki simiirin. Mi umir digworaekwo whiekakim kima nonkwowim kima iikam nhirim umir digworaekwowim whaowaeyim simiir hauu. Mi sima wi kimiir nomiyyau kiin nwoki owim. Mhoiiya kima naonami mi kima wi Adi Komii siir om miyikin siir nami. Mi siya kimiirin wi hinina boini, kima siyu miyik bidi tirim. Mi iinokinokin kima wi kanaka nwoyokiyokii.

10 Mi inkam nwirin siya dimin simim simiir sibgu kigriraowi mi siya wi dimin komii komiyyim simiir warar mi sibgu inkin kigriraowi. Mi inkamin miisimim simiir sibgu mirii karamae nwowi mi siya mii komii komiyyim simiirin wi mi sibgu mirii rani.

11 Mi kima umirim nu tiranim simiir sibgu kigrirao karamae nwowi mi kima Adi Komii siir dimin miyik imiirin wi panina sibgu kigriraowi, ha? Niingaka, kima inkam wi dig nwo rani.

12 Mi kima inkam nwirni dimin sibgu kigrirao karamae nwowi mi Adi Komii siya dimin miyikin wi panina hauuwi, iinokinok nwoyokiyokiiyin, ha?

13 Mi miyan inkam nwirin siya, biiyan inkam nwiso sowiir miyim iikwiruwa bi swoki mirekin. Niingaka. Mi siya kwoin biye wi nwirin siir nwowi

mi nwirin wi miyyik siir nwowi. Mi siya wi nwirin siir wakaeyoknaei mi nwirin wi digiumii haimriyuwi. Mi kima Adi Komii kr̄imiir Wanin siirim miriiyim, umir sairrim wara kipi naingwo. Iriig.

Jisis siir yaiya Adi Komii siya iikam whiekakim simiir kigirkakana sair boinkin

(Mt 11:12-13; 5:31-32; Mk 10:11-12)

14 Farisi sima umirim naingwokwowikim. Mi sima ti hiriinan yai whiekakim Jisis siya boinkiyim simiir wakaekiyim mi sima siir yikbumbu boin.

15 Mi Jisis siya simiir boinki mi kima kimiir siyu miyyikin iikam whiekakim simiir whwonkam ida hinina nisiimauwi kima iikam miyyikim. Mi Adi Komii siya kimiir kwon imiir bidi yinokninkinim. Diminim inkamki hainaniyim, yim Adi Komii siir whwonkam idain dimin komii rani.

16 Moses siir siyu komiini yai mi profet kamim simiir yai aka sowa iiya Jonin op baptaisiyin siya nnowa sairrar yadigiwa. Mi Jon siir iiya tasi tariinana namwoniya mi Adi Komii siya siir iikam whiekakim simiir kigirkakana mi sair yaiwin kibya omom omom whiekakim simiir nimbiyami. Mi iikam whiekakim sima Adi Komii siya siir iikam whiekakim simiir kigirkakana sair namamar naingwokowi.

17 Ninomor nu sowa wa digi. Mi Moses siir siyu komii siir yaisisimim sima wi wara swoki kigugu rani.

18 Mi kamim siya siir wig aiir sopki mi irni swoki inkwonaei, yio wig nonkwonani siyugii siyu iirrar nikripkikin. Mi inkam nwirin siya wig ira inkam nwirki sopkiya sair nonkwonaei, yio

wig nonkwonani siyiuin siir taouugakin mi siya hii nanaenanaei. Iriig.

Umirkak inkam mi Lasaras so

19 Biya inkam nwirin umirki naokingugunankaiyin, siya tir nwokin mi iinokiiinokin siya yiis miiyik miiyik imiirar niigin. Mi iinokiiinokin siya nae miiyik imiirar haiikin mi simiirar naeikin siya wadie nwowim.

20 Mi inkam paeprikab nwirin hiarar mi inkin okin siir inigin Lasaraskin, siir piua paowai biyieya. Mi siirin siir isid ieyar hainam umirkak inkamin siir omaka anoka kingiin hir ini kikiniugik.

21 Mi siya ti umirkak inkamin naeyim siir hii aowa naekrimkrinkiiyim simiir niuumimin aeyamar naingwowi mi iiya ti umirkak inkamin siir miiyan kamim sima nhiskiyim naemimin priiginim naeyim simiir mi ti inkam paeprikabin siir mhiiya ini simiirar yaekiniuin. Mi wraim sima nitiyim pi siir paowai imiir taowaei.

22 Mhoiyya ti inkam paeprikabin ha naonamin mi siirin Adi Komii siir paekwosimim sima hainam mi siya Ebrahim saika ini owou. Mi ti inkam umirkak ina mi aowin mi siirin ina haingikaiyin.

23 Mi siya ini maeyau paekaka saiir nwowin mi hik kimpisu komii hir haiyin. Mi siya koua hiriir kaokiiyin mi siya kigi Ebrahim siya kingiin nwo rani mi Lasaras siya saika ninkin owi.

24 Mi umirkak inkamin ina kauwokiyin, adi Ebrahim kira kariirsi daingwoyimiyok mi kira Lasaras siir dikrop iuungi siir iinain op hop-maiyim mi opa kariir kworiyaeya saiir hougin

noksaekiyim. Kara ta pae aiirin hik kimpipisu prasae hai rani.

25 Mi Ebrahim siya boin, yinisim tariinanın kira dimin whirin ina naingwokiyin. Biya kira omwaiya niki waiyan mi kira digworaekwo whiekakakar nwokin. Mi Lasaras siya dimin biyie biyeyem simiir haiigin. Mi tariinanın siir kwoinın ti om iirin ini wadieyar yamwoniyiñ mi ni kira ini hik kimpipisu yama haiyuin.

26 Mi dimin whirin Adi Komii siya bidi haiginin, ie komii whirin kimiir mi krımıir bopwoniya tir. Mi iikamim tir nwowim sima ti ieyen siir niyapidnайдамим сима диг нво рани. Mi iikamim yarmiya mi owi, krımıir tıriir niyapidnайднии́м сима wi dig mi o rani.

27 Mi umirkak inkamin siya boin, adi kara kiriirin hiriinansi srii, kira Lasaras siirin kariir adin siir omaka hiriir dikropki.

28 Kariir nomousimim iriiyarkim. Mi Lasaras siya simiirin yai kirie airar tini boiniu. Mi sima wi ti om biyeyen hik kimpipisu kara haiyen siiar swoki inkın itisi.

29 Mi Ebrahim siya ina boinın, sima Moses mi profet kam ikim simiir yaigakargim. Sima simiirin igao yai bidiya boinim sima ta yai airar wakaeyokna.

30 Mi umirkak inkam ieya boin. Niingaka. Adi Ebrahim ta yaiya saeya simiirin wi dig nwo rani. Mi inkam wirin siya ie hiranki ninsiin idwovi mi simiiramin ha nami mi simiir mhi kwoinim wa ninkpit haigii.

31 Mi Ebrahim siya ina boinkiyin siirin mi sima Moses mi profet kamim simiir yai imiir

wakaeyokna karamae nwowi mi inkam nwirin ie
ankin ninsiin idwowi mi sima iripi hiriinan wi siir
swoki aingwo tibmii rani. Niingaka. Iriig.

17

Dimin biyieni siyiugin
(Mt 18:6-7,21-22; Mk 9:42)

¹ Aiyo, aiyo mi Jisis siya kamim siir kigna miriiyim simiir boinki, diminpai diminpaiyim wa nimbiyami iikam whiekakim simiir kwoin imiir ni piyaokiyam mi sima dimin biyie tiram. Mi simiir naingwo tibmiiya wa whaowae iuguskii. Aiyo, aiyo mi inkamin, inkam nwirni naingwo tibmiiya saiir tibuwiyin kira mintaraao mhoiyya kira wi hik komiigi komii hαιi.

² Mi siya ti yinism sapisapim simiir nwir iir tirkii, siyu biyie tiram mi hiriinankinuwi, ini mi owin kam nhirim sima siir niyin siyya komiyya saika dinkin kog. Mi siirin whii komii solwara saiir ditmai whiridgi, yipi nwoki aeyikrikii whiridamim.

³ Kimakimasiyar mintaraona! Mi kimiir nomiyyauin, siya siyu biyie tiri, kima io saiir dwo mi siya siir kwoinin kisina haigii mi kira siir dankabmamair boin.

⁴ Mi siya dimin biyie kiriirin ii kwiruwa saiirararin idip idipin iriyyar kwisa tiri mi siya kiriiramin idip idipin iriyyar kwisa niti mi ha nini boini, kara pi naingwoi myoki kira kariir dimin biyeyim simiir haiyoprindiyumiigiyim. Iriig.

Naingwo tibmiiini siyiugin

5 Aposel kamim sima Biyan Inkam Komiiyin siir boinki, kira kr̄imiir naingwo t̄ibmiiya sairin komii swoki inkin hauugi.

6 Mi Biyan Inkam Komii siya simiir boin mi kiriir naingwo t̄ibmiiya saeya mastid nidni hanin sapisapki niuwi mi Adi Komii siya kiriirin wi dimin komii iirar tirhaiginiuwi. Mi kira paeyin siirin ha boinkii, kira, wara kiriir miiyim ti ophainam whii komii solwara hiriir! Mi siya wi kiriir yai aiirar mi wakaeyoknaei. Iriig.

Miiyan kamim simiir siyiugin

7 Mi kimiir inkam nwirki siya miiyan inkamkaki niuwi, siir numir aiir hainopam mi siir sibsib imiir kigriraowam mi mhoiiya siya ha swoki iti mi siir biiyan inkamin siirin wi hinina boini, kira ha witsisau, nae kanaka wini idwokai aeni. Mi kira wi hinina boini, aniya?

8 Niingaki, niingakingga. Mi kira wi siir boinmauuwi, kira kariir nae imiir diriraerar mi kira yaeya piuwopa ha kikognani mi naeyim ha diriraerar hainani. Bii op nae minim pi kara niki ae kwiyae mi mhoiiya kira op nae minim patimi ae kwiyae.

9 Mi siya ti siir miiyan inkamin siirin pa boin wadie ta siya siir yai aiir wakaeyokna diriraerara sairsiyin, aniya? Niingaki, niingaka. Ya siirar miiga.

10 Mi kima iripi hiriinan digworaekwo whiekakim Adi Komii siya boinim, kima simiir diriraerari mi kima wi hinina boin, kr̄ima miiyan iikam miiyik rani. Diminim kr̄ima diriraerariyim kr̄ima Adi Komii siir kwoin iirar diriraerari. Iriig.

Kam iuurim paowaigi piskimkopouwim Jisis siya haiswoniskiigim

11 Jisis siya siyuin om komii Jerusalem hiriir namiyin siir namkin mi siya nu Sameria nu Galili sowiir boppowar napnamkin.

12 Mi siya om whirin siir nimbiyamin mi kam iuurim paowaigi piskimkopouwim siirin siyu hir yappyiskaiwin. Mi sima aru hirar niki okwowim

13 mi sima ina kauwok boininaekiyim, Biyan Inkam Komii, Jisis kira krimiirsi daingwoyimiyok.

14 Mi Jisis siya simiir kigin mi siya ina kauwok boinkiyin simiirin, kima ha dam, wara kimiir piuim prismi tini iisiimauuiu. Mi sima ha napnamim mi simiir piuim ini miyyikar ywokiyim.

15 Mi simasimar yinkig ankigna simiir piuim wadie nwokiyim. Mi simiir nwirin sasa swoki iwitamin. Mi siya ina kauwok boin hainan praprasamin Adi Komii siir inig iiir.

16 Mi siya Jisis siir igmiiga whwonkam ida ini hiuiu. Mi siya ina boin wadiekiyin siirin. Ti inkam in siya nu Samerian inkamkin.

17 Mi Jisis siya hiriinan kigiyin mi siya ina boinkiyin, ti kam iuurim paowaigi piskimkopouwim, simiirin kara haiswoniskiigiyim mi irriyar nwiiyim ini papi nwowim?

18 Mi ti irriyar nwiiyim Adi Komii siir inig iiir hainanam bi nitkim, aniya? Mi ti inkam nwiruan om whiranin sasar yit Adi Komii siir inig iiir hainanamin. Mi ti kam irriyar nwiiyim Isrelmiyim, yim ini panina tirim, ha?

19 Mi mhoiiya Jisis siya boinki, kira dinsiingi mi ha dinsiin apnam, kira naingwo tibmiiya kari-

iram, kiriirin wadie saeyer nwwaiginugin. Iriig.

*İiya Adi Komii siya siir iikam whiekakim simiir
kigirkakana wi sapi nimbini
(Mt 24:23-28,37-41)*

20 Mi Farisi kamim sima Jisis siir sriigi, iiya Adi Komii siya siir iikam whiekakim simiir kigirkakana wi paka hinin iiya sae nimbini? Mi Jisis siya simiir yai aka hinina yowarkii boin, iiya Adi Komii siya siir iikam whiekakim, simiir kigirkakana saeya nimbiyami, iikamim simiir nhwowim wi dimin kire kire komii komii kig rani.

21 Mi sima wi hinina boin tani, kigi, siya tisi tapi nwwowin. Niingaka. Wakae, iiya Adi Komii siya siir iikam whiekakim simiir kigirkakana saeya ini kimiir mhi kwoinau waraurar nwwa kima wi saiir kig rani. Niingaka.

22 Mi siya ha boin digiyin mi siya kamim siir kigna miriiyim, simiir boinki, mhoiiya iiya wa nimbiyami mi kimiir mhi kwoinim Yaowae Adin ninomor kouanin kara nitana iiya, saiir kigamar naingwawi mi kima wi siir kig rani.

23 Mi mhoiiya kam nhirim wi sima boini kimiirin, kigi, siya isi hinda nwwowin, kigi siya tisi tinda nwwowin. Mi wim kima wi hiriinan inkamim simiir yai kipi wakaeyokna yim sima kimiir nksisaei.

24 Kima ina ninokninkinim iiya ninomora yakii mi ta ninomor kwirkaka wa yaarkakii. Mi Yaowae Adin ninomor kouanin siya nimbini, wi hiriinanar tiri. Mi iikam whiekakim sima siirin wa kigirkakwini.

25 Mi bii kara wi hik kimpipisuwar nik̄i haii mi iikamim ta ii aiirar nik̄i owim, sima digiumii wi kariir haimriyuwi.

26 Siyiuin biiya Noaki nwowa iiya saiir t̄irin. Mi Yaowae Adin ninomor kouanin siir iiya siya nitana yio wi iriipi hiriinanar mi t̄iri.

27 Mi sima nae hirar nik̄i aeyim mi op minim hirar nik̄i kwiyaeyim mi wigkamim ha nonkwonam iiya Noa siya siyaiiya hiriir napn̄inopkainamin mi op komiiyin ha nitin, simiirin ini siya yakiirimdipugiyim.

28 Mi Lot siir iiya, ya iriipi hiriinanar mi t̄ir. Mi sima naemin hirar nik̄i aeyim mi opmin hirar nik̄i kwiyaeyim mi digworaekwo minim hirar nik̄i sainim mi digworaekwo nhirmi, inkam nhirmi hauuwim sima sainim mi numir sasae ha ninkikinim mi omaka minim ha mi mirii.

29 Mi Lot siya om komii Sodom siir haiburgigin mi ha namin mi ta ii aiirin Adi Komii siya pae aiir yikropki. Mi siiya komii komiiyim paekak paekakim, ina kinanaiiniyim ninomor kouankin iikamim simiir tioidwomaiyam.

30 Mi iriipi hiriinan iiya Yaowae Adin ninomor kouanin siya swoki iti, wi idowiayar nimbini, iikamim simiir whwonkam idar. Mi sima wi digworaekwo kasa tir tani.

31 Mi ta hiriinan iiya inkam nwirin siya omakanau hir nwowi mi siir digworaekwowim, nu hir nwowi mi siya wi siir digworaekwo imiiram niunaiinam tani, simiir hainakiyam. Mi siya wi hindara n̄idam iuguski. Mi iriipi hiriinan inkam nwirin siya numir hir nwowi mi siya wi omaka t̄iriir swoki it rani, yiuismin imiir hainankiyam.

Niñgaka. Siya wi hindara niñdam iuguski.

³² Mi kima Lot siir wig aiir dinokninkinki, saeya om komii Sodom siir swoki haiyug kaokiya mi saaiirin Adi Komii siya diriraerarki mi saeya sol ha nwokiya mi yinpae yamwoiua. Mi iripi hiriinan, kima kipi swoki haiyug kao hindara didam iugusam.

³³ Mi inkamin siyamar naingwonaeyin, Adi Komii siiram naingwo karamae nwowiyin, yio wi hindara kigugu iuguskii. Mi inkamin siyamar naingwo karam nwowiyin mi Adi Komii siir yai aiir wakaeyoknaeyin mi siir kwoinin wi hiriayar nwoyokiyokiakaeyami, Adi Komii saikar.

³⁴ Kara kimiir boinkii, ta nii aiirarin, inkam nwiso hii kwiruwa saiirrar whwonkai mi Adi Komii siya sowiir nwirin siir hainami mi siir nwirin, yio wi hirar nwokii.

³⁵ Mi wig iso sowa mii iripa miriiguwaki mi Adi Komii siya sowiir ir aiir nikunami mi ira, ya wi hirar nwokii.

³⁶ Mi inkam nwiso sowa numir hir nwoyi mi Adi Komii siya wi nwir iirara nikunami mi nwirin yio wi hirar haiburgigi.

³⁷ Mi kamim siir kigna miriyyim, sima ta yai aiir wakaeyim mi sima ina sriyyim, Biiyan Inkam Komii ti diminin wi papi nimbiyami? Mi Jisis siya simiirin boiniyio yai boinkin, maeyauwa inkam whiigii nwoya, wakikiyao wabim saiir nwowikim mi inkam whiyyim pi simar mi aei. Iriig.

18

Wiga inkamin yai hidiyin siirim nikunain saiir whindiriraerarim saiir boiniyio yaiga

1 Jisis siya boiniyio yai kwira simiir boin simiir niisiisiimauugin sima iinokiiinokin nhwo Adi Komii siirim kwisboinim mi sima kipi nhakiu.

2 Siya hinina boin mi om komii whirin yai hidi inkam nwirin hir nwokin. Ti yai hidi inkamin siya Adi Komii siirsi bi swoki ididikin. Mi iriipi hiriinan inkam imiirsi bi mi aingwoyimiyokikin.

3 Mi wig igabae ira ti om iir nwoka. Iinokiiinokin saeya ti inkamin yai hidiyin siirin hinina nini boiniuwika, kariir ioan inkamin siya kariir nonkwobumbuwam tiri mi kira siir boin hiuriyyunatkaigi.

4 Biya ti inkamin yai hidiyin sair whindiriraeraram bi naingwokin. Mi mhoiyya siya siir mhii kwoinauin hinina yaingwo, kara Adi Komii siirsi nidad rani mi kara iikam imiirsi bi mi aingwo ididkin.

5 Mi takawig igabaeya kariirin kiigi saeya ninkinanaei. Kiya sairin yai pi kara whinboini mi iinokiiinokin saeya wi kariiram nitnanaeisi mi kariir piua mhoiyya wa nhakiu iuguski.

6 Mi Biyan Inkam Komii siya ina boin, kima ti yai hidan inkam biyieyin siir yai imiir wakaeki mi ti yai hidan inkam biyieyin, siya ta wiga sair yai bidi whindiriraerarin.

7 Mi wi panina tiri? Mi iikamim Adi Komii siya nimbinim siirim mi nii nabie siirim nouim mi tari Adi Komii siya yai wi simiir whinboin tani, aniya? Mi siya kaoguguwi mi tari wi simiir whindiriraerar tani, aniya? Niingaka. Adi Komii siya yai hidan inkam miyiikiingin.

8 Kara kimiir boinki mi siya simiirin siyu wa whindiriraerar sasaugi. Mi mhoiyya Yaowae

Adin n̄nomor kouanin siir iiya, siya w̄i sair kigi iikamim s̄miirin s̄ma b̄di yamsi āngwo t̄b̄miliyim, iyie? Nīngaka? Iriig.

Farisi kamim mi kamim omom omomi umir h̄aiiyim s̄miir boiniyio yaiga

9 Kam s̄ma h̄iniina naingwowi, s̄ma inkam miiyikim mi s̄ma h̄iniina naingwowi inkam nhir̄im sima inkam miiyik rani. Ti h̄iriinan inkamim Jisis siya boiniyio yaiya s̄miir boinkin,

10 inkam nw̄iso nhwo kwisboinim namko omaka Adi Komii siir̄a sair̄ h̄iriir. Mi nw̄ir̄in inkamin omom omomi umir̄ h̄aii ikin mi nw̄ir̄in Farisi inkamkin.

11 Mi ti Farisi inkamin sasa ha nokwokiyin mi siir̄ mhii kwoinau h̄irin h̄iniina kwisboinki, Adi Komii kara ti inkam nhir̄im s̄miir h̄iriinan tani, kara ti kiriir̄im sriyin. Mi sima hiiya tauaeikim mi siyu biyeyar mi tirikim mi wiga mi sopikim. An kara, nīngaka. Kara ti inkamin omom omomi umir̄ h̄aiiyin siir̄ h̄iriinan tani.

12 Mi w̄ik whiekakim s̄miirin kara ii kwokwisa haiyaeikin nae karamae. Mi digworaekwo whiekakim kara h̄aiiyim, kara iuura sioitkinkelikin mi haimii pi kiriir̄ mi hauuwi.

13 Mi inkamin omom omomi umir̄ h̄aiiyin siya arurig ha nokwokiyin mi siya n̄nomor koua h̄iriir kaowim pi borisopi. Nīngaka. Mi siir̄ nīiyin ina kaiyirounaiinamin mi siya ina boinin, Adi Komii kara dimin biyeyan inkamkin. Kira kariirsi dāngwobumbu!

14 Kara k̄imiir boinki, ti inkamin omom omomi umir̄ h̄aiiyin, Adi Komii siya siir̄in inkam miiyik yikiuw̄in. Mi siya siir̄ omaka h̄iriirar swoki amin.

Mi ti inkam nwirin yio. Niingaka. Mi inkam saama naingwonaeyin, yio wi Adi Komii siya nikwowaissii. Mi inkamin saam naingwo karamae nwowiyin mi Adi Komii siya siir inigin wi kougikou haiginki. Iriig.

*Jisis siya yinisim sapisapim simiir
nokboinmamaargin
(Mt 19:13-15; Mk 10:13-16)*

¹⁵ Mi sima yinisim sapisapim Jisis siirim nikiunanikim. Sima minam naingwokim, Jisis siya iin simiir nonkwowim. Mi kamim siir kigna miriyyim sima ti hiriinan kigiyim mi sima io simiir ywoki.

¹⁶ Mi Jisis siya yinisim sapisapim simiirin ina yikiunan siir kinguin hiriir mi siya ina boinin kima yinisimim kariirim kigninkinki, kima simiir kipi nikidu. Dimusi rani, Adi Komii siya siir iikam whiekakim simiir kigirkakana ti hiriinan iikamim simiirgim.

¹⁷ Kara kimiirin yaimwowar boini, inkamin iiya Adi Komii siya siir digworaekwo whiekakim simiir kigirkakana saiir nitam naingowi mi siya ti yinisim sapisapim simiir hiriinan dwo mi hiriinan karamki niuwi mi siya wi sair napninopkainam tani. Niingaki, niingakiingga. Iriig.

*Biiyan inkamin umir digworaekwo whiekakakin
siir yaiga
(Mt 19:16-30; Mk 10:17-31)*

¹⁸ Mi Judami biiyan inkam nwirin siya Jisis siirin hininha srii nowomwarkaiyiwan inkam miiyik

mi kara wi paniina tiri. Kwoinbudin omwai waiyayokiyokiiyin iinokinok siir haiyamin, ha?

19 Mi Jisis siya siir boinki, kira kariirin inkam miiyik dimusi dapkin, ha? Adi Komii sasaargin inkam miiyikin.

20 Kira siyu komii iiir bidiyar yinokninkin. Kira wig kipi hainikii nonkwona. Mi inkam kipi mi isom ao. Mi hii kipi mi tauae mi kira inkam nwirni kipi mi ikksiae boinhuriyi, kira kiriir yopii ado sowiirwai yai imiirar wakaeyokna.

21 Mi biiyan inkamin ina boinin, iiya kara yinisima nwonaniyin mi ini tariinanar yamwoniyyin kara ti siyu iiirar wakaeyoknakin.

22 Jisis siya ta yai aiir wakaekiyin mi siya siir boinki, diminin whira nik whaowaei. Kira kiriir digworaekwo whiekakim inkam nhirim simiir hauu sima sainim mi kira ti umirim inkam paeprikabim simiir hauu. Mi kira hiriinan tiri mi ninomor kou hirin kira wi digworaekwo whiekakakar nwowi. Mi kira kariir mhoiiyar wit.

23 Mi ti biiyan inkamin ta yai aiir wakaekiyin mi siya ini hikakar ywokiyin. Dimusi rani, siya umir digworaekwo whiekakak inkam kiingin.

24 Jisis siya ti inkamin siir mhi kwoinim hikak nwokiyim simiir kigiyin mi ina boinin, inkamin digworaekwo hoimgakakin, siya Adi Komii siir omi siya kigriraowiyin dimin taemin imiir siir namimin wi miinan mirii.

25 Mi haba ti tidiyinin yiis paniyin siir no iiir ninopkainamimin wi miinan mirii. Mi inkamin umir digworaekwo whiekakin siya wi ta haba miinan saeya miriyya saiir hiriinan mi mirii rani.

Niñgaka. Yio wi mii komiigí komii mìrii nami Adi Komii siir omin digworaekwo whiekakim simiir kigriraowiyin siir namimin.

²⁶ Mi kamim sima hiriinan wakaekiyim mi sima ina boinim mi hiriinanki niuwí mi kwoinbudin iinokiiinokin omwai waiyayokiyokiyin wi nhinga haa?

²⁷ Mi Jisis siya ina boinín, diminín inkamki tir karamae nwowiyin yim wi Adi Komii krímiir Wanin siyar diráerari.

²⁸ Mi Pita siya ina boinín, wakae, kríma krímiir omin mi krímiir digworaekwowim simiir bidi haiburgigim mi kríma tisi kiriir mhoiiya nitim.

²⁹ Mi Jisis siya simiir boinki, ihí, kara kímiirin yaimwowar boini mi yípíki inkamkin Adi Komii siya siir iikam whiekakim simiir kigirkakina saiirim sibgu naingwowin mi siya omaka mi wig mi nomiiyau mi yopii ad yinisisim, simiir haiburgik

³⁰ mi ti iiyim Adi Komii siya wi hiriinan ii imiilar swoki inkin hauukiiyuwi. Mhoiiya iiya saeya nimbiyami mi sima kwoinbudin iinokiiinok omwai waiyayokiyokiyin wi siir haa. Iriig.

*Jisis siya kwoimaka ina swoki boinín kara naon-ami wa swoki insiin idwowi
(Mt 20:17-19; Mk 10:32-34)*

³¹ Mi Jisis siya kam iuuur nwiso siir kigna mìriiyim simiir yikiuna mi simiir boinmauu, wakae, panao kríma om komii Jerusalem hiriir nami. Mi yai whiekakim profet kamim sima wi boinim, Yaowae Adin ninomor kouanin kariiram, sima wa nimbiyamkii.

32 Mi s̄ima kariirin w̄i kam nh̄irim isid wh̄iranim Juda inkam tani simiir hauugi. Mi s̄ima w̄i kariir nigbumbu tirbumbu haigin̄iuwi mi w̄i yaeyop kariir mi yaswaiyuwi

33 mi s̄ima kariirin w̄i idgiu m̄ini n̄ip̄impari mi w̄i kariir n̄isomaoki mi s̄ima kariirin hiriinan t̄ri mi ii kwoimaka kara wa swoki insiin idwowi ie hiranki.

34 Mi kamim siir kigna m̄iriyyim s̄ima ta yai air bi ninokninkinkim. Ta yaiya saiir yaimwokiyaimwowa saeya simiirsi n̄imprioka mi s̄ima ta yaiya siya boina saiir bi sibgu naingwokim. Iriig.

Jisis siya inkam nhwokwisae nwirin siir hais-woniskikin

(Mt 20:29-34; Mk 10:46-52)

35 Mi Jisis siya om komii Jeriko kingjin ha n̄imbiyamin mi inkam nhwokwisae nwirin siya siyiu mig hirar nidwowikin. Mi siya inkamim simiiramar mi priikau priikauwikin umir digworaekwoim.

36 Mi siyar wakaewin iikam isid komiyyin napnaniyim mi siya kam nh̄irim simiir s̄riwin, sima dimu m̄ini?

37 Mi sima siir boinki, Jisisin omisim Nasaretanin isi napnaniyin.

38 Mi siya ina kauwok boinanaekiyin, Jisis kira Devidni isidin siir yinisimk̄in, kira kariirsi daingwobumbu!

39 Mi kamim bi napnamim sima io siir ywoki, kira yai tanki. Mi siya ina swoki kauwok boinanaekiyin, kira Devidni isidin siir yinisimk̄in kira kariirsi daingwobumbu!

40 Mi Jisis siya ha namikwoniyin mi simiirin ina boinkiyin, siirin kariiram wikenani. Mi siya kingiin ha nitin mi Jisis siya siir srigi.

41 Kira panina naingwowi, kara kiriirin pi dimu tiri, ha? Mi siya boin, Biyan Inkam Komii kariir nhwoin wadie swoki okiyim tiri.

42 Mi Jisis siya siir boinki, kiriir nhwoin ha kaoki, kiriir naingwo tibmiiya, kiriir nhwoin miyyik saeya nwowaiginiugikin.

43 Mi bi kimiminkikin siir nhwoin ina swoki kaokiyin. Mi siya ini Jisis siir mhoiiyar yamin mi ini Adi Komii siir inig iirar boin wadiekiyin. Mi iikam isid komiiyin sima hiriinan kigiyim mi sima ini Adi Komii siir inig iirar hainankiyim. Iriig.

19

Sakias siir niwiigin

1 Jisis siya om komii Jeriko siir yapninpakainam mi ina yapnamin.

2 Mi inkam nwirin hir nwokin, siir inigin Sakiaskin. Siya kamim omom omomi umir haiiyim simiir biiyan inkamkin mi siya umir hoimgakakin.

3 Siya Jisis siir kigsibim minkin, siya yipikin. Mi iikam isid komiiyin sima hirar nwokim mi Sakias siya inkam priei rani. Mi siya Jisis siir paninsi kigsi.

4 Mi siya biiya iwitamkwokin mi pae wirin siir iiyam, Jisis siir kigwinam. Siya bidi yinokninkinin Jisis siya pi ti siyu iir napnani mi siya ti pae iir asi nii winkin.

5 Mi Jisis siya ta maeyauwa saiir nimbiyamin mi siya koua hiriir kaokiyin mi siya siir boinki,

Sakias, kira ha wiunu. Panao kara pi kiriir omaka hir nwowi.

6 Mi siya ha niun idudunaiiniyin mi siir mhii kwoinim maarginmaarga ha nwonaiiniyin mi siya Jisis siirin siir omaka hiriir yikunam.

7 Mi iikam whiekakim sima hiriinan kigiyim mi sima io siir ywo. Siya inkamin dimin biyiekakin siir omaka whwonkaiyam dimusi namkin?

8 Mi Sakias siya ha ninsiin okwokiyin mi siya Biyan Inkam Komii siir boinki, Biyan Inkam Komii kira wakae! Kara panaoin digworaekwo whiekakim pi bopwoniya tir haigin mimiri mi kara haimii pi kam paeprikabim simiir hauuwi. Mi kara inkam nwirni diminim kara niksise haiiyim mi kara siirin idip idipin wi kwiya swoki hauukiiyuwi.

9 Mi Jisis siya siir boinki, tapa Adi Komii siya bidi swoki anmaiwarkainam iikamim ta omaka sair nwowim simiirin. Ti inkamin siya iripi hiriinan Ebrahim siirar yinisimkin.

10 Yaowae Adin ninomor kouanin siya iikamim kiguguwim simiirim hansirikin simiir nanmai-warkainam. Iriig.

Miyan kam iuuriim umir haiiyim simiir boiniyio yaiga

(Mt 25:14-30)

11 Iikamim sima ta yai aiir wakaekiyim mi Jisis siya boiniyio yai kwira simiir warar mi inkin boin. Mi siya om komii Jerusalem siir kingiin bidi ywowamin, sima hinina naingwokim Adi Komii siya siir iikam whiekakim simiir kigirkakana, saeya wi kingiina kwombini.

12 Mi siya ina boin̄in, inkam komii nwirin̄ siya hir nwowin̄ om whir nami mi sima siirin̄ wi nu kigriraowan inkam komii dikmwon owaigin̄iu. Mi mhoīya siya wa swokī iti siir oma tiriir.

13 Mi siya miiyan kamim̄ simiir haiburgigim̄ tirin̄ mi siya siir miiyan kam iuurīm̄ simiirim̄ yikiuḡi mi siya umirim̄ simiirim̄ paeyarim̄ hasisa hid hauugi. Mi siya simiirim̄ ina boinkiȳin̄ mi kima umir mii simiir mirii mi kima wi kariirar mirii kigwin̄.

14 Mi tikī inkamin̄ siir oman iikamim̄ simiir mhii kwoin̄im̄ ini hauuḡi hauuga whiyiekiyim̄ siiram̄in̄. Mi kam nhirim̄ sima kam nhir imiir boin̄ siir mhoīya namim̄. Mi sima boin̄, krima pī boriisopi ti inkamin̄ siya krimiir nu kigriraowan inkam komii kipi nwo.

15 Mi sima siirin̄ inu kigriraowan inkam komiyyar yokmwin̄ owaigin̄iuun̄ mi mhoīya siya ina swokī itin̄. Mi siya boin̄, ti miiyan kamim̄ simiirim̄ dikiuḡi, biyya umir kara nikī hauugikim̄. Mi kara ninokninkin̄im̄ tiri sima ti umirim̄ kara hauuwim̄ sima nwinwira pariiga swokī inkin̄ mirii hai.

16 Mi nwirin̄ bii siya yit, yio hinina boin̄, biyyan inkam kara umir mii ti umir paeyar haso sowiirin̄, umir paeyarim̄ kam nwira (200 Kina) mirii hai.

17 Mi biyyan inkam ieya boinki, kira miiyan inkam wadiekin̄ mi mii miiyīkar sibgu miriikin̄. Mi kira dimin̄ simin̄ siirin̄ bidi sibgu kigriraowin̄. Mi kara kiriirin̄ pī inig komiigak nwowaigin̄ugi, kira wi om komii komii iuurīm̄ simiir kigriraowi.

18 Mi nwisaka ina mi itin̄, yio ina mi boin̄in̄, biyyan inkam kara kiriir umir paeyar haso, sowiirin̄ umir paeyarim̄ iuura (100 Kina) swokī inkin̄ mirii hai.

19 Mi biiyan inkam̄in siya siir bōnki, kara kiriirin om komii ̄riiyarim̄ simiir kigriraowan inkam̄ n̄ikmw̄in owaigin̄iuwi.

20 Mi nwirin̄ ina mi itin̄, yio ina mi bōnin̄, biiyan inkam̄ kiriir umir paeyar haso tisi tapi nwowo. Kara sowiirin̄ kwankab aka kogin̄.

21 Kara kiriirsiyin̄ dimusi bi n̄ididgin̄, kira inkam̄ p̄aii rani. Dimin̄in̄ inkam̄ nwirk̄ haiḡiniyin̄ mi kira siirsi bi nāngwoȳim̄iyokikin̄ pi kira mi haii. Mi sasaeyim̄ inkam̄ nwirk̄ n̄ink̄iniyim̄, ̄riipi h̄iriinan pi kira swokī ingugu haii.

22 Mi biiyan inkam̄in siya ti m̄iyan̄ inkam̄ iiir bōnki, kira m̄iyan̄ inkam̄ biȳekin! Kiriir yaiya kara kiriirin̄ wi saiirsi boin̄ wokiyopnatkaigi. Mi kira h̄iriinan n̄inokn̄inkini, kara inkam̄ m̄iyyik rani mi kara dimin̄im̄ inkam̄ nwirk̄ haiḡiniyim̄ pi kara mi haii mi sasaeyim̄ inkam̄ nwirk̄ n̄ink̄iniyim̄ pi kara mi ingugu haii.

23 Mi kira umir̄im̄ m̄iyanau haigi karamae dimusi nwokin̄ mi kara swokī itkiswo wa pin̄i haini, yaeya umir̄ nh̄irim̄ simiir warar.

24 Mi siya kam̄in̄ siir kingiin nokwowim̄ simiirin̄ hiniiна bōnki, kima wara umir̄ paeyar haso sowiir hai, ikī inkam̄in umir̄ paeyarim̄ kam̄ nwirkakin̄ siir hauugi.

25 Mi sima siir bōnki, biiyan inkam̄, siya umir̄ paeyarim̄ kam̄ nwira bidi haiyin̄.

26 Mi siya ina bōnin̄, kara k̄imiir bōnki, yipikī inkamkin̄ digworaekwo whiekak nonkwowim̄ mi mii m̄iyyik m̄iriyyim̄ kara simiirin̄ digworaekwo nh̄irim̄ wi idwowa swokī inkin̄ hauugi. Yipikī inkamkin̄ digworaekwo hoimgak karamae nwowin̄ mi mii m̄iyyik m̄iri karamae nwowin̄

mi mhoiiya siya wi niinga niinga nwowi, digworaekwowim wi karar swoki hai.

²⁷ Mi yipiki iikamim sima io kariir nwowiyim, sima pi boriisopi, kara simiir mi kigriraowan inkam komii nwowim, kima simiirin tiriir wiku nani mi simiirin kariir whwonkam ida disomaoki. Iriig.

Jisis siya Jerusalem hiriirin inkam komii nu kigriraowiyin siir hiriinan napninpokai namkin

(Mt 21:1-11; Mk 11:1-11; Jo 12:12-19)

²⁸ Mi Jisis siya simiir yai aiir nowarkii boin digiyin mi siya biiyar yapnamkwokin, siyuin om komii Jerusalem hiriir namiyin siir.

²⁹ Mi siya om Betfasi om Betani, mhieu whirin sima dapiyin Oliv siir kingiin nwowamin mi siya biiyin inkam nwiso siir kigna mireiiyo sowiir yikropki.

³⁰ Mi siya sowiir boinmauugi, kowa iki omiin hapi nwowin siirim dam mi kowa pi donki haom irin siir kigi, sima bidi yieyok okwowin pae aka. Mi siirin inkam nwirkin bi nidwokin. Mi kowa pi siir whakainani.

³¹ Mi inkam nwirin siya kowiirin hinina srii, kowa wara donkiyin dimusi hak hai nami? Mi kowa hinina dowarkii boin, Biyan Inkam Komiiyin siya miigakin siirin.

³² Mi Jisis siya sowiirin ina yikropkiyin mi sowa ha namo mi sowa ti digworaekwo whiekakim siya boinkiyin simiirar ini kigi.

³³ Mi sowa wieyinsopin ti donki haomin siir nieyokin siir houwhroko mi siir adin siya sowiir srii, kowa wara donki haomin siirin whisarii dimusi haki, ha?

34 Mi sowa īna boino, Biyan Inkam Komii siya siirin miigakin.

35 Mi sowa donki haomin īna hainaniyin Jisis siirim. Mi simiir yiuism donki siir idwo yitimwaniu. Mi sima Jisis siirin siir idwo yokmwin idwo.

36 Mi siya donki siir idwo ha nido namin mi iikamim simiir yiuism īni siyu iirar piuai winim.

37 Mi siya mhiu Oliv siir haiburgigin mi īna yiuunamin mi siyuin om komii Jerusalem siirim namiyin, siir kingiin nwoniyim mi iikam isid komiiyin siir kigna miriiyim sima īna mairstima bawakai namim. Sima min swoki aingwokikim, kiriepai kiriepaiyim biya sima kigim mi sima ha kauwoknanaekiyim mi sima īni Adi Komii siir inig iirar hainankiyim.

38 Mi sima īna kauwokiyim, Adi Komii kira ti inkam komii nu kigriraowiyin Biyan Inkam Komiiyin siir inigi nitin siir whinkinsiis haiginiu! Iikamim ninomor kouanim sima Adi Komii siiramini wi wadieyar nwowi mi wi mhi hiinsima nwowi. Krîma Adi Komii krimiir Wanin ninomor kouanin siramar daingwo iski siir inig hainanim.

39 Mi Farisi kam nhirim sima ti iikam isid komiiyin saika ninkin okim mi sima Jisis siir boinki, nowamwarkaiyuan inkam, kira io kamim kiriir kigna miriiyim simiir dwoki sima yai tanki!

40 Mi siya īna yowarkii boin, kara kimiir boinki mi yai mikrim nwowi mi wi siyya imar kauwok boinki, kariir inig hainanam. Iriig.

41 Mi Jis̄is̄ siya om komii Jerusalem kingiin nwowamin mi siya om komii iir kigin mi siya ini siirsiyar youwin.

42 Mi siya boin mi ta ii aiirin kira hinina ninokninkini, siyuun hiinsima kiriir nwowaiginiuwiyin, yio wi wadieyar mi owi mi tariinanin ti diminim aowa aowa nwowim, kira simiir bi kigim. Mi kima wi miiyik nwo rani.

43 Kira wakaeki! Mhoiiya ii kwira nimbiyami mi sima wi io kiriir nwowi mi sima ieyin wi whira no pi yaii kinaka niniyim. Mi kiriirin hinda tinda wi simar kaeyokwai ırkaki.

44 Mi sima wi kiriir nonkwobumbu ninkini mi iikamim ta hir aiir kinaka nwowim simiir warar. Mi sima siiyam wi siiya nhirni idwo kigninkingik rani. Niingaka. Dimusi rani, kira iya Adi Komii siya kiriir nanmaiwarkainanaei saiir bi naingwokin. Iriig.

*Jis̄is̄ siya iikamim omaka Adi Komii siira umir
saiir ninnowana haiyim simiir nhinikropkikim
(Mt 21:12-17; Mk 11:15-19; Jo 2:13-22)*

45 Mi Jis̄is̄ siya omaka Adi Komii siira saiir napninopkai namin mi siya iikamim umir mi ta omaka aiir mireyyim simiirin ina yikrrop atkiigigiyim.

46 Mi siya simiir swoki boinki, Yokwo Komii saeya hinina boinka, kariir omaka Adi Komii siirim kwisboinan omakaka. Kima saiirin hiiyan kamim simiir omakanan diriraerarkim.

47 Mi inokinokin siya iikamim simiirin omaka Adi Komii siira saiirar nowomwarkaiyiwikin. Mi prismi yaowae adim mi siyu komii

ninokninkiniyim mi iikamim simiir biiyan kam ikim, sima Jisis siir nisomaoni siyuim noksirkim.

48 Mi iikam whiekakim sima Jisis siir yai wakaeyamar naingwokripkaii mi kamim simiir bii nwowyiyim siir nisomaoni siyuim asi noksirgugugim. Iriig.

20

Sima Jisis siir sriigim siirin inigak nhinga nwowaiginiugin

(Mt 21:23-27; Mk 11:27-33)

1 Mi iigwira Jisis siya omaka Adi Komii siira, iikamim simiirin yai saiir hir boinmauugin mi yaiwin miyiika saiir warar mi inkin iiisiisimauugin. Mi prismi biiyan inkamim mi kamim siyu komii ninokninkiniyim mi kamim bii nwowi ikim. Sima siirim nitkim.

2 Mi sima siir boinki, kira krimiir boinmauugi, kira inig komii papi haigin kira ta miya saiir mriiyin?

3 Mi siya simiirin hinina yowarkil boinki mi an kara iripi hiriinan yai kwira kimiir sriiyim tiri. Kima kariir boinmauugi,

4 ta baptaisa Jon siya hauuwa ya Adi Komii siirga, iyie? Inkamniyar diminka?

5 Mi sima ini sima sima yomboin amboinim mi krima hinina boini siya Adi Komii siir hiranki nitkin. Mi yio siya wi hinina kwaboini, kima Jon siirim naingwo tibmii karamae dimusi nwokim, ha?

6 Mi krima ha boini, yio inkamniyar diminkin mi iikam whiekakim sima wi siiyani krimiir kaiyimiki

whisarii rani, sima hiniina naingwo tibmiikiini Jon siya profetkin.

7 Mi sima Jisis siir yai aiir asi nowarkii boinkim, krima ninokninkin tani, Jon siirin nhinga nimbingin.

8 Mi siya simiir boinki mi ankara iriipa hiriinan kara kimiirin pi hiniina mi boinmauu rani. Kara ta miiya saiir mireiyin ti hiniin inig komiiyin nhinga hauugin. Iriig.

*Inkam biyieyim numir waina saiir
kigriraowiyim simiir boinyio yaiga
(Mt 21:33-46; Mk 12:1-12)*

9 Jisis siya ta boinyio yaiya iikamim simiir boinka. Inkam nwirin wain ninkinkin numir. Mi ta wain numira kam nhirim simiir in yonkwo sima umir mii saiir mireiyim. Mi siyarin om whirin aru nwowin ii haruwa bi nini owoukin siirin.

10 Mi iiya numir waina saiir ningugu haiyana mi siya whisarii mii priimiriyan inkam nwirin siir yikropki, ti kamim numir waina saiir mireiyim simiirim. Siya minam naingwokin ta numira saiir nae nhirim siir hauuwim. Mi kamim sima ta numir aiir mireiyim sima ti whisarii mii priimiriyan inkamin siir yipimparki. Mi siirin ini ninga ninga swoki ikropkiyin.

11 Mi siya miiyan inkam nwirin ina swoki ikropkiyin simiirim. Mi siirin iriipi hiriinan ina mi tirbumbu haiginugiyin mi sima siirin ini ninga mi ikropkiyin.

12 Mi siya miiyan inkamin nwoimaka ina mi ikropkiyin. Mi sima siir tirbumbu haiginugi mi siirin yaba hiriir yikriop apniki.

13 Mi numiran adin siya boin, kara wi paniina tiri? Kara wi kariir yinisim yinkamiyinin kara naingwokwonanaeiyin wi siirar nikropki mi sima wi siir yaiyar nwoki wakaeyoknaei.

14 Mi ti kamim ta numir aiir miriyyim sima kigwin siir yinisimin namin. Mi sima hinina boin, ti yinisimin siya numiran adin siir yinisimkin. Humbae, krime siir nisomaowi mi ta numira sauirin wi krimar nwoki onkwowim.

15 Sima siirin numira sauir hiranki kinaniyamn mi siirin numwo hir yisom itkingik. Mi Jisis siya simiir sriigi mi ta numira sauir adin siya simiirin wi paniina tiri, ha?

16 Mi siya wa niti, ti kamim ta numir aiir miriyyim wi siya nisomsom aokaowi. Mi siya ta numir waina kam nhirmi hauugi. Mi ti iikamim sima hiriinan wakaeyim mi sima ina boinim, siya hiriinan kipi tirmim.

17 Jisis siya simiir kaokiyin mi ina sriigiyin, ta yaiya Yokwo Komii sauir nwowim sauir yaimwoka yaimwowa paniina boinka?

Ti yinpaeyin omaka miriyyan kamim sima nitkaigiyin tariinanin siya ini biiyan yinin omaka kougou nwowin siir hiriinan yimbiyam.

18 Iikamim sima ti yinpaeyin siir idwo nikii, wi hindara niki ikrimkip iuguguski. Mi ti yinpaeyin siya inkam nwirni idwo nikii mi siya wi ti inkam iiir nisimsiin iuguski mi wi dimin sisimnan namwo iuwi, Jisis siya hinina boinkin.

*Umır hauuni siyiugin.
(Mt 22:15-22; Mk 12:13-17)*

19 Mi kamim siyu komii ninokninkiniyim mi prismi biiyan inkam ikim sima ina ninokninkinim Jisis siya ta boiniyio yaiya simiirar boini. Mi ta ii airarin sima ina nhiiingiyim siir nonkwowam mi ini iikam imiirsi yididim. Iriig.

20 Mi sima siirim ina kaowim. Mi sima kam nhirim simiirin umir saingi mi ina yikropkiyim siir kanau kigam. Mi ti kamim sima inkam miyiknan niksisaenamkim, sima siirim kinankiugim. Siya pi yai biyie kwir boini mi sima siirin wi inkam komiiyin nu kigriraowiyin wi siir in hauwi siya hidam mi siir wi hik kimpipisu siya hauwi.

21 Mi ti kamim kanau kaowim sima Jisis siirin hinina boinki, inkam in dimin taeminim sim nowamwarkaiyiuyim krima bidi yinokninkinim, kiriir yaiya saeya ini wadieyar ywowa, kira iikam simiirin yai miyik imiirar sibgu boinmamauwikin. Kira kamim inigakim simiirsi bi nidiidikin. Niingaka. Kira Adi Komii siir siyuim mi siir yaimwokiyaimwowim, iikam simiirin saiarar boinmamaauukin.

22 Kira panina naingwowi? Krima umirim takisa inkam komii Sisa om komii Rom kigriraowiyin siir hauu, aniya? Iyie? Niingaka?

23 Mi Jisis siya bidi yinokninkinin, ta sima siir kinankiua. Mi siya simiirin hinina asi boinkin,

24 umir kwira kariir wiisiimauugi. Ta akna in inig minim ta umir aiir nwowim nhiniirga? Mi sima boin, Sisa siirga.

25 Mi siya simiir boinki mi Sisa siir dimin yio kima om komii Rom siir kigriraowiyin Sisa siirar hauu. Adi Komii krimiir Wanin siir dimin yim kima Adi Komii siirar timi hauu.

26 Mi ta yaiya saiirin iikamim simiir whwonkam ida wi swoki kinankiu rani. Dimusi rani, siya yai biyie kwir bi boinkin mi sima ta yaiya saiir sairar yaingwokwonanaeiyim mi sima yai bi wakae boinkim. Iriig.

*Sima Jisis siirin iikamim naonamiyim mi ha
swoki insiin idwowiyim simiirim sriigim*
(Mt 22:23-33; Mk 12:18-27)

27 Mi kam nhirim Sadyusini isidin simiir hiranim sima Jisis siirim nitkim. Sadyusi sima hinina boinkim: Inkamin naonamiyim bi swoki insiin idwowikim.

28 Mi sima siir sriigi, inkamin dimin taemin nowomwarkaiyiuiyin Moses siir yai kwira biiya krimiirimin hinina winboinkika mi inkam nwirin wig nonkwonaei mi siya yiniekak bi nwokin mi ha naonami mi ti inkamin siir wiga wi siir nomousim ieyar swoki haii. Mi siya wi siir yaowaeyin siir yinisim imiir nwoki iyowim.

29 Mi iwinyaowim iriiyar nwisa nwowi. Mi yaowaeyin wig siya yonkwona mi siya ini yinisim karamaeyer yaonamin.

30 Mi nwisaka siya swoki onkwona ta wig aiirin.

31 Mi mhoiiya nwoimaka iriipi hiriinana mi tir. Mi ti iwinyaowim ta wig aiir nonkwonam sima ini yinie niyio karamaeyer yaokaowim.

32 Mi mhoiiya ta wiga iriipa hiriinan ina mi aonama.

33 Mi iiya inkamim naonamiyim sima ninsiin idwowi, ta wiga saeya wi nhiniir wig nwowi, ti iwinyaao iriiyar nwiso sair nonkwonam sima?

34 Mi siya simiir yai aka hiniina yowarkii boinki mi tariinanin ti nu iirin wigkamim wa napninkwonaei.

35 Mi iikamim naokaowim sima ha swoki insiin idwowi mi omwai waiyaei mhoiyya sima wi wigkam ninap nonkwonani siyugak nwo rani.

36 Mi sima wi nao rani. Sima wi Adi Komii siir paekwosimim simiir hiriinan nwowi. Adi Komii siyar hidninsiin idwokin ie hirankin. Mi sima wi siir yinism asi nwowi.

37 Moses siya krimiirin bidiyar sibgu boinmauwuin, iikamim ie anki swoki ninsiin idwowiyim simiirin. Yokwo Komii saeya ti paekikopim, paeya niutengi karamae nwowi saeya niunamin simiirin hiniina boinka, Biyan Inkam Komiyyin siya Ebrahim siir Adi Komiikin mi Aisak, Jekop sowiir Adi Komii warargin.

38 Mi iriipi hiriinan kamim naowim, Adi Komiyyin simiir Adi Komii rani. Niingaka. Ti Adi Komiyyin kamim omwai waiyayokiyokiyyim ieyankin ninsiin idwowim simiir Adi Komiikin. Mi iikamim Adi Komii siya nimbinim mi omwai swoki waiyam mi sima inokinokin wi Adi Komii saikar nwoyokiyokiyeami.

39 Mi siya hiriinan boinin, kam nhirim siyu komii ninokninkiniyim, sima siir yai aka ina yowarkii boinim, inkamin dimin taemin nowamwarkaiyiwiyin, kira yai wadieyar boinkin.

40 Mi sima yai nhirim siir swoki sriyamin ini yididim. Iriig.

*Jisis siya Farisi simiir sriigin inkamin
Adi Komii siya nikropkiyin Kraisin krimiir*

*nanmaiwarkainanın siirim
(Mt 22:41-46; Mk 12:35-37)*

41 Mi Jisis siya simiir boinki mi sima hiniina dimusi boinkim, kraisin Devidni yinismimkin, ha?

42 Mi yokwo Samim Devid siya hiniina boinkin, kariir Biyan Inkam Komiiyin siya kariir Biyan Inkam Komii iiirin hiniina boinkin, kira kariir iina iniga sair didwo.

43 Devid siya Krais siirin hiniina boinkin, mhoiyya kara kiriir sau omomin wi kiriir aowa nokmwin owaiginiuwi.

44 Devid siya siirin Biyan Inkam Komii dapikin. Mi siya siir yinism dimusi swoki kwokiuken mi Farisi kamim sima hiniina sriigim, ha? Iriig.

*Kamim siyu komii nowamwarkaiyuwiym
simiir siyiugin*

(Mt 23:1-36; Mk 12:38-40)

45 Mi iiya iikam whiekakim sima hiar nwowim sima Jisis siir yaiya sairar wakaekim. Mi siya kamim siir kigna miriyyim simiir boinki,

46 kima ti kamim siyu komii ninokninkiniyim simiirsi mintarao. Sima yiuis priei ara nii apamar naingwowikim. Mi sima minamar mi aingwowikim, iikam whiekakim sima simiirin maeyauwa iripa nwowiya sair nokboinmamarim. Mi sima minamar mi aingwowikim iikam whiekakim simiir whwonkam ida omaka Adi Komii siir yai nidwokai wakaeiya mi sair biiyan ipii imiir nidwokaiyim. Mi biyan ipiyya nae komii nidwokai aeiyim sair mi idwokaiyim.

47 Mi sima wig igabaeyim simiirar mi iksisaeikim. Simiir omaka imiir nii kinimbimbir

haiikim. Mi sima nhwo priei minam kwisboini iikamim simiir inig hainanim. Mi mhoiiya Jisis siya niti sima wi hik ti hiriinan dimin imiirsi haii. Iriig.

21

*Wig igabaeya saeya umir Adi Komii siir hauuga
(Mk 12:41-44)*

¹ Jisis siya ha kaoyokiyokiigiyin mi siya kam umirkakim sima umir miiya Adi Komii siir omaka saira, sair nitkaikaiyiawi.

² Mi siya kig wig igabae paeprikaba mi saeya umirsim kwiso Adi Komii siir miiyanau hiriir haigigi.

³ Mi siya ina boinkiyin, kara kimiirin yaim-wowar boinki, wig igabae paeprikaba saeya umir komii iiirar haigigika mi sair siyuin saeya hauugiya umir ini ti iikam whiekak imiir haiburim.

⁴ Ti kara hiriinan dimusibo in tan. Mi ti iikamim sima umir whiekakakairgim mi sima haimiyyara hauugikim, diminin Adi Komii siir priihauunan. Mi ta wiga saeya umir karamae kingga. Mi sair umir haimiisima ini simiirar hauuswokiyim. Mi saeya nae sainan umir karamaeya ywokiya. Iriig.

Jisis siya Adi Komii siir omaka sair boinkin wi sapi bimbürgi

(Mt 24:1-2; Mk 13:1-2)

⁵ Kam nhirim sima hinina boinkim Adi Komii siir omaka aiirin, ta omaka saeya omaka wadieka sima siyya miiyikim simiir piuaigim mi diminim Adi Komii siir priihauuwim simiir warar mi piuaigim. Mi Jisis siya boin,

6 tì digworaekwowim tariinan kima kigim, iiya nimbiyami mi sima siiya nhirin wi siiya nhirni idwo kigninkin o rani. Mi sima wa nhimnhinkii iuguguski mi simiirin wa nitkaigaiki. Iriig.

Jisis siya hik whiekakim nimbiyamanim simiir boinkin
(Mt 24:3-14; Mk 13:3-13)

7 Mi sima siir sriigi, inkam nowamwarkaiyuan inkam, ti diminin wi paka hiniin iiya sae nimbiyami? Mi wi pikti hiniin diminin siya nimbiyami biiyin mi krîma wa nwoki inokninkinim, ti diminim ini kingiina nwowim wi simbi nimbiyami, ha?

8 Mi Jisis siya ina boin, kima mintarao, kimiirin wi sima niksisaeisi. Mi sima whiekakim sima wi kariir inig iir nini dapni mi sima wa boini, ti inkamin Adi Komii siya nikropkiyin, yio karargin! Mi sima wi hiniina boini, iiya kingiin nwowa mi kima simiir mhoii kipi nam.

9 Mi mhoiiya kima wi hiniina wakaei sauia ini ninita mi yaiiya ini mi iniiya mi kima kakak kipi nwo. Ti hiriinan diminim bii wi sima nimbiyami mi kima iiya Jisis siya nitina wi asiima nikimbiyam tan. Niingaka.

10 Mi siya simiirin hiniina boinki, nu whiran iikam isid whirin, wi nu whiran iikam isid whirin yaii sima ninii. Mi inkam komii nwirin nu kigriraowiyin siir isidin, wi inkam komii nwirin iripi nu mi kigriraowiyin wi yaii siir isid inaka mi ninii.

11 Mi ti nu iirin nin komii komiiyim wa nimbiyami. Mi maeyau nhirim mhi komii wa mi aowi mi naokao komii komiiyim wa mi

imbiyami. Mi ninomor kou hirin wa nimbiyami dimin kirieyim kimiir kwoin imiir kimainokam.

12 Mi ti digworaekwo whiekakim wi nikimbiyam tani mi sima kimiir nonkworimdinu diriraerar bumbawi. Mi sima kimiirin wi omaka Adi Komii siira wi saiir hir boinhuriyu boini mi sima kimiirin wi maeyau biyie hiuyokiyokaiiya mii biyie mriiya wi saiir nigmwin apninanopkaigi mi sima wi kariir inig iir nikwowaisiyim tiri, whisarii rani, kima kariir mii kigna miriigim mi kimiirin wi sima nikunami, inkam komiyyin nu kigriraowiyin mi kamim omom omom kigriraowiyim simiiram.

13 Ti hiriinan iya saeya wi kimiir siyu miyik nwowi kariir yaiwin kibi aiir boinmimauuwim.

14 Mi kima yaiya kima nowarkii boinana simiir saiiksi kipi naingwoyimiyok.

15 Mi yaiya kima boinana wi kara hauuwi mi ninokninkin aka. Omomim sima ta yaiya kara hauuwa wi saika nantamyiriyir tani.

16 Kimiir yopii ad mi nomousisim nomiiyau mi kimiir iripa o nhieyim kimiirin wi sima kinmauu iti kimiir sau omomin simiirin. Kimiirin nhirim kimaka nwowim wi simar nisomaowi.

17 Iikam whiekakim simiir kwoinin haugihauga wi dimusi whiyie rani kimiiram, kima kariiram naingwo tibmiigim.

18 Mi kima kariiram naingwo tibmiikiini mi kariir mii aiir sibgu onkworinu mriii mi kima wi swoki kigugu rani. Ningaka.

19 Kima kirieyar sibgu o mi kima kimiir kwoinbudin omwai waiyayokiyokiiyin wa swoki haiyim. Iriig.

*Jisis siya om komii Jerusalem siir bōnkin wi sipi
nidwomaii
(Mt 24:15-21; Mk 13:14-19)*

20 Mi mhoiiya kima ha kigi sauan omomin ini om komii Jerusalem siir namwokwoyokainiyim mi kima ha dinokninkin, iiya ti om komii iir nidwomwaiyana ini kingiin nwowa.

21 Mi taka iiya nu Judia hiran iikamim sima wi mhieu iir nidamami. Mi iikamim hir nwowim sima ti om komii siir haiburgik mi maeyau kwira dam. Mi iikamim om komii siir yaba nwowim, sima siir hiriir kipi swoki am.

22 Dimusi rani, taka iiya ya saeya Adi Komii siya swoki tirbuwana iikam whiekakim om komii Jerusalem hiranim simiir dimin biyie whiekakim simiirsi mi yai whiekakim Yokwo Komii saiir hir nwowim wa nimbiyamkiiini.

23 Mi naingwoyimiyok komiiga wigim yinpiugak nwowim mi wigim yinisim mwii haigiyiu imiiyaeyim ta iiya saiirin! Hik komiyya wi ti nu iir nimbiyami mi Adi Komii krимиir Wanin siir kwoin in haugihauga whiyieya wi ti iikam isidin siir naeyiskaiyiawi.

24 Mi simiirin wi kamkiu ieyar niuguguski. Mi simiirin wi simiir sauan omom ieyar ninkinikou hainami mi simiirin nu whiran isidin simiir bopwoniya nin hauugigi. Mi iikamim naingwo tibmii karamaeyim simiir iga om komii Jerusalem siir namikwoni mi ti iikam isidin sima wi hiriayar digi mi om komii Jerusalemin wi simiir iniga nwowi mi wi simiir iiya Adi Komii siya nimbiyam simiiram wi saiirar digi. Friig.

*Yaowae Adin ninomor kouanin siya nitni ii aeya
(Mt 24:29-31; Mk 13:24-27)*

²⁵ Diminpai diminpai wa nimbiyami bie bwān nauun simiirin. Mi nu tīrin iikam isid whiekakim simiir kwoinim wa noki, hīnin komiiya bīpiibīpiiyakina whii komii Solwara hir saiirsi.

²⁶ Mi iikam whiekakim simiir kwoinim wa naingowi. Aei! Dimu dimin biyekin krimiir nimbiyamin mi simiir kwoinim wa noki mi nhwo wa mi aowabrombrokainami. Dimusi rani, dimin komii komiyyim ninomor kouanim wi nīnanar nitki.

²⁷ Takana saeya nimbiyami iiya mi wi sima kigwini kara Yaowae Adin ninomor kouanin ini waumirsim kwira saika nīnkin itin, siya kirie komigakin. Mi dimin komiyyin paenan niuyaeyin wi saika nīnkin iti.

²⁸ Mi mhoiyya ti dimin hiriinanim sima nimbiyam bwakaii mi ta iiya kima wa dokwo. Mi kimiir mwowim wa kininsiina kaoki. Dimusi rani, iiya Adi Komii siya kimiir nammaiwarkainana saeya kingiin bīdi yamwoniya. Iriig.

*Whrou siya ii niisiimauuwikin
(Mt 24:32-35; Mk 13:28-31)*

²⁹ Mi Jisis siya boinyyio yai kwira simiir boinki. Siya ina boin, kima whrou siir kigi mi pae nhirim simiir warar.

³⁰ Mi kima hiniiна kigi auwim ini nīsabit whrou wokam, kima ha dinokninkin op komiigi nīuni iiya ini kingiin nwowa.

³¹ Mi iriipi hiriinan kima ti digworaekwo whiekakim nimbiyamim simiir kigi mi kima wa dinokninkin, iiya Adi Komii siya siir

digworaekwo whiekakim simiir kigirkakana ini kingiin nwowa.

³² Kara kimiirin yaimwowar bōnkiini, iikam whiekakim ta ii aiir nik̄i owim sima wi nik̄i ao rani mi ti dimin whiekakim sima wa nimbiyami.

³³ Nu ninomoro yo wa digi mi kariir yaiya wi wara dig rani. Niingaka. Iriig.

Mi kamim siir kigna miriiyim sima mintara

³⁴ Mi kima, kimasiyar mintarao iinokkinokin kima nae naeyarimar kipi naingwo, kima opa kwiyae whaowaeiya saiir kipi kwiyae. Mi kima dimin taeminim piu aiir nwowaiginiuwiyim wadie, simiiram kipi naingwo. Mi siyu hiriinanin kimiirin wi siya nikwowaissi, kara Yaowae Adin ninomor kouankin nitin kariir iiya saeya wi kimiirar nimbini, sauin wraisu namitiuwiyin siir hiriinan.

³⁵ Iiya kara swoki iti, ta iiya iikam whiekakim mi nu haimihaimiiyim hinda tinda nwowim wi simiir nimbiyami.

³⁶ Iinokkinokin kima hindara waikao. Mi iinokkinokin kima nhwo Adi Komii siirimar kwisboinanae, siya kirie kimiir hauuwim. Mi ti diminin siya nimbiyami mi kima wi wadieyar nwoki mi kima wi Yaowae Adin ninomor kouanin wi siir whwonkam ida nokpowi.

³⁷ Mi iinokkinokin Jisis siya iikamim simiirin Adi Komii siir omaka saiir hir nowamwarkaiyugin. Mi niiyaka siya pi mhiu whirin sima dapiyin Oliv pi siir nini whwonkaowi.

³⁸ Mi iikam whiekakim sima iimuma nhingiyakwokikim Jisis siir yaiya saiir wakaeyim Adi Komii siir omaka saiir hir. Iriig.

22

Prismi biyan kamim mi kamim siyiu komii ninoknikini ikim, sima Jisis siir nimprio hainam tirkim.

(Mt 26:1-5; Mk 14:1-2; Jo 11:45-53)

¹ Mi iiya wou nikwo aeiya dimin whirki kimbu karamae nwowiya bretin yis karamaeyin siira, sima sairin Pasova dapikim saeya wi sapi nimbiyami.

² Mi prismi yaowae adam mi kamim siyiu komii ninokninkiniyim, sima Jisis siir nisomaoni siyiuam hansirkim. Mi sima ini iikam imiarsi yididim. Mi sima ina boinim, krima Jisis siirin wi panina nisomaowi?

Judas siya Jisis siirin bidi yimbinin bi nwowi kamim simiir napwouwim.

(Mt 26:14-16; Mk 14:10-11)

³ Mi Setan siya Judas Iskariot, sima dapiyin, siir kwoin iir hiarworwokaigin. Mi siya ti kam iuurnwiso Jisis siir kigna miriyim simiir nwirkin.

⁴ Mi Judas siya prismi yaowae adam mi kamim Adi Komii siir omaka'im simiir kigriraowiyim, simaka ini boiniu. Siya hiriinan minam tirkin, Jisis siir nisomaoni siyiuin siirim hansirkin simiir in hauuim.

⁵ Mi sima ini maigimaigra ywokiyim. Mi sima ina kitibmii boinim umir siir hauuwim.

⁶ Mi Judas siya simiir yai aiirin ini wadieya ywokiyin. Mi siya ina hansirin Jisis siirin simiir kinmauu itim. Mi siya minam naingwokin iikamim sima ti diminin siir kipi ninokninkin. Jisis siir kinmauu iti. Iriig.

*Inkam nwiso Jisis siir kigna miriiyo yaewouwa
saiir naeyim sowa ini diriraerarkwokin
(Mt 26:17-25; Mk 14:12-21; Jo 13:21-30)*

7 Iiya wou nikwoaeiya, dimin whirki kimbu karamae nwowiya, bretin yis karamaeyin ina yimbiyama. Mi ta iiya sima sibisib yinisim iirin wi saiir nisomaowi, ta Pasova nae komiiya saiir naeyam.

8 Mi Jisis siya Pita, Jon, sowiir yikropki mi siya sowiirin, ina boinmimauugiyin, kowa dam, krимиir naeyim wou nikwo aeiyim, pasova, pi kowa tini diriraerarkwokin, krима naeyam.

9 Mi siirin ina yowarkii boinkiyin, kira panina naingwowi, krira pi papi diriraerar haigin kwokini?

10 Mi siya sowiirin ina boinmauugiyin, wakae! Kowa pi om komiiya hiriir napninopkainami mi inkam nwirin op twokak haiyapni, siya kowiirin pi siyu hir napyiskaiwini mi kowa pi siir mhoiiyar dam. Mi omaka siya mi apninopkainami, wo kowa pi saiir warar timi apninopkainam.

11 Mi kowa pi ta omaka saiir adin siir tini boiniu, inkamin dimin taemin nowomwarkaiyiwi, siya hinina boinkikin, siir maeyaua hiuyokiyokaiya, nae diriraeraranini papi nwowa? Kara mikariir mii kigna miriiyim kamim, krима nidwokai aeyam, ta Pasova aiir.

12 Kowiirin wi siya nisiimauuwi, maeyau komiiya hiuyokiyokaiya koua nwowa pi saiir nisiimauuwi. Ta maeyaua hi mi ipii digworaekwo whiekakim nae min kowa diriraeraranim ini hirar nwokwokinim.

13 Mi sowa ha namo mi sowar kig, digworaekwo

whiekakim, Jisis siyar bōnkiyim h̄iar n̄owi. Mi sowa yaewouni naeyim Pasova ina in̄ dir̄eraerariuwo. Iriig.

Jisis siya bret mi op wain opa siir kigna miriiyim simiir hauugin

(Mt 26:26-30; Mk 14:22-26; 1Ko 11:23-25)

¹⁴ Mi iiya ha n̄imbiyama Jisis siya, siir aposel kamim simaka yidwokai h̄iiya saoir.

¹⁵ Mi siya simiirin ina boin̄in, kara kimaka ta yaewou komiiya Pasova, saoirara gwomamair aenami. Kara wī kapi naowi.

¹⁶ Kara k̄imiirin yaimwowar boinkii, kara ta yaewou komiiya Pasova kara wī yaeya yaewou swoki ikwonikripna rani. Wī iiya Adi Komii siya, siir iikam whiekakim simiir kigirkakana, wī saoir nadigiuwi.

¹⁷ Mi Jisis siya mobisim̄in op wainkakin ira hai mi siya nhwo Adi Komii k̄imiir Wanin siiram ha kwisbōnkiyin mi siya ina boin wadiekiyin, Adi Komii siirin mi mhoiiya siya ina boin̄in, ha, tī hai, kima kimar ti onkwokwo kwiyaeyam.

¹⁸ Kara k̄imiirin pi hiniina boinkii, kara pi ta wain opa tariinanana pi saoir kwiyaeyam. Nīngaka. Wī iiya Adi Komii siya siir iikam whiekakim simiir kigirkakana wī saoir nadigiuwi.

¹⁹ Mi Jisis siya bretin ina mi h̄aiyin mi siya ina mi kwisbōnkiyin, Adi Komii siiram mi siirin ina boin wadiekiyin. Mi siya simiirin ha n̄noop hauuwin mi ina bōnkiyin, tariigina ya kariir kip aeya, kara k̄imiirin minam hauugin, k̄imiir kiriē

haiginiuwam. Mi kima hiriinan tiri mi wi kariiram nwoki aingwokiyim.

20 Mi sima ha nae digiyim mi siya op mobin iriipi hiriinana swoki tir. Mi siya simiir boinki, tiki mobin op wainkakin, ya kariir nhie aeya, ya nimbina win aeya. Kara kimiir whinkinsiis haiginiuwam naingwokin.

21 Kima kaoki! Inkamin wir kariir napwouwanin, ini kanaka warar ninkin idwokaiyin ta hii aiirin.

22 Yaowae Adin ninomor kouanin wi sipi naowi, Adi Komii siya nimbina wi sair hiriinanar tiri. Mi kara minsi naingwoyimiyoki, ti inkamin wir kariir napwouwin, siirin wi hindara nonkwobumbuninkin iuguskii.

23 Mi siya hiriinan boinkiyin mi kamim siir kigna miriyyim, sima ini sima, simar yinsrii ansriyyim, ti hiriinan siyiun siirin wi nhinga diriraerari? Iriig.

Jisis siir kigna miriyyim sima yai minam ninkinwaomwarkii boinkim yipikin biyan inkamin

24 Kamim siir kigna miriyyim sima yai kwira sair ninkinwaomwarkii boinkim. Sima boin, krimiir bii nwowan inkamin yipikin, ha?

25 Mi Jisis siya simiir boin, nu kigriraowiyim inkamim yim inig komiigak bidi yowim, iikamim simiir kigriraowamin. Mi sima ha naingwomi iikamim simiirin nomiiyau dapim.

26 Kima, kima kima hiriinan kipi tir. Niingaka. Inkamin kimiir bii nwowam tiri, siya inkamin i idao nwowyiin siir hiriinan dwo. Mi kimiir biyan inkamin siya miyan inkamnan dwo.

27 Yipikin biyanin, ha? Mi tari ti inkamin hindara priiyidwo aeiyin siya, iyie? Si rani mi tari inkamin nae diriraerariyin mi tari siya, aniya? Kimiir kwoinim ha naingwoi siya irgi niuwi, aniya? Niingaka. Yio inkamin nae naeiyin, siya. Mi an kara ti kimakar mi idwokai aeyin, ini iriipi miiyan inkamar mi own, kimiir kinsiis haiginiuwam.

28 Iiya dimin taeminim, kariir kinanankiuim, wim kima kanakar nwokim. Kima kariir bi haiburgim, kima ini kanakar yitinakukripkaiyim.

29 Mi iyya Adi Komii siya digworaekwo whiekakim, simiir kigirkakana ya kariir bidi hauugiyi. Mi iriipi hiriinan kara kimiir bidi mi hauugiyin.

30 Mi kariir iyya digworaekwo whiekakim simiir kigirkakana kima wi kanakar nido ae kwiyaei, kariir hii aiirrar. Mi kima wi ipiyya, inkam komiyyim nu kigriraowiyim simiira wi sair niodwokai. Mi kima wi Isrel simiir isid iuur whiso wi simiir yai hidan inkam nwowi. Iriig.

*Pita siya digiumii Jisis siir haimriiyug'in
(Mt 26:31-35; Mk 14:27-31; Jo 13:36-38)*

31 Mi Jisis siya Saimon Pita siir boinki, saimon, saimon! Wakae! Adi Komii siya wadie bidi yokiyin Setan siirin, kimiir kinankiuwam. Mi siya kimiirin wi widim sim niinibrombropiyim, wi hiriinan niinibrombropi, witnidim yim sima mi kasim yim sima.

32 Mi kara nhwo Adi Komii siiram bidi kwisboinin kiriiramin. Mi kiriir naingwo tibmiiya wi digi rani. Mi mhoiiya kiriir kwoinikisina

haigii mi wí kariirím nwoki itím. Mi kíra wí kíriir nomiiyauim. Símiir nwoki whindiríraerím.

³³ Mi Pita siya siir boíngki, Biyyan Inkam Komii, kara maeyaua híuyokiyokaiya kinaka níkín híugripkíikikaiyím nídid rani mi kara wí kinakar mi aowí.

³⁴ Mi Jísis siya ína boinkiyín, Pita, kara kíriirin pi híniína boinkii, panao níiyaka íuumin pi ník karama níki owi mi kíra kariir inig iíirin, idip idipin wí kwoima mísísaei, híniíin, kara Jísis siir bi níñoknínkinkin. Iriig.

Umír miyya mi níb mi kamkiú iíkin símiir yaiga

³⁵ Mi Jísis siya kamím siir kígna míriiyím símiir srii, biyya kara níkropkiya kímiir mi kíma umír miyya mi níb min, kamkiú min bídí hainamím, aniya? Mi yím síma ína boiním. Níingaka, nííngakiínga.

³⁶ Mi mhoiiya Jísis siya símiirin híniína boíngki mi tariinanin inkamín umír miyya mi níb minkakí niuwí, yím símiir warar timi iíkin hainam. Mi inkamín kamkiú karamkí niuwí, yío wí siir yíus airar timi hainam, inkam nhírkím sím saíním mi yío siya, wí siir kamkiú iíir nwoki sainim.

³⁷ Dimusi rani, Yokwo Komii saeya híniína boíngkika, síma siirin wí iíki inkam biyíeyím wí símiir iíin hauugii. Kara kímiirin pi híniína boini, tíki diminín kariirin wa nimbiyami. Kaimwoka, tíki yaiyím Yokwo Komii saeya boinkiyím, tariinanin tisi bídí yimbiniyím.

³⁸ Mi kamím siir kígna míriiyím síma boin, inkamín nowomwarkaiyíuwiyín, kíra kígií! Kríma kamkiúwo whísa nwowi, tirin. Mi siya

simiir boinki, hindara daingwo owougi, kima kariir yai aiir ninokninkin tani. Iriig.

*Jisis siya nhwo mhieu Oliv hir kwisboinkin
(Mt 26:36-46; Mk 14:32-42)*

39 Mi Jisis siya ha namin mi siya mhieu Oliv hiriir Yam, nugak siya niki tiryakwokin saiir hiriinan. Mi kamim siir kigna mireiiyim sima siir mhoiiyar Yam.

40 Mi siya ha nimbiyamin ta maeyau aiir mi siya simiir boin, wiim kima nhwo tir kwisboin, Adi Komii siiramin. Mi ti diminin wi kimiiram pi kinankiuwisi.

41 Mi siya simiirin ha haiburgigin mi yio siya arurig sa ini owiu. Siiya Inkamki kabitkiya mi arurig ha namikaiyuwiya saiir hiriinan. Mi siya Adi Komii siiramin ogmwo hir ini hiuiu, nhwo siiram kwisboinim.

42 Mi siya ina boinkiyin, Adi Komii, diminin kira tirimar naingwowi, ti dimin biyieyim, ti kariir nipiryaoikiyim, simiir swoki haiyam tiri, yio kiriirar kwoinkin. Kira kariir kwoin iir kipi nwo. Niingaki, niingakiinga. Kira kiriir kwoin iirar dwo.

43 Mi Adi Komii siir paekwosimin ha nitin siiram, siya yauni kinsiis haiginiuni.

44 Jisis siya hik prasae bi haigin mi siya nhwo ina kwisboinin. Mi siir piua bidiu ini wara yanka ninitkiya. Mi ta bidiuwa ini nhienan nua hiriir yaokiinaiinama.

45 Mi siya nhwo ha kwisboin digiyin mi siya ina swoki insiin apnamin kamim siir kigna mireiiyim simiiram. Mi siyar kigam sima nhwo hirar

whini. Ta hika ini komii yowa mi sima nhwo asi whinamkim.

⁴⁶ Mi siya simiir boin, kima nhwo dimuam grinkin whini, ha? Kima dinsiin idwoki mi nhwo kwisboin yi miiyik rani, Setan siya kimiiram kinankiuim. Iriig.

*Judas siya Jisis siir sau omomin siir in hauugi
(Mt 26:47-56; Mk 14:43-50; Jo 18:3-11)*

⁴⁷ Mi Jisis siya ha nikî boinaiyin mi iikam isid komiiyin ina yitin siirim. Mi inkamin sima dapiyin Judas, ti kam iuur nwiso Jisis siir kigna miriiyim simiir nwirkin. Simiir biiyin siya nwonanikin. Siya siir kingiin minam namkin siir nankab-mamair boinim. Yio simiir ad wanmi siyiugin.

⁴⁸ Mi Jisis siya siir boinki, Judas, kira Yaowae Adin ninomor kouanki nitin siir dimusi napirimdinî mi ti hiriinan siyu kira siirin wi sau omomin siir in asi hauugii, aniya?

⁴⁹ Mi kamim Jisis siir kigna miriiyim sima ti diminin nimbiyamin siir kigim mi sima ina boinim, Biyan Inkam Komii, kira hinina naingpowi, krima siirin kamkiuni ti hampimpit, aniya?

⁵⁰ Mi simiir nwirin, prismi biyan inkamin siir mi miriiyin inkamin, siir inigan wiina siya haingrip itkiigi.

⁵¹ Mi Jisis siya hiriinan kigiyin mi siya boin, ti hiriinan siyuin kira ti itkiigi. Mi Jisis siir ina siir wiin aiir ha nonkwokiyin mi ini wadieyar swoki okiya.

⁵² Mi mhoiyya Jisis siya prismi yaowae adin mi kamim omaka Adi Komii siir inig hainaniya sauir bii nwowyim mi kamim siyu komii ninokninkini

ikim, kima siir nonkworinuwam nitkim, kima wara kamkü dan minim hainaniyim, pi hiiyan inkamin saika nintiowi, aniya?

⁵³ Finokiinokin, kara kimakar nwokin Adi Komii siir inig hainaniya omaka saiir mi kima kariirin, hir bi nonkwokim. Mi ta kimiir ii aeya Setan siya kariir nikwowaisiyyana. Iriig.

*Pita siya boin kara Jisis siir bi ninokninkinkin
(Mt 26:57-58,69-75; Mk 14:53-54,66-72; Jo 18:12-18,25-27)*

⁵⁴ Mi siya ha boin digiyin mi sima siirin ina yonkworimdu inkikwona apnamin. Mi sima siirin prismi yaowae adin siir omaka hiriir hainam. Mi Pita siya simiir mhoiiyar yapriraowam.

⁵⁵ Mi sima paeya hira omaka aiir huyokiyokaiya saiir yainau hir yamgin oni. Mi Pita siya ini simaka warar mini oniyiuwin.

⁵⁶ Mi miiyan wig ira saeya Pita siir kiga, siya pae hir nwoniyin mi saeya boin, ti inkamin Jisis saikar nwokin.

⁵⁷ Mi Pita siya ina boinin. Niingaka. Wig! Kara Jisis siir bi ninokninkinkin.

⁵⁸ Mi mhoiiya inkam nwirin ina swoki boiniyin, ni kira ti isidin siir inkam nwirkin. Mi Pita siya ina boinkiyin, nhinga boinkin! Ankara wara rani.

⁵⁹ Mi mhoiiya bi kwamhiimhiigin, inkam nwirin, ha swoki kwitin, igao yai siya ini boini, kaimwokiinga, ti inkamin siir inkam nwir ieyairgin. Mi siya nu Galili hiran inkamkin.

⁶⁰ Mi Pita siya ina boinkiyin, nhinga boinkin! Niingaka. Kara wara diminin kira boinin siir bi

ninokninkinkin. Mi siya hiriinanar niki boin'in mi iuumin ina yikiyin.

61 Mi Biyan Inkam Komiiyin ini Pita siiarar haiyiug okwo kaokiyin. Mi Pita siya, ta yaiya biya Jisis siya niki boina siir, saiir swoki aingwokiyin, tapa niyaka, iuumin pi niki ik karam nwowi mi kira kariir inig iiirin idip idipin wi kwoima miisasaei, kara Jisis siir bi ninokninkinkin.

62 Mi Pita siya idowiya ha napniyamin mi siir noua hir yani iyop bwaemaiyu. Iriig.

*Sima Jisis siir yipimpar mi yaebu siir yiewaiyu
(Mt 26:67-68; Mk 14:65)*

63 Mi inkamin Jisis siir kigriraowin siya siir yigbumbu mi siirin ina mi ipimparin.

64 Mi sima siir whwonkamín, yiuisni kikogropikou. Mi siirin ina sriiyin, kira profet inkamnanki niawi mi kira krimiir boinki, kiriirin nhingga tiowi, ha?

65 Mi sima siirin yai bibiyie nhirim simiir warar yinkin igbumbu. Iriig.

*Sima Jisis siirin kaunseliyam yikunam
(Mt 26:59-66; Mk 14:55-64; Jo 18:19-24)*

66 Mi mhoiyya bieyin ha nimbi idniyakwokin mi Isrelmi biyan inkam komii komiiyim mi prismi yaowae ad ikim mi kamim siyu komii ninokninkiniyim, sima iripar yamwoni kaunsel simiir omaka aiiradar. Mi sima Jisis siirin simiiram yikunam.

67 Mi sima boin, kira krimiir boinki, kira Kraiskin, iyie? Kira Krais rani, aniya? Mi siya simiir boinki, kara kimiirin pi hinina boinkii, pi

kara k̄imiir mi boini mi wim k̄ima pi kariir yai aiir
mi aingwo t̄bmii rani. Niingaka.

68 Mi kara, k̄imiiram̄in pi diminam srii mi wim
k̄ima pi kariir wakae boin taní.

69 Mi tariinanin mi mhoiyya iripi hiriinan, kara
Yaowae Adin, ninomor kouanin, wi Adi Komiiyin,
kirie komiikakin, siir iikam whiekakim, simiir
kigirkakana wi siir iniga saiir inigmiiya
nidwowi.

70 Mi sima boin, ana, kira Adi Komii siir
yinismkin? Ihi. Yio ina yowarkii boin, wasi
kimar bidi boinki iskiyin. Karargin.

71 Mi sima ina boinim, krima yaeya yai kwiram
dimusi swoki hansrani? Krima whiekakarin,
yaiyim siya boinkiyim bidi wakaekiyim. Iriig.

23

*Sima Jisis siirin inkam komii Pailat siir wh-
wonkam ida boin wokiyopnatkaikikim*

(Mt 27:1-2,11-14; Mk 15:1-5; Jo 18:28-38)

1 Sima Jisis siir yai wakae digiyim mi sima
whiekakar nhinki mi Jisis siirin ina yikunamin
inkam komii Pailat Romanin siirim.

2 Mi siirin haningin boiniuriyu bwakainam,
inkam komii Pailat saika mi sima ina boinim,
krima ti inkamin siir bidi kigim siya Isrel krimiir
isidim simiir siyiu imiir bidi haiprid haiginuwin.
Mi krimiirin siya mi boinkin takis umirim inkam
komiiyin om komii Romanin siir hauusiyin. Mi
siya hinina mi boinkin mi Mesaia Kraisin karargin
mi nu kigriraowan inkam komiiyin iripi karargin.

3 Mi Pailat siya Jisis siir srii, kira Juda iikamim
simiir nu kigriraowan inkam komiikin, aniya? Mi

siya Pailat siir yai aiirin ina yowarkii boinin, kirar bidi boinki ıskiyin.

4 Mi Pailat siya ha haiyug kaowin pris simiir biyan kamim mi iikam ikim simiir boinki, kara ti inkam iiirin dimin whir bi hidiyiskaikin siya dimin whir bi tırbukin.

5 Mi sima ini komiiya kauwok boinkiyim mi siya ta yai aiirin siyar boinkin iikam whiekakim nu Judianim simiir boinmimauuwın mi sima ina yanaakiyim. Mi siya ti hiriinan siyuün nu Galili hırankı dirıraerar yokiyokiiniyin mi tisi tırar namwonyin. Iriig.

Sıma Jisis siirin inkam komii Herot siir whwonkam ida boinwokiyopnatkaigikim

6 Mi Pailat siya hiriinan yai aiir wakaekiyin mi siya simiirin ina sriigiyin mi ti inkamin siya nu Galili hıran inkamkin, aniya? Mi sima ina boinim ihi siya nu Galiliyan inkamkin.

7 Mi iiya sima hiriinan boinim Jisisin nu haımiiyin Herot siya kigrıraowiyin mi siir hırankin mi siya siirin Herot siirim asi nikropkikin. Mi ta ii aiirin Herot siya om komii Jerusalem hırar mi okin.

8 Mi Herot siya Jisis siir kigin mi siya ini maırgımaırga ywowin. Siya siir yai imiir wakaekin mi ii haruwa rani, siya naıngwokwonanaeiyin Jisis siir kigamin. Mi siya minam kaokin Jisis siya dimin kirę komii whir dirıraerarım siir whwonkam idan, biyya iikamki kig karamae nwowim simiir.

9 Mi Herot siya Jisis siiramın yai kasa bi kinıwamwarkii srinanaekin. Mi Jisis siya siir yaiisim kwır bi swoki wakae boinkin.

10 Mi pris simiir biyan kamim mi kamim siyiu komii ninokninkini ikim sima Jisis siir kingiin hırar yamıkwoni mi sima siirin ina boin hıuriyu kripkaiyım.

11 Mi saiir mhoiiya Herot siya mi siir sauan kamim sima Jisis siir yikbumbu. Mi siirin siyiu miyyik bi tirkim mi sima yiuis win kibya kwira hai mi sima ta yiuisa siir kaihaiginu mi sima siirin ina swoki ikropkiyin Pailat siirimar.

12 Biya Herot sowa Pailat io sowa sowa ninwo anwokiko. Mi ta ii aiirarin sowa io bi nwoko ina yimboino. Dimusi rani, Pailat siya Jisis siirin Herot siirim nikropkikin. Iriig.

*Pailat siya Jisis siirim boinkin paeyin hıniya
nirio ninkinin sur nirinuim*

(Mt 27:15-26; Mk 15:6-15; Jo 18:39-19:16)

13 Mi Pailat siya ina yikiunan prismi yaowae adim mi kamim Isrel simiir bi nwowi ikim mi iikam imá simiirar yikiuna. Mi sima maeyau kwiruwar hangiriyu omimir.

14 Mi siya simiirin ina boinin, ti inkamin kariiramın kima nikunaniyin mi kima siirin hiniina boin, siya iikam whiekakim simiir siyiu imiir bidi haiprid haiginuwın. Mi kara siirin kimiir whwonkam ida bidi sriiyin. Mi kima wakae, ti digworaekwowim kima boin hıuriyu natkaikiyam tirim siir, kara siirin simiir bi hidiyiskaikin. Siya dimin whir bi swoki tırbukin.

15 Herot siya iripi hıriinan. Mi siya ini krimiirimar swoki ikropkiyin. Wakae, ti inkamin

siya dimin whir bi tırbukin mi krıma siirin wa nisomao rani. Niingaka.

16 Mi kara pi kariir kam nhırim simiir nikropki siirin idgiuni nıpımparım mi kara siirin pa swoki iuguski.

17 Mi simiir siyiun hiniinkin, simiir yaiwou Pasova whiekakim Pailat siya inkamin pi nwıra nikrop apniki maeyauwa mi biyie miriiya hiuyokiyokaiya sair hirankin.

18 Mi iikam whiekakim, sima hiniina kauwok boinki komiiyar ti inkamin Jisis, siirin disomaoki mi Barabas siirin diuguski krımiram.

19 (Biiya yaii kwıra Barabas siya niniika om komii hır biiyan kamim omom omom kigriraowiyim simarkar mi sima inkam nisomaokin mi sima siirin maeyauwa mi biyie miriiya hiuyokiyokaiya sair asi nikrop apninopkaikikin.)

20 Mi Pailat siya simiirin yai ina swoki boin. Siya Jisis siir niuguskiyam naingwokin.

21 Mi iikamim sima in komiiya kauwok boinkiyim, siirin paeyin hıniya nırio nınkınin siir dirinugi! Siirin paeyin hıniya nırio nınkınin siir dirinugi!

22 Mi Pailat siya kwoimaka simiirin ina swoki boinkiyin, dimusika? Ti inkamin siya dimu tırbukin? Kara siirin dimin whir bi hidiyıskain mi krıma siirin pi kariir kam nhırim simiiram nikropki sima pi nıpımparım mi siirin pa swoki iuguski.

23 Mi sima ina kauwok boinanaeyim, siya Jisis siirin pae hıniya nırio nınkınin siir nırinuim. Mi ti yaiyim sima kauwok boinim Pailat siir yaiya aiirin

ini sima ikwowa siigiyim.

24 Mi Pailat siya ini simiir yai aiilar wakaeyoknan.

25 Mi iikamim sima ti inkamin yaii niniyiin biiyan kamim omom omom kigriraowiyim simaka mi inkam nisomaowin siirim kauwok boin siir swoki ikrop apnikiyim simiiramin mi Pailat siya siirin ina yuguskiyin. Mi siya simiir yai aiilar wakaeyokna mi siya Jisis siirin ina hauugiyin sauan kamim simiir in mi sima siir wa nwoki isomaowim.

Sima siirin paeyin hiniya nirio ninkinin siir yirinugi

(Mt 27:32-44; Mk 15:21-32; Jo 19:17-27)

26 Mi om komii Rom hirin sauan kamim sima Jisis siirin ina yikiunamim mi sima inkamin nwira yapyiskai, Saimonin om komii Sairiniyanin siir. Mi siya om komiiya hiriir napninopkainamim nitkin mi sima siir yankabrinu mi ti paeya hiniya nirio ninkinin siir yikmwon itiyiskai mi siya ini Jisis siir mhoiiya yitiyiskai apamin.

27 Mi iikam kasa rani, siir mhoiiya napnamim mi wig kasa rani, Jisis siiram ninou mwamwanamim.

28 Mi Jisis siya ina haiyug boinkiyin, kima ti om komii Jerusaleman wigim, kima kariirim kipi nou. Kima kimasayar douna mi kimiir yinisim imiarsi warar.

29 Waka, mhoiiya iigwira nimbiyami mi iikamim sima wi hinina boini, wigim yinisim naokaina karamae nwowim, yinisim imiirin nwoii haigiyiu imiyyae karamae nwowim, sima ha mairstmairga.

30 Mi ta iiya sima wi iki mhiu komii mi mhiuisisimim simiir boinki, kima kr̄imiir idwo wini pamkirinuni!

31 Mi om komii Rom hiran iikamim sima siyu biyie kariir tiri, kara inkamin dimin biyie tir karamae nwowin mi mhoiyya sima tari simiirin siyu biyie komii warar ninkin tiri, kamim dimin biyiekakim. Mi sima wa diguguski.

32 Mi kamim yaai niniyim sima inkam nwiswo sowiir warar yinkin ikuunam, sowa siyu biyie diriraerarko. Mi sima sowiirin Jisis saika ninkin isomaowam naingwokim.

33 Mi sima maeyau kwira saiir yimbiyam, ta maeyauwa saiir inigin mwokukua. Mi ta maeyauwa sima Jisis siirin hir narinugim paeyin hiiniya niro ninkin siir. Mi sima ti inkam biyie nwiswo sowiir warar yinkin irinugi mi nwirin Jisis siir iniga mi nwirin yaoayaeya.

34 Jisis siya ina boin, Adi Komii, kira simiir dimin biyeyim simiir haiyoprimdiyumiigi. Sima ninokninkin tanitidimin sima tir iiirin. Mi sauau kamim sima satu ina gwowim siir yiis aiirim mi inkamin pi kaigrinuwi mi ta yiisa pi siya haa.

35 Mi iikamim sima ini hirar yokwowim mi ina kaowim. Mi biiyan kamim nu Judianim sima siirin hinina yigbumbu, siya iikam nhirim simiirrar whindiriraerarkin. Mi Krais kiingi niawi siirin Adi Komii siya nimbingi mi siya, sisayar whin diriraerarna.

36 Mi kamim sauanim yim iriipa hiriinan kingiin ha mi itim siir mi igbumbu. Mi sima op waina kwoin kausriiya siir yaka hauu.

37 Mi sima ina boinkiyim, kira Juda simiir nu

kigriraowan inkam komiikin niuwini pi kinakinar whindiriraerarna.

³⁸ Mi siir mwo koua nwowa yaiya, hiniina winboinka. Ti inkamin Juda simiir nu kigriraowan inkam komiikin.

³⁹ Mi ti inkam biyie nwiswo Jisis saika ninkin irimdinuwo mi nwirin Jisis siir yigbumbu. Kira Mesaia Kraiskin, aniya? Mi kira kinakinar diriraerarna mi pi kririir warar mi whindiriraerar.

⁴⁰ Mi nwirin siya ta hiriinan yai aiir wakaekiyin mi io siir yo mi krira ta siir hiriinan hik aiir haii mi kira Adi Komii siirsi ntidid rani, ha?

⁴¹ Sima kririir nisomaowi siyu biyie krira tirin siirsi, sima siyu miyyik iirar mi tiri. Mi ti inkamin siya dimin whir bi tirbugin, siya wi whisariiyar naowi.

⁴² Mi siya ina boinin, Jisis mhoiyya kira kiriir nu kigriraowan inkam komii nimbiyami mi kira kariirin wi timi naingwo.

⁴³ Mi Jisis siya siirin ina boinin, kara kiriirin yaimwowa boini, kira panaoin pi kanakar nwowi ninomor kou hir. Om miyyikin iikam miyyikim omwai sim waiya yokiyokiiyin siir. Iriig.

Jisis siya naonamaeya

(Mt 27:45-56; Mk 15:33-41; Jo 19:28-30)

⁴⁴ Mi iiya hiriir tiriir nabie bopwo nwowa. Mi hinda tinda iiya ina kakauu iuguskiya mi ti nu whirkakin ini niya ywokiyin. Mi bieyin nad nworibin ii kwoim hinuin mi iiya ina swoki pirkinkiriiba.

⁴⁵ Mi iiya niya niki owa ta yiuis komiyya omaka komiyya Adi Komii siira maeyauwa hiuyokiyokikaiya dimin whirki kimbu karame

nwowa siir nítomanouwa ini bopwoniya yinwhítamkiya mi mirkwisa yimbiyam. Mi ti siyuin Adi Komii siya krímiir níisiimauugikin. Mi kríma nhwo siirim kwisboini siyugak bídí yamwowiuin.

⁴⁶ Mi dimin taeminim nímbiyam digiyim. Mi Jisis siya ini komiya kauwok boinkiyin, Adi Komii, krímiir Wanin kariir inigín yokiyokiíiyin pi kíriir iin hauugigi. Siya híriinan boinkiyin mi siya ina yaonamín.

⁴⁷ Mi sauán kamim símir biiyan inkamín siya ti dimin iir kígiyin mi siya ini Adi Komii siir inig iirar hainankiyin, siya ina boinín, ihi, kaimwoki kaimwokiínga, ti inkamín siya inkam míiyíkí míiyíkí.

⁴⁸ Mi iíkam whiekakim síma siir kaowam nítim mi síma ti digworaekwówim nímbiyamím símir kígiyim mi síma ini símir iingas ímirar pikrimgríbgiyim mi ina swoki amim símir omaka.

⁴⁹ Mi Jisis siir nomíiyau whiekakim, siir sibgu níñoknínkim mi wigim nu Galiliyaním biiya Jisis siirim nítim, síma aruriga ywokwo mi síma ina kigmimíkím ti digworaekwówim nímbiyamím. Iriig.

Mi síma Jisis siir pius biyieya siiyienowin siir iní kikaigik

(Mt 27:57-61; Mk 15:42-47; Jo 10:38-42)

⁵⁰ Mi inkam nwírin hírar nwokin, siir inigín Josepkin. Siya wadiekí wadiekín, siya Juda kaunsel inkamkín.

⁵¹ Mi iki kaunsel kam nhírim omisim kigriraowiyim símir kwoin aka bi nwokin, ti diminim síma Jisis siir tiram miním. Siya om

Arimatia nu Judia hiran inkamkin. Yio siya iiya Adi Komii siir digworaekwo whiekakim simiir kigirkakana saiiram nwowikin.

⁵² Mi ti inkamin siya ina yamin inkam komii Pailat siir omaka mi ina sriiyin, siya Jisis siir piuis nhinga saiir hainamin mi siya ini wadieya ywokiyin.

⁵³ Mi Jisis siir piuis biyieya siya saiir hianis haiyin, pae hiiniya niriioninkinin siir hirankin. Mi yiuis whisiinana saiir higriniu mi siya siir piuis biyie aiirin siyano whirin siir kikaigik. Mi ti ieyin sima siiya komiiya saiir nopkikaikin. Mi biiya sima ti ie iirin inkam nwir bi kikai miminkin.

⁵⁴ Taka iiya Fraideka sima Juda simiir ii komiyya Sabat piu siisiya dimin taemin tir karamae nwowiya saiir nae digworaekwo imiir diriraerar haiginkim saeya wi sapi nimbiyami.

⁵⁵ Mi wigim nu Galili hiranki nitim Jisis saika mi sima Josep siir mhoiiyar yam. Mi sima ti ie iir warar kigmimik. Mi sima Josep siir warar ninkin kaokim siya Jisis siir piuis biyieya wi panina namisi diriraerar haigi.

⁵⁶ Mi sima ha kig digikim mi sima ina swoki amim simiir yapa yapa omaka. Mi sima wa minim mi digworaekwo miyyik miyyikim piui miyyik whakiyim ina diriraerar haiginim. Jisis siir piuis biyieya saiir naokinim, pi whiiisi mi simiir ii komiiya Sabat nikiuwiya sima piu siiskuwak, siyu komii siya boina mi saiir hiriinan. Iriig.

24

*Jisisin ieyankin bidi yinsiin idwowin
(Mt 28:1-10; Mk 16:1-8; Jo 20:1-10)*

1 Mi wík kwíra saiir biiyan iiya Sande síma nugak imumar yamyakwok síma maeyauwa Jisis siir haingikaiya saiir hiriir yam. Síma wain piui miiyik whakiyin siir hainam, biiya síma niki diriraerar haiginin mi síma ina hainamim. Mi síma Jisis siir piu aiir naokinim tirkim.

2 Sima ta siiya aiir kig, síma niki warkikiua, saiirin síma bidi warakpitkikiya.

3 Mi síma ha napninopkai namim mi síma ninomor kouan, Biiyan Inkam Komiiyin Jisis siir piuis biyie aiir bi kigim.

4 Sima ina yangwoyimiyokim mi síma inkam nwiso sowiir kig símiir kingiin hirar nokwowi sowiir yiuoso hindara kigniniyaei.

5 Mi ti wigim síma síma nídid prasae bi kikinkim. Mi síma ogmwo níimwowim nua hiriir kaiyirou nam mi simiir whwonkamim ini nua hiriir kaowim. Mi ti inkam nwiso símiir boin, kima inkamin omwai waiyokiyokiyyin siiram dimusi hansiri ta maeyauwa inkam haingikaiya, inkam wiirniya saiir, ha?

6 Siya tapair nwo rani. Bidi yinsiin idwo namin! Kima yaiya biiya siya kimiir boinmauuwa saiir ti swoki aingwowarkaigi, ii siya nu Galili hirar niki owin.

7 Siya kimiirin hinina boinmimauugin, síma Yaowae Adin ninomor kouanin kariirin wi iikamim dimin biyiekakim símiir hauwi mi siirin wi paeyin hiiniya nirioninkin saika síma níkin irimdinu inankii. Mi ii kwoimaka kara wa swoki insiin idwoowi!

8 Sowa hiriinan boino mi ti wigim sima ina yaingwowarkaigiyim ta yaiya biiya Jisis siya boina saiir

9 mi sima ta maeyauwa inkam haingikaiya sair haiburgik mi ina swoki amin. Mi sima kam iuu nwirim siir mii kigna miriyim simiir ini boinmauuui mi kam nhirim simiir warar, ti digworaekwo whiekakim sima kigim simiir.

10 Mi Maria om Makdalanaka mi Joana mi Maria Jemsni yopii aka, simar nwokim mi wig nhirim simakar ninkin okim sima ti yaiyim aposel kamim simiir boinmimauuiu.

11 Mi ti aposel kamim simiir kwoinim ha naingwokim ti wigim sima niksiseai mi simiir yai aiir bi naingwo tibmiigim.

12 Mi Pita siya ha ninsiinin mi maeyauwa inkam haingikaiya sair hiriir iwitnam mi siya ti ie iiir ini waisi kaowiu mi yius imiirara kig sima sima nwokai. Mi siya omaka hiriir swoki am mi ini ti dimin iiir ini aingwoyimiyokiuin. Iriig.

*Inkam nwiso Jisis siirin siyiuin omisim Emeasa
namiyin siir hir kig
(Mk 16:12-13)*

13 Mi ta ii aiirarin inkam nwiso simiiraigo, sowa omisim whirin sima dapiyin Emeasa siir hiriir napnamko. Ti omin siya om komii Jerusalem siir aru ywowin. Mi ini omisim Emeas hirar yam-wowiuin, siir prieiyin kilomita iuu kwirkim.

14 Sowa ha napnamo mi sowa digworaekwo whiekakim ti ii imiir nimbiyamim simiir yapboinaiyam.

15 Mi sowa ha napboinaiyamo mi ini sowa sowa yinsri ansriiyamo mi Jisis siya ina yimbiyamin sowiir kingiin hirin mi ini sowaka yapamin.

16 Mi sowiir nhwowo dimin whirki bi kimirkai go mi sowa ha bi ninokninkinko, siya Jisiskin.

17 Mi Jisis siya sowiir boin, kowa dimu nouapboinaiyami, ha? Siya hiriinan boinin mi sowa ha nokwowo mi sowiir mhii kwoinino ini hikakar ywowo mi sowiir whwonkamo miiyik bi nwoko.

18 Mi inkam nwirin, siir inigin Kliopaskin siya siir yai aka hinian yowarkii boin mi iikamim omom omomiyim Jerusalem hirrarar bidi yamwomimiriuim. Mi tari kinakinairgin ti diminin Jerusalem hir nimbiyam in siir ninokninkin karamae nwowin, aniya?

19 Siya hiriinan boinkiyin mi Jisis siya sowiir srii, dimukin, ha? Mi sowa siirin hinina boin, ti diminin Jisisin om Nasaretanin siir nimbiyamkin. Siya profet inkamkin mi siya mii miiyik miiyik komii komiiyim mi yai miiyik miiyik komii komii ikim Adi Komii siir whwonkam ida mi iikamim simiir whwonkam ida miriikin.

20 Mi prismi bii nwowi kamim mi kaunselmi biyan kam ikim, sima hauugim Jisis siirin sauan kamim simiir iin, sima nisomaowim, paeyin hininya nирioninkin siir ninkin irinuwim.

21 Krira biya hinina naingwo tibmiigo, ti inkamin siya Isrelmi iikamim simiir whinkinsiis haiginiuwiyin. Ihi, mi yai kwira hiningga. Ti digworaekwo imma nimbiyama, ii kwoimim bidi yamkiyim digworaekwo whiekak nhirim simaka nimbiyamkin.

22 Mi tapa wig nhirim krimiir isid iirin sima nini boinanankim krimiirin. Sima nugak imumar namiyakwokim maeyauwa inkam haingikaiya

saiir.

23 Mi sima Jisis siir piuis biyie aiir bi kigim. Ningaka. Mi sima ina swoki haiyug apnamim mi sima hiniina ini boinu, krîma paekwosim nwiso sowiirin nhwonan whin kignanikim sima hiniina boinkikim, Jisis siya ini omwaiyar swoki waiyain.

24 Sima ha boin digiyim mi krimiir kam nhirim sima ha namim maeyauwa inkam hainkikaiiya saoir mi sima digworaekwowim wig imá boinim simiir hiriinanar swoki kigiu. Mi yim sima Jisis siir bi kigim.

25 Mi Jisis siya io sowiir ywoki, kowa kwoin karamaeko! Kowiir mhii kwoinim ini hiinsima ywowaowim profetkim boiniyim yai whiekakim simiiram naingwo tibmiiyim.

26 Pi panina tiri, ha? Mi kowa tari bi ninokninkinko, Mesaia Kraisin Adi Komii siya nimbinin siya wi hik kimpipisu prasae hai rani, biiyin mi siya mhoiyya wi Adi Komii siir hiranki hαι inig komiyyin, aniya?

27 Mi Jisis siya Moses siir yaiyim simiirar kwaboinbwakainam mi profet whiekakim simiir imá mi siya sowiir boinmimauu. Mi siya Yokwo komii saeya boinim yaiyim siir, simiir boinmimauu.

28 Mi sima ti omin sowa namim tirin siir kingin hir yimbiyam. Mi Jisis siya hiriinan tirin mi siya ina yapsasaeyamin.

29 Mi sowa siir yikidu mi ina boino, kira kriraka tirar dwo. Bieyin bidi yikiyamkiyin mi iiya pi sapi kakauui. Mi siya ina yapninpakainamin mi ini sowakar ywowin.

30 Mhoiyya sima naeyim tirim mi Jisis siya

sowakar yidwo. Mi siya bretin ha haiyin mi ina boin wadiekiyin Adi Komii siir mi haimiihaimiiyo sowiir yinop hauu.

31 Siya hiriinan tирin mi sowiir nhwowo ini biimi siya kinkiyo mi sowa siirin ina yinokninkinkiyo. Mi siya hir bi swoki omiminkin ina kwakigugugiyin, sowa siir bi swoki kigmiminkiko.

32 Mi sowa boin, krira siyu hirar nik apniyo mi kririirin yaiyim siyar nik apboinmamaunikin mi Yokwo Komii saiir yaimwowim simiilar boinmimauugin, kririirin. Kaimwoka ta ii aiirarin kririir mhii kwoinim maergimaerga bidiyar ywowo!

33 Sowa hiriinan boinaiyo mi bi kimiminkiko, sowa ta ii aiirar swoki insiin haiyug apnamo om komii Jerusalem hiriirin. Mi sowa ti Jisis siir kam iuuur nwirim simiir in kigiu mi nomiiyau nhir ikim, sima maeyau kwiruwa haingiriyu owi.

34 Mi sima sowiir boin, kaimwoki kaimwokiingga, Yaowae Adin nynomor kouanin bidi swoki insiin idwokin. Saimon siya bidi kigin siirin.

35 Mi sowa ina mi boino, digworaekwo whiekakim sowiir nimbiyamo siyu hir. Mi sowa boin, siya bret iir ninopkin mi krira siirin ha kigninokninkinkikin. Iriig.

Kamim siir kigna miriyyim sima Jisis siir bidi kigim

(Mt 28:16-20; Mk 16:14-18; Jo 20:19-23; Ap 1:6-8)

36 Sima ta yai aiirar nik idwokai boinaiyim mi Jisis siya biri kimiminkikin simiir bopwoniya

hirar yamikwoiu. Mi siya simiir boinki, naingwobumbua kimakar dwo.

37 Mi sima ini hindara yanaakiyim mi ini nidadkakar ywonamim. Simiir kwoinim ha naingwokim sima aknaın kwır kigi.

38 Mi siya simiir boin, kima dimusi nanaai, ha? Mi kimiir kwoinim hinina dimusi sibnaingwoyokiyokiyami, ha?

39 Kariir iga iina owiir kigi. Karaırgın ti nok-wowin, kimiir inim kariir donkwo mipa kig. Aknaına saeya kipkak kiugak rani, ta kima kiga kariirin sair hiriinan. Niingaka.

40 Siya hiriinan boin in mi siya siir iga inwo simiir yisiimauu.

41 Mi sima ini maırgımaırga ywowim mi sima bi nikı aingwo tıbmiigim. Mi sima ina yinaingwoyimiyokim. Mi siya simiir sriigi mi kima tarı nae nhirkakim tapaiirin, nwo rani, aniya?

42 Mi sima anasu haımiiyin sima nanagın siir hauu.

43 Mi siya ha haiyın mi ini simar kigwo aeiyin siirin.

44 Mi siya ha nae digiyin mi siya simiir boin, bıya kara kimaka nikı owın, kara kimiir bıdi boinmauuwin. Digworaekwo whiekakim bıya kariir winboinim, Mosesni siyu komiiyin yokwoni sima winin mi profetmi yokwo aka mi yokwo Sam sima ti digworaekwo whiekakim sima wi hiriyyar nimbiyam digi.

45 Mi Adi Komii siir yai imiirin siyar nanaakninkii haiginugikin iikam imiirin ta omaka aiir nwowim.

46 Mi siya simiir boin, Yokwo Komii saeya

hiniina boinka, Mesaia Kraisin wí hik sipi hai mi ii kwoimaka wa swoki insiin idwowi ie hirankin.

⁴⁷ Mi iikam miyyikim sima siir inigín wí iikam isid whie komiiyím ti nu iiřin wí simiir boinmímaauwi mi simiir dimin biyieyím wí Adi Komii siya nwoki haiyoprimdiyiumiigiyím. Kima ta mii aiirin om komii Jerusalem tirar mirii bwakainam

⁴⁸ mi ti digworaekwo imiir boinmauwam.

⁴⁹ Ini wakaeyím, ti diminin biiya Adi Komii siya boin kimiir hauuwím, yio tariinanın kara kimiirím nikropkiyím tiri. Kima ti om komii siirar dwo mi iiya ninomor kouan kirieya saeya niti kimiirím wí saiirar dadigiu. Iriig.

Adi Komii siya Jisis siirin ninomor kou hiriir swoki ikiunam

(Mk 16:19-20; Ap 1:9-11)

⁵⁰ Mi Jisis siya ha boin digiyin mi siya simiirin ina yikiunamim mi om Betani hirar yadigiu. Mi siir iiña ha ninansiinakiya mi nhwo ina kwisboinkiyin mi siya iikam imiir yikboinmamairin. Adi Komii siya simaka nwowam.

⁵¹ Siya nhwo simiirar nikí kwisboinmamairin mi siya simiirin ini hirar iyopnisugikin mi Adi Komii siya siirin ini hirankar yikiunakiyin mi ninomor kou hiriir yam.

⁵² Mi sima siir inig iiir hainan mi ini om komii Jerusalem hiriir swoki amim mi sima ini maırgimaırga komiigakar ywonamim.

⁵³ Mi iinokiiinokin sima Adi Komii krimiir Wanin siir omaka saiirama nami, siir inig iiir hainanım. Iriig.

**Yai Win Kibiya
The New Testament in the Sepik Iwam Language of
Papua New Guinea
Nupela Testamen long tokples Sepik Iwam long
Niugini**

copyright © 1989 Wycliffe Bible Translators, Inc.

Language: Sepik Iwam (Iwam, Sepik)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-23

PDF generated using Haiola and XeLaTeX on 18 Mar 2025 from source files dated 31 Aug 2023

5350dc83-93b2-5000-9c98-dcdb728ba84f